

# ക്രൂസേഡ് പ്രാർത്ഥനകൾ

## 1. ആത്മാക്കളെ രക്ഷിക്കുവാനായി ഈശോയ്ക്കുള്ള എന്റെ സമ്മാനം.

ഞങ്ങളെ വളരെയധികം സ്നേഹിക്കുന്ന എന്റെ പ്രിയ ഈശോയേ, അങ്ങയുടെ സ്വന്തമായ, വിലമതിയാത്ത ആത്മാക്കളെ രക്ഷിക്കുവാനുള്ള എന്റെ എളിയ മാർഗ്ഗത്തെ അങ്ങ് സ്വീകരിക്കേണമേ. അവർ എത്രമാത്രം അങ്ങയെ വേദനിപ്പിക്കുന്നവരായാലും, എല്ലാ ആത്മാക്കളുടെമേലും അങ്ങ് കരുണയായിരിക്കേണമേ. അങ്ങയുടെ രാജ്യത്തിൽ സ്ഥാനം ലഭിക്കുന്നതിനായി, അങ്ങ് നൽകുന്ന **മൂന്നറിയിപ്പിനെ** അതിജീവിക്കുവാൻ സാധിക്കാത്തവരെ, എന്റെ പ്രാർത്ഥനയിലൂടെയും സഹനങ്ങളിലൂടെയും സഹായിക്കുവാൻ എന്നെ അനുവദിക്കേണമേ. അങ്ങ് അതിയായി വിലമതിക്കുന്ന ആത്മാക്കളെ നേടാനായി, അങ്ങയെ സഹായിക്കുവാൻ, ഓമാധുര്യമേറുന്ന ഈശോയേ, എന്റെ പ്രാർത്ഥന കേൾക്കേണമേ. ഓ, ഈശോയുടെ ദിവ്യ ഹൃദയമേ, ഞാൻ എല്ലാ സമയത്തും, അങ്ങയുടെ തിരുമനസ്സിനോടുള്ള വിധേയത്വം പ്രതിജ്ഞ ചെയ്യുന്നു. ആമ്മേൻ.

## 2. ലോകഭരണാധികാരികൾക്കായുള്ള പ്രാർത്ഥന.

എന്റെ നിത്യ പിതാവേ, നിഷിക്കളങ്ക രാജ്യങ്ങൾക്കെതിരായി, ലോകശക്തികൾ സ്വരൂക്കൂട്ടുന്ന മർദ്ദനമുറകളിൽനിന്നും അങ്ങയുടെ മക്കളെ കാത്തുകൊള്ളണമേയെന്ന് ഞാൻ പ്രാർത്ഥിക്കുന്നു. ഈ കഷ്ടതകൾക്കെല്ലാം കാരണമാകുന്നവർ, പശ്ചാത്താപത്തോടും എളിയോടും കൂടി അങ്ങയുടെ പക്കലേയ്ക്ക് തിരിച്ചുവരുന്നതിനായും, അവരുടെ പാപങ്ങൾ ക്ഷമിക്കുന്നതിനായും ഞാൻ പ്രാർത്ഥിക്കുന്നു. ഈ സഹനങ്ങളെല്ലാം, ലോകം മുഴുവന്റെയും പാപ പരിഹാരത്തിനായി സഹിക്കുവാനുള്ള ശക്തി ക്രിസ്തുവിലൂടെ നൽകേണമേ. ആമ്മേൻ.

## 3. ഭയത്തിൽ നിന്നും മോചിതരാകുവാൻ.

എന്റെ കർത്താവായ ഈശോയേ, ആത്മാക്കളെ അങ്ങയുടെ വാത്സല്യ ഹൃദയത്തിൽ നിന്നും അകറ്റുന്ന ഭയത്തിൽ നിന്നും ലോകത്തെ മോചിപ്പിക്കണമേയെന്ന് അങ്ങയോട് ഞാൻ യാചിക്കുന്നു. അങ്ങ് ആഗ്രഹിക്കുന്നതുപോലെ അങ്ങയെ സ്വതന്ത്ര മനസ്സോടെ സ്നേഹിക്കുവാൻ, അങ്ങ് നൽകുന്ന മൂന്നറിയിപ്പിന്റെ നേരത്ത് ഭയം തോന്നുന്നവരുടെമേൽ കരുണ വർഷിക്കണമേയെന്ന് ഞാൻ പ്രാർത്ഥിക്കുന്നു. ആമ്മേൻ.

## 4. എല്ലാ കുടുംബങ്ങളെയും ഐക്യപ്പെടുത്തുവാൻ.

ഈശോയേ, എല്ലാവരും നിത്യരക്ഷ പ്രാപിക്കുവാൻ, അങ്ങയുടെ മൂന്നറിയിപ്പിന്റെ സമയത്ത് എല്ലാ കുടുംബങ്ങളെയും ഒന്നിപ്പിക്കേണമേ. എല്ലാ കുടുംബങ്ങളും, ഈശോയേ, അങ്ങയോടുകൂടി ഒന്നായിരിക്കുവാനും, അങ്ങയുടെ ഭൂമിയിലെ പുതിയ പൗദീസ അവകാശമാക്കുവാനും എല്ലാ കുടുംബങ്ങളെയും ഒന്നിപ്പിക്കണമേയെന്ന് ഞാൻ പ്രാർത്ഥിക്കുന്നു.

## 5. അത്യുന്നതനായ ദൈവത്തിന് സ്തുതി.

ഓ നിത്യനായ ദൈവമേ, അങ്ങയുടെ വിലയേറിയ സമ്മാനമായ കാരൂണ്യം മാനവരാശിക്ക് നൽകിയതിന് ഞങ്ങൾ ഹൃദയപൂർവ്വം അങ്ങയ്ക്ക് നന്ദി പറയുന്നു. ഓ മഹത്വീകൃതനായ രാജാവേ, അങ്ങയുടെ സ്നേഹപൂർണ്ണമായ കാരൂണ്യത്തെ ഞങ്ങൾ ആരാധിക്കുകയും സ്തുതിക്കുകയും ചെയ്യുന്നു. അത്യുന്നതനായ ദൈവമേ, അങ്ങ് ഞങ്ങളുടെ രാജാവാകുന്നു. അതിനാൽ, അങ്ങയുടെ പാദാന്തികത്തിൽ വിനീത ദാസരായ ഞങ്ങൾ സ്രാഷ്ടാംഗ പ്രണാമം ചെയ്യുന്നു. ദൈവമേ, അങ്ങയുടെ എല്ലാ മക്കളുടെയും മേൽ കരുണയായിരിക്കേണമേ ആമ്മേൻ.

## 6. അന്തിക്രിസ്തുവിന്റെ പ്രവർത്തനത്തെ തടയുവാനുള്ള പ്രാർത്ഥന.

ഓ എന്റെ ഈശോയേ, അങ്ങയുടെ മക്കൾക്ക് കഷ്ടതവരുത്തുന്ന അന്തിക്രിസ്തുവിന്റെയും അവന്റെ സൈന്യത്തിന്റെയും ദുഷ്ടതയെയും അങ്ങയുടെ കാരൂണ്യത്താൽ തടയേണമേ എന്ന് ഞാൻ പ്രാർത്ഥിക്കുന്നു.

അങ്ങയുടെ മുന്നറിയിപ്പിലൂടെ നടക്കുന്ന മാനസാന്തരത്തിലൂടെ അന്തിക്രിസ്തുവിനെ തടയുകയും, അങ്ങ് അയയ്ക്കുവാനുദ്ദേശിക്കുന്ന നാശത്തെ നീക്കിക്കളയുകയും ചെയ്യേണമേയെന്ന് ഞങ്ങൾ പ്രാർത്ഥിക്കുന്നു. ആമ്മേൻ.

**7. അങ്ങയുടെ കാരൂണ്യത്തെ നിരസിക്കുന്നവർക്കായുള്ള പ്രർത്ഥന.**

ഈശോയേ, ആത്മായാന്ധകാരത്തിൽ കഴിയുകയും അങ്ങയുടെ കാരൂണ്യത്തെ നിരസിക്കുകയും ചെയ്യുന്ന പാപികളോട് ക്ഷമിക്കുകയും ചെയ്യേണമേയെന്ന് ഞാൻ പ്രാർത്ഥിക്കുന്നു. പാപത്തിൽ നിന്നും അകന്നുനിൽക്കുവാൻ പ്രയാസമനുഭവിക്കുന്ന അവരുടെ പാപങ്ങൾ ക്ഷമിച്ച് അവരെ വീണ്ടെടുക്കണമേയെന്ന് ഞാൻ അങ്ങയോട് യാചിക്കുന്നു. അവരുടെ ഹൃദയത്തിലേക്ക് അങ്ങയുടെ കാരൂണ്യത്തിന്റെ കിരണങ്ങൾ ഒഴുക്കേണമേ. അങ്ങനെ അങ്ങയുടെ കരവലയത്തിലേയ്ക്ക് തിരിച്ചുവരുവാൻ അവരെ അനുവദിക്കേമമേ. ആമ്മേൻഡ

**8. അനുരഞ്ജനം (കുവസാരം)**

പ്രിയ ഈശോയേ, ഞാൻ മറ്റുള്ളവർക്കെതിരെ ചെയ്തുപോയ ഉപദ്രവങ്ങൾക്കും മുറിവുകൾക്കും അങ്ങയോട് മാപ്പപേക്ഷിക്കുന്നു. അങ്ങയെ വീണ്ടും വേദനിപ്പിക്കാതിരിക്കാനായുള്ള കൃപയ്ക്കായി ഞാൻ പ്രാർത്ഥിക്കുന്നു.

**9. സഹനത്തെ ഒരു സമ്മാനമായുള്ള സമർപ്പണം**

ഓ ഈശോയുടെ തിരുഹൃദയമേ, അങ്ങയുടെ തിരുനാമത്തിൽ അങ്ങയുടെ തിരവചനം പ്രഘോഷിക്കുമ്പോൾ, അവഹേളനങ്ങളും നിന്ദനങ്ങളും കൃതജ്ഞതയോടെ സ്വീകരിക്കുവാൻ എന്നെ പഠിപ്പിക്കേണമേ. അപമാനങ്ങളും, വേദനകളും, സഹനങ്ങളും എന്നെ അങ്ങയുടെ തിരുഹൃദയത്തിലേക്ക് എത്രമാത്രം അടുപ്പിക്കുന്നുവെന്ന് മനസ്സിലാക്കുവാൻ എന്നെ പഠിപ്പിക്കേണമേ. ഇതുപോലുള്ള പരീക്ഷണങ്ങൾ, ആത്മീയ ലാളിത്യത്തോടും സ്നേഹത്തോടുംകൂടി സ്വീകരിക്കുവാൻ എന്നെ അനുവദിക്കേണമേ. അതുമൂലം, ഈ സഹനങ്ങളെല്ലാം, ആത്മാക്കളെ രക്ഷിക്കുവാനായി, അങ്ങേയ്ക്ക് വിലപ്പെട്ട സമ്മാനങ്ങളായി ഞാൻ കാഴ്ചവയ്ക്കട്ടെ. ആമ്മേൻ.

**10. അങ്ങയുടെ സ്നേഹാഗ്നിജ്വാലയെ പ്രചരിപ്പിക്കുവാൻ**

അങ്ങയുടെ നാമത്തിൽ, ഭയചകിതരാകാതെ ഉണർന്നെന്നീറ്റ്, അങ്ങയുടെ സ്നേഹാഗ്നിജ്വാലയെ എല്ലാ രാജ്യങ്ങളിലേയ്ക്കും എത്തിക്കുവാൻ, പ്രിയ ഈശോയേ, ഞങ്ങളെ സഹായിക്കേണമേ. അങ്ങയുടെ കരുണയിൽ സത്യമായും വിശ്വസിക്കാത്തവരിൽ നിന്നും അഭിമുഖീകരിക്കേണ്ടിവരുന്ന അധിക്ഷേപങ്ങളെ അഭിമുഖീകരിക്കുവാനുള്ള ശക്തി അങ്ങയുടെ മക്കൾക്ക് നൽകേണമേ. ആമ്മേൻ.

**11. ദൈവിക ദർശനം ലഭിച്ചവരോടുള്ള വെറുപ്പ് തടയുവാൻ**

ഓ, ഈശോയുടെ ദിവ്യ ഹൃദയമേ, ഈ കാലഘട്ടത്തിൽ, അങ്ങയുടെ സത്യമായ ദർശനം ലഭിച്ചവരോട് അങ്ങയെ അനുഗമിക്കുന്നവർക്കുള്ള വെറുപ്പും അസൂയയും നീക്കിക്കളയേണമേ. അവിശ്വാസം നിറഞ്ഞ ലോകത്തിൽ, അങ്ങയുടെ തിരുവചനം പ്രഘോഷിക്കുവാൻ വേണ്ട ശക്തി, അങ്ങയുടെ ദർശനം ലഭിച്ചവർക്ക് നൽകേണമേ എന്ന് ഞാൻ പ്രാർത്ഥിക്കുന്നു. ആമ്മേൻ.

**12. അഹങ്കാരം എന്ന പാപം ഒഴിവാക്കുവാനുള്ള പ്രാർത്ഥന**

ഓ എന്റെ ഈശോയേ, അങ്ങയുടെ നാമത്തിൽ ഞാൻ സംസാരിക്കുമ്പോൾ അഹങ്കാരം എന്ന പാപം ഒഴിവാക്കുവാൻ എന്നെ സഹായിക്കേണമേ. ഞാൻ ആരെങ്കിലും നിസ്സാരരായിക്കണ്ടാൽ, അങ്ങയുടെ തിരുനാമത്തിൽ എന്നോട് ക്ഷമിക്കേണമേ. അങ്ങ് സംസാരിക്കുമ്പോൾ അങ്ങയുടെ സ്വരം ശ്രവിക്കുവാൻ എന്നെ സഹായിക്കേണമേ. അങ്ങ് മാനവരാശിയെ മാടിവിളിക്കുമ്പോൾ, അങ്ങയുടെ വചനത്തിന്റെ സത്യം വ്യക്തമായി ഗ്രഹിക്കുവാൻ, അങ്ങയുടെ പരിശുദ്ധാത്മാവിനാൽ എന്നെ നിറയ്ക്കേണമേ. ആമ്മേൻ.

**13. നാശത്തിൽ നിന്നും രക്ഷിക്കപ്പെടുവാനുള്ള പ്രാർത്ഥന.**

ഓ സർഗ്ഗീയ പിതാവേ, അങ്ങയുടെ വത്സലസുതനായ ഈശോമിശിഹായുടെ കുരിശിനെ പീഠകൾവഴി ഞങ്ങളെ പാപത്തിൽ നിന്നും രക്ഷിച്ചുവല്ലോ. അങ്ങയുടെ കാരുണ്യത്തിന്റെ കരങ്ങളെ ഇപ്പോഴും നിരസിക്കുന്ന എല്ലാവരേയും രക്ഷിക്കേണമേ. പ്രിയമുള്ള പിതാവേ, അങ്ങയുടെ സ്നേഹത്തിന്റെ അടയാളത്താൽ അവരുടെ ആത്മാക്കളെ നിറയ്ക്കേണമേ. സർഗ്ഗീയ പിതാവേ, എന്റെ പ്രാർത്ഥന ശ്രവിച്ച്, ഈ ആത്മാക്കളെ നിത്യനാശത്തിൽ നിന്നും രക്ഷിക്കണമേയെന്ന് ഞാൻ കേണപേക്ഷിക്കുന്നു. അങ്ങയുടെ കാരുണ്യം സ്വീകരിച്ച്, ഭൂമിയിൽ സമാധാനത്തിന്റെ പുതുമുഖത്തിൽ, ആദ്യമേതന്നെ പ്രവേശിക്കുവാൻ അവരെ അനുവദിക്കേണമേ. ആമ്മേൻ.

**14. അബായുധ യുദ്ധത്തിൽ നിന്നും സംരക്ഷണം ലഭിക്കുവാൻ പിതാവായ ദൈവത്തോടുള്ള പ്രാർത്ഥന.**

ഓ സർവ്വ ശക്തനായ പിതാവേ, അത്യുന്നതനായ ദൈവമേ, പാപികളായ എല്ലാവരോടും കരുണ കാണിക്കേണമേ. അങ്ങ് അനുസ്യൂതം നൽകുന്ന രക്ഷയും കൃപയും സ്വീകരിക്കുവാൻ അവരുടെ ഹൃദയങ്ങളെ തുറക്കേണമേ. എന്റെ കുടുംബത്തിനുവേണ്ടിയുള്ള യാചന ശ്രവിച്ച് അങ്ങയുടെ തിരുഹൃദയത്തിൽ ഞങ്ങൾക്കുള്ള സ്ഥാനം ഉറപ്പാക്കേണമേ. ഓ ദിവ്യ സർഗ്ഗീയ പിതാവേ, അങ്ങയുടെ മക്കളെ നശിപ്പിക്കുവാൻ പദ്ധതിയിട്ടിരിക്കുന്ന അബായുധയുദ്ധത്തിൽ നിന്നും മറ്റ് അത്യാഹിതങ്ങളിൽനിന്നും അങ്ങയുടെ മക്കളെ പരിരക്ഷിക്കേണമേ. എല്ലാ ഉപദ്രവങ്ങളിൽ നിന്നും ഞങ്ങളെ സംരക്ഷിക്കേണമേ. ഞങ്ങളുടെ ആത്മാവിൽ യാതൊരുവിധ ഭയാശങ്കകളും കൂടാതെ ഞങ്ങളുടെ രക്ഷയുടെ സത്യത്തെ ശ്രവിക്കുവാനും സ്വീകരിക്കുവാനും ഞങ്ങളുടെ മിഴികളെ തുറക്കുകയും ഹൃദയത്തെ പ്രകാശിപ്പിക്കുകയും ചെയ്യേണമേ. ആമ്മേൻ.

**15. ദൈവകൃപയാകുന്ന വരദാനത്തിനുള്ള കൃതജ്ഞത.**

ഓ എന്റെ സർഗ്ഗീയപിതാവേ, ഒരു രക്ഷകനെ ലോകത്തിലേക്കയച്ചതിലൂടെ അങ്ങ് ചെയ്ത ബലിദാനത്തിന്, വലിയ കൃതജ്ഞതയോടെ ഞങ്ങൾ അങ്ങയെ ബഹുമാനിക്കുന്നു. അങ്ങയുടെ മക്കൾക്ക് അങ്ങ് നൽകുന്ന ദിവ്യകരുണയാകുന്ന ദാനത്തിന്, ഞങ്ങളുടെ പ്രാർത്ഥനകൾ ഞങ്ങൾ സന്തോഷത്തോടെയും കൃതജ്ഞതയോടെയും അർപ്പിക്കുന്നു. ഓ അത്യുന്നതനായ ദൈവമേ, ഈ മഹനീയ കാരുണ്യത്തെ കൃതജ്ഞതയോടെ സ്വീകരിക്കുവാൻ ഞങ്ങളെ പ്രാപ്തരാക്കേണമേ. ആമ്മേൻ.

**16. 'മൂന്നറിയിപ്പിന്റെ' നേരത്തു നൽകപ്പെടുന്ന കൃപാവരത്തെ സ്വീകരിക്കുവാനുള്ള പ്രാർത്ഥന.**

ഓ എന്റെ ഈശോയേ, അങ്ങയുടെ വലിയ കാരുണ്യത്തിന്റെ പരീക്ഷണസമയത്ത് ഞങ്ങളെ ശക്തരാക്കേണമേ. അങ്ങയുടെ ദൃഷ്ടിയിൽ വിനീതനാകുവാനുള്ള കൃപ എനിക്കു നൽകേണമേ. അങ്ങയുടെ വാഗ്ദാനമായ നിത്യരക്ഷയുടെ സത്യത്തിലേക്ക് എന്റെ മിഴികളെ തുറക്കേണമേ. എന്റെ പാപങ്ങൾ ക്ഷമിക്കുകയും, അങ്ങയുടെ സ്നേഹവും സൗഹൃദവും കാണിച്ചുതരികയും ചെയ്യേണമേ. നാമെല്ലാവരും ഒന്നായിത്തീരുവാനായി തിരുക്കുടുംബത്തിന്റെ കരവലയത്തിലേക്കെന്നെ ആശ്ലേഷിക്കേണമേ. ഈശോയേ, അങ്ങയെ ഞാൻ സ്നേഹിക്കുന്നു. ഇന്നുമുതൽ, ഭയം കൂടാതെയും, ആത്മാവിന്റെ വിശുദ്ധിയോടും കൂടെ അങ്ങയുടെ തിരുവചനം പ്രഘോഷിക്കുകയും ചെയ്യുമെന്ന് വാഗ്ദാനം ചെയ്യുകയും ചെയ്യുന്നു. എന്നും എനേയ്ക്കും. ആമ്മേൻ.

**17. അന്ധകാരത്തിൽ കഴിയുന്ന ആത്മാക്കൾക്കായി രക്ഷയുടെ മാതാവിനോടുള്ള പ്രാർത്ഥന.**

ഓ മറിയത്തിന്റെ വിമല ഹൃദയത്തേയും രക്ഷയുടെ അമ്മയേയും, എല്ലാ ദൈവകൃപയുടെയും മദ്ധ്യസ്ഥയുമായ തായേ, സാന്താന്റെ ദൃഷ്ടതയിൽ നിന്നും മനുഷ്യവർഗ്ഗത്തെ രക്ഷിക്കുന്ന കർമ്മത്തിൽ ഭാഗഭാക്കാകുന്ന മാതാവേ, ഞങ്ങൾക്കുവേണ്ടി അപേക്ഷിക്കേണമേ. മനുഷ്യവംശത്തെ രക്ഷിക്കുവാനും, നിത്യരക്ഷ പ്രാപിക്കുവാനുള്ള അവസരം നൽകുവാനുമായി വീണ്ടും വരുന്ന, അങ്ങയുടെ വത്സല സുതനും ഞങ്ങളുടെ കർത്താവുമായ യേശുക്രിസ്തുവിന്റെ സ്നേഹവും കാരുണ്യവും സ്വീകരിക്കുവാനും, അതുവഴി എല്ലാ ആത്മാക്കളും രക്ഷ പ്രാപിക്കുവാനും, രക്ഷയുടെ മാതാവേ പ്രാർത്ഥിക്കേണമേ, ആമ്മേൻ.

**18. അന്തിക്രിസ്തുവനേയും അവന്റെ ഗണത്തേയും തടയുന്നതിനായുള്ള പ്രാർത്ഥന**

ഓ പ്രിയ ഈശോയേ, അന്തിക്രിസ്തുവിൽനിന്നും ലോകത്തെ രക്ഷിക്കേണമേ. സാത്താന്റെ കൂതന്ത്രങ്ങളിൽനിന്നും ഞങ്ങളെ രക്ഷിക്കേണമേ. അങ്ങയുടെ സഭയിൽ അവശേഷിച്ചിരിക്കുന്നവരെ തിന്മയിൽനിന്നും രക്ഷിക്കേണമേ. സാത്താനും അവന്റെ സൈന്യങ്ങളും വിഭാവനം ചെയ്തിരിക്കുന്ന യുദ്ധങ്ങളിൽനിന്നും പീഠങ്ങളിൽനിന്നും ഞങ്ങളെത്തന്ന പ്രതിരോധിക്കുവാൻ വേണ്ട ശക്തിയും കൃപയും അങ്ങയുടെ എല്ലാ സഭകൾക്കും നൽകേണമേ. ആമ്മേൻ.

**19. യുവാക്കൾക്കായുള്ള പ്രാർത്ഥന.**

രക്ഷയുടെ മാതാവേ, അങ്ങയുടെ പ്രിയസുതൻ മാനവരാശിയെ മുഴുവനും വീണ്ടെടുക്കുവാനായി വരുമ്പോൾ, അവിടുത്തെ തിരുക്കുമാരനെ തിരിച്ചറിയുവാൻ, ഭീകരമായ അന്ധകാരത്തിൽ കഴിയുന്ന യുവാക്കളുടെ ആത്മാക്കൾക്കു കാര്യം ലഭിക്കുവാൻ വേണ്ടി പ്രാർത്ഥിക്കേണമേ എന്നു ഞാൻ യാചിക്കുന്നു. ഒരാത്മാവു പോലും വഴിയിൽ വീണുപോകുവാൻ അനുവദിക്കരുതേ. ഒരാത്മാവുപോലും അവിടുത്തെ തിരുക്കുമാരന്റെ വലിയ കരുണയെ നിരസിക്കാതിരിക്കട്ടെ. വഞ്ചകനിൽ നിന്നും സംരക്ഷിക്കപ്പെടുവാൻ, ഈ ആത്മാക്കളെ അവിടുത്തെ തിരുക്കുമാരൻ പൊതിഞ്ഞു സംരക്ഷിച്ച് രക്ഷിക്കേണമേ എന്ന് അമ്മയോട് ഞാൻ പ്രാർത്ഥിക്കുന്നു. ആമ്മേൻ.

**20. അന്തിക്രിസ്തു ലോകത്തെ നശിപ്പിക്കുന്നതു തടയുന്നതിനായുള്ള പ്രാർത്ഥന.**

ഓ, പിതാവായ ദൈവമേ, അങ്ങയുടെ മക്കളുടെ ആത്മാക്കളെ, അന്തിക്രിസ്തുവിന്റെ വലയിൽ കൂടുങ്ങുന്നതിൽ നിന്നും തടയുന്നതിനായി, അങ്ങയുടെ തിരുക്കുമാരന്റെ നാമത്തിൽ ഞാൻ അങ്ങയോട് വിളിച്ചുപേക്ഷിക്കുന്നു. സർവ്വശക്തനായ പിതാവേ, അങ്ങയുടെ മക്കളിൽ ഭീതി അടിച്ചേൽപ്പിക്കുന്നതിൽ നിന്നും അവനെ തടയണമേയെന്ന് ഞാൻ യാചിക്കുന്നു. അവനെതിരെ അശക്തരാകുന്ന ആത്മാക്കളുടെമേൽ കരുണയായിരിക്കേണമേയെന്നും, അങ്ങയുടെ സൃഷ്ടികളിൽ പടർന്നുപിടിക്കുന്നതിൽ നിന്നും അവനെ തടയണമേയെന്നും ഞാൻ യാചിക്കുന്നു. സ്നേഹപിതാവേ, എന്റെ പ്രാർത്ഥന ശ്രവിച്ച്, ഈ ഭീതികരമായ ദൃഷ്ടതയിൽ നിന്നും അങ്ങയുടെ മക്കളെ രക്ഷിക്കേണമേ. ആമ്മേൻ.

**21. മനുഷ്യ വംശത്തിന് നൽകിയ രക്ഷയ്ക്കായി പിതാവായ ദൈവത്തിന് കൃതജ്ഞതാ പ്രകാശനം.**

മാനവരാശിയോട് അങ്ങേയ്ക്കുള്ള ദയാധികൃത്തിനും സ്നേഹത്തിനും, ഓ പരിശുദ്ധനായ ദൈവമേ, മാനുഷ്യരുടെ സർവ്വശക്തനായ സ്രഷ്ടാവേ, ഞങ്ങളുടെ സ്തുതിക്കുകയും നന്ദി പറയുകയും ചെയ്യുന്നു. അങ്ങയുടെ ദരിദ്രരായ മക്കളുടെമേൽ അങ്ങ് ചൊരിയുന്ന രക്ഷയ്ക്ക് ഞങ്ങളങ്ങേയ്ക്ക് കൃതജ്ഞതയർപ്പിക്കുന്നു. ദൃഷ്ടനെ അനുഭവിക്കുന്നവരെ രക്ഷിക്കേണമേയെന്നും, നിത്യജീവിതമാകുന്ന സത്യത്തിലേയ്ക്ക് അവരുടെ ഹൃദയങ്ങളെ തുറക്കേണമേയെന്നും, ഓ കർത്താവേ, അങ്ങയോട് ഞങ്ങൾ യാചിക്കുന്നു. ആമ്മേൻ.

**22. കത്തോലിക്കാ വൈദികർ, സഭയുടെ പഠനങ്ങളെ മുറുകെപ്പിടിക്കുവാനായുള്ള പ്രാർത്ഥന.**

ഓ എന്റെ സ്നേഹമുള്ള ഈശോയേ, എന്റെ ദിവസത്തിന്റെ എല്ലാ നിമിഷങ്ങളിലും, എനിക്കങ്ങയോടുള്ള സ്നേഹത്തിന്റെ ജ്വാല കത്തിജ്വലിപ്പിച്ചു നിർത്തുവാനായി, എനിക്ക് ശക്തിപകരേണമേ. അങ്ങയോടുള്ള ഈ സ്നേഹജ്വാല മങ്ങുവാനോ അണയുവാനോ ഇടയാക്കരുതേ. പ്രലോഭനങ്ങളുണ്ടാകുമ്പോൾ ബലഹീനനാകുവാൻ എന്നെ അനുവദിക്കരുതേ. എന്റെ വിധേയത്വത്തോടും, ഭക്തിയോടും, വിളിയോടും ആദരവു പുലർത്താനും, പരമ്പരാഗത കത്തോലിക്കാസഭയുടെ പഠനങ്ങളെ മുറുകെപ്പിടിക്കുവാനുമാവശ്യമായ കൃപ എനിക്കു നൽകേണമേ. എന്റെ വിധേയത്വം, എല്ലായ്പ്പോഴും ഞാൻ അങ്ങേയ്ക്ക് കാഴ്ചവയ്ക്കുന്നു. ഓ പ്രിയ ഈശോയേ, അങ്ങ് വീണ്ടും വരുമ്പോൾ, കത്തോലിക്കാ സഭ മഹത്വത്തോടുകൂടി വീണ്ടും ഉയർത്തെഴുന്നേറ്റ്, അങ്ങയെ സ്വാഗതം ചെയ്യുവാൻ, അങ്ങയുടെ സൈന്യത്തോടുകൂടി യുദ്ധം ചെയ്യുവാനുള്ള എന്റെ പ്രതിജ്ഞാ ബദ്ധത ഞാൻ ഏറ്റുപറയുന്നു. ആമ്മേൻ.

**23. ബനഡിക്ട് പാപ്പായുടെ സുരക്ഷിതത്വത്തിനു വേണ്ടിയുള്ള പ്രാർത്ഥന.**

ഓ, നിത്യനായ പിതാവേ, അങ്ങയുടെ പ്രയ സുതനായ യേശുക്രിസ്തുവിന്റെ നാമത്തിലും, അവിടുന്ന് ലോകത്തെ പാപത്തിൽ നിന്നും രക്ഷിക്കുവാനായി സഹിച്ച സഹനത്തെപ്രതിയും, അങ്ങയുടെ പരിശുദ്ധ വികാരിയും സഭയുടെ തലവനുമായ ബനഡിക്ട് പാപ്പായ്ക്കുവേണ്ടി ഞാൻ പ്രാർത്ഥിക്കുന്നു. അതുമൂലം, ആത്മാക്കളെ തട്ടിയെടുത്തുകൊണ്ട് ഭൂമിയിൽ സഞ്ചരിക്കുന്ന സാത്താന്റെയും അവന്റെ സൈന്യത്തിന്റെയും പിടിയിൽ നിന്നും, അങ്ങയുടെ മക്കളെയും പരിശുദ്ധ ദാസരേയും രക്ഷിക്കുവാൻ സഹായിക്കുവാൻ അദ്ദേഹത്തിനും കഴിയട്ടെ. ഓ പിതാവേ, അങ്ങയുടെ ഭൂമിയിലുള്ള പുതിയ പൗദീസായിലേക്കുള്ള നേരായ പാതയിലേക്ക്, അങ്ങയുടെ മക്കൾ നയിക്കപ്പെടുവാൻ, അങ്ങയുടെ പാപ്പായെ സംരക്ഷിക്കേണമേ. ആമ്മേൻ.

**24. പൂർണ്ണ പാപ(ദണ്ഡ)വിമോചന പ്രാർത്ഥന**

*(ഈ പ്രാർത്ഥന തുടർച്ചയായി 7 ദിവസം ചൊല്ലിയാൽ അവർക്ക് പൂർണ്ണ ദണ്ഡവിമോചനവും പരിശുദ്ധാത്മാവിന്റെ ശക്തിയും ലഭിക്കും. ക്രൈസ്തവർക്കും അക്രൈസ്തവർക്കും.)*

ഓ എന്റെ ഈശോയേ, അങ്ങ് ഭൂമിയുടെ പ്രകാശമാണ്. എല്ലാ ആത്മാക്കളേയും സ്വീകരിക്കുന്ന അഗ്നിജ്വാലയാണല്ലോ അങ്ങ്. അങ്ങയുടെ കാരൂണ്യവും സ്നേഹവും അതിരുകളില്ലാത്തതാണല്ലോ. കുരിശുമരണത്താൽ അങ്ങ് നടത്തിയ ബലിദാനത്തിന് ഞങ്ങൾ അയോഗ്യരാകുന്നു. എന്നിരുന്നാലും, അങ്ങയ്ക്ക് ഞങ്ങളോടുള്ള സ്നേഹം, ഞങ്ങളുടെ സ്നേഹത്തേക്കാൾ വളരെ വലുതാണെന്ന് ഞങ്ങളറിയുന്നു. അങ്ങയുടെ പുതിയ രാജ്യത്തിന് ഞങ്ങൾ യോഗ്യരാകുവാൻ, എളിമയെന്ന ദാനം, ഓ കർത്താവേ, ഞങ്ങൾക്ക് നൽകേണമേ. ഈ ലോകത്തിലേക്കുള്ള അങ്ങയുടെ രണ്ടാമത്തെ വരവിന്റെ മഹത്വത്തിനായി ഞങ്ങളുടെ സഹോദരന്മാരേയും സഹോദിമാരേയും ഒരുകൂവാനും, സത്യമായ അങ്ങയുടെ തിരുവചനം പ്രഘോഷിക്കുവാൻ അങ്ങയുടെ സൈന്യത്തെ നയിച്ചുകൊണ്ട് മുന്നോട്ട് പോകുവാനും, അങ്ങയുടെ പരിശുദ്ധാത്മാവാൽ ഞങ്ങളെ അഭിഷേകം ചെയ്യേണമേ. അങ്ങയെ ഞങ്ങൾ ബഹുമാനിക്കുന്നു. അങ്ങയെ ഞങ്ങൾ വാഴ്ത്തുന്നു. ആത്മാക്കളെ രക്ഷിക്കുവാനായി, ഞങ്ങളുടെ ദുഃഖങ്ങളും, സഹനങ്ങളും, ഞങ്ങളെ മുഴുവനായും ഒരു സമ്മാനമായി അങ്ങയ്ക്ക് ഞങ്ങൾ നൽകുന്നു. ഈശോയേ, അങ്ങയെ ഞങ്ങൾ സ്നേഹിക്കുന്നു. അങ്ങയുടെ മക്കൾ എവിടെയായിരുന്നാലും, അവരുടെമേൽ കരുണയായിരിക്കേണമേ. ആമ്മേൻ.

**25. ലോകമെമ്പാടുമുള്ള അങ്ങയുടെ ദർശകരെ സംരക്ഷിക്കുവാനുള്ള പ്രാർത്ഥന.**

ഓ അത്യുന്നതനായ ദൈവമേ, ലോകമെമ്പാടുമുള്ള അങ്ങയുടെ എല്ലാ സന്ദേശവാഹകർക്കും സംരക്ഷണം നൽകണമേയെന്ന് ഞാൻ യാചിക്കുന്നു. മറ്റുള്ളവരുടെ വിദ്വേഷത്തിൽ നിന്നും അവർ സംരക്ഷിക്കപ്പെട്ടേയെന്ന് ഞാൻ പ്രാർത്ഥിക്കുന്നു. അങ്ങയുടെ തിരുവചനം വേഗം ലോകമെമ്പാടും പ്രചരിക്കപ്പെട്ടേയെന്ന് ഞാൻ പ്രാർത്ഥിക്കുന്നു. അപഖ്യാതി, നുണ, എല്ലാവിധ അപകടങ്ങൾ എന്നിവയിൽ നിന്നും അങ്ങയുടെ സന്ദേശവാഹകരെ സംരക്ഷിക്കേണമേ. അവരിലൂടെ ലോകത്തിനു നൽകപ്പെടുന്ന സന്ദേശങ്ങൾ, മനസ്താപത്തോടെയും വിനീത ഹൃദയത്തോടുകൂടെയും സ്വീകരിക്കപ്പെടുവാൻ, അവരുടെ കുടുംബങ്ങളെ സംരക്ഷിക്കുകയും, എല്ലായ്പ്പോഴും അവരെ പരിശുദ്ധാത്മാവിനാൽ നിറയ്ക്കുകയും ചെയ്യേണമേ. ആമ്മേൻ.

**26. നിങ്ങളുടെ രാജ്യത്തേ രക്ഷിക്കുവാനായി കൊന്ത എല്ലാ ദിവസവും ചൊല്ലുക.**

**27. ലോകത്തിൽ സമാധാനമുണ്ടാകുവാനായുള്ള പ്രാർത്ഥന.**

ഓ എന്റെ ഈശോയേ, ഭീകരമായ യുദ്ധത്താൽ ക്ലേശിക്കുന്നവർക്ക് കരുണ ലഭിക്കുവാനായി ഞാൻ യാചിക്കുന്നു. അങ്ങയുടെ യഥാർത്ഥ അസ്തിത്വത്തിനു നേർക്ക് കണ്ണുളുട്ടിച്ചിരിക്കുകയും, പീഠനമേറ്റു വലയുകയും ചെയ്യുന്ന രാജ്യങ്ങളിൽ, സമാധാനം സ്ഥാപിക്കണമേയെന്ന് ഞാൻ യാചിക്കുന്നു. നിഷ്കളങ്കരായ ആത്മാക്കളുടെമേൽ അധികാരം പ്രയോഗിക്കുന്നത് നിർത്തുവാനായി, ഈ രാജ്യങ്ങളെ അങ്ങയുടെ പരിശുദ്ധാത്മാവിന്റെ ശക്തിയാൽ നിറയ്ക്കേണമേ. ലോകം മുഴുവൻ മുട്ടുന്ന തിന്മയുടെ അതിക്രമങ്ങൾക്കെതിരേ പോരാടുവാൻ അശക്തരായ, അങ്ങയുടെ രാജ്യങ്ങളുടെമേൽ കരുണയായിരിക്കേണമേ. ആമ്മേൻ.

**28. എല്ലാ ക്രിസ്തീയ സഭകളും ഐക്യപ്പെടുവാനുള്ള പ്രാർത്ഥന.**

ഓ അത്യുന്നതനായ ദൈവമേ, അങ്ങയുടെ ഭൂമിയിലെ കത്തോലിക്കാസഭ തുടർന്നുകൊണ്ടുപോകുവാനുള്ള പോരാട്ടത്തിൽ, അങ്ങയുടെ മക്കളെ ഐക്യത്തിൽ കൊണ്ടുവരേണമേയെന്ന്, അങ്ങയുടെ മുൻപിൽ മുട്ടിൻമേൽ നിന്ന് യാചിക്കുന്നു. ലോകത്തിലെ ഈ വലിയ മതപരിത്യാഗത്തിന്റെ നേരത്ത്, ഞങ്ങളുടെ ആശയവ്യത്യാസങ്ങൾ ഞങ്ങളെ ഭിന്നിപ്പിക്കാതിരിക്കട്ടെ. പ്രിയ പിതാവേ, ഞങ്ങൾക്കങ്ങയോടുള്ള സ്നേഹത്താൽ, അങ്ങയുടെ പ്രിയപുത്രനും ഞങ്ങളുടെ രക്ഷകനുമായ യേശുക്രിസ്തുവിന്റെ നാമത്തിൽ, പരസ്പരം സ്നേഹിക്കുവാനുള്ള കൃപ ഞങ്ങൾക്ക് നൽകണമേയെന്ന് ഞങ്ങൾ കേണപേക്ഷിക്കുന്നു. ഞങ്ങളങ്ങയെ ആരാധിക്കുന്നു. ഞങ്ങളങ്ങയെ സ്നേഹിക്കുന്നു. വരും വർഷങ്ങളിൽ അഭിമുഖീകരിക്കേണ്ടുന്ന പരീക്ഷണങ്ങളിൽ, ഭൂമിയിലെ കത്തോലിക്കാസഭ തുടർന്നുകൊണ്ടുപോകുവാനായി പോരാടുവാനുള്ള ശക്തിക്കായി, ഞങ്ങൾ ഐക്യപ്പെടുന്നു. ആമ്മേൻ.

**29. ക്രിസ്തുമതാനുഷ്ഠാനങ്ങൾ സംരക്ഷിക്കപ്പെടുവാനുള്ള പ്രാർത്ഥന.**

ഓ, എന്റെ കർത്താവായ യേശുക്രിസ്തുവേ, അങ്ങയുടെ എല്ലാ മക്കളിലേയ്ക്കും പരിശുദ്ധാത്മാവിനെ ഒഴുക്കേണമേയെന്ന് ഞാൻ കേണപേക്ഷിക്കുന്നു. അങ്ങേയ്ക്കെതിരേ ആത്മാവിൽ വിദ്വേഷം വച്ചുപുലർത്തുന്നവരോട് ക്ഷമിക്കണമേയെന്ന് ഞാൻ യാചിക്കുന്നു. അങ്ങയുടെ വലിയ കരുണയുടെ നേരത്ത്, നിരീശ്വരവാദികൾ അവരുടെ കഠിനമായ ഹൃദയം തുറക്കുവാനിടയാകട്ടെയെന്നും, അങ്ങയെ സ്നേഹിക്കുന്ന അങ്ങയുടെ മക്കൾ, പീഡനങ്ങളെ അതിജീവിച്ച്, അന്തസ്സോടെ അങ്ങേയ്ക്ക് മഹത്വം നൽകട്ടെയെന്നും ഞാൻ പ്രാർത്ഥിക്കുന്നു. ധൈര്യപൂർവ്വം ഉണർന്നെന്നീറ്റ്, സാത്താനും, അവന്റെ സൈന്യങ്ങൾക്കും, അവന്റെ തെറ്റായ വാഗ്ദാനങ്ങൾക്ക് അടിമയായ ആത്മാക്കൾക്കും എതിരായ അന്തിമ യുദ്ധത്തിൽ, അങ്ങയുടെ സൈന്യത്തെ നയിക്കുവാൻ, അങ്ങയുടെ എല്ലാ മക്കളേയും അങ്ങയുടെ ആത്മാവിന്റെ ദാനങ്ങളാൽ നിറയ്ക്കേണമേ എന്ന് ഞാൻ പ്രാർത്ഥിക്കുന്നു. ആമ്മേൻ.

**30. യുദ്ധവും ക്ഷാമവും മതപീഡനവും അകറ്റുവാനുള്ള പ്രാർത്ഥന.**

ഓ എന്റെ നിത്യനായ പിതാവേ, പ്രപഞ്ചസ്രഷ്ടാവായ ദൈവമേ, അങ്ങയെ കൂടുതലായി സ്നേഹിക്കുവാൻ ഇടയാക്കണമേയെന്ന് അങ്ങയുടെ തിരുക്കുമാരന്റെ നാമത്തിൽ ഞാൻ യാചിക്കുന്നു. വിപത്തിന്റെ ഘട്ടങ്ങളിൽ ശക്തരും, ഭയരഹിതരും, ധൈര്യശാലികളുമായിരിക്കുവാൻ ഞങ്ങളെ സഹായിക്കേണമേ. അങ്ങയുടെ ഭൂമിയിലുള്ള മക്കളെ രക്ഷിക്കുവാനായി, ഞങ്ങളുടെ ബലിദാനങ്ങളും സഹനങ്ങളും പരീക്ഷണങ്ങളും, ഒരു സമ്മാനമായി അവിടുത്തെ സിംഹാസനത്തിനു മുമ്പിൽ സ്വീകരിക്കേണമേ. ശുദ്ധതയില്ലാത്ത ആത്മാക്കളുടെ ഹൃദയങ്ങളെ മൃദുവാക്കേണമേ. അങ്ങയുടെ തിരുഹിതത്താൽ, ഞങ്ങൾക്കായി സ്നേഹപൂർവ്വം സൃഷ്ടിച്ചിരിക്കുന്ന ഭൂമിയിലെ പൗദീസയിൽ, അങ്ങയുടെ എല്ലാ മക്കളോടുമൊത്ത് ഒന്നിക്കുവാനായി, അങ്ങയുടെ സ്നേഹത്തിന്റെ സത്യത്തിലേയ്ക്ക് അവരുടെ നയനങ്ങളെ തുറക്കേണമേ. ആമ്മേൻ.

**31. സംരക്ഷണശൃംഖല പ്രാർത്ഥന**

ഓ എന്റെ ഈശോയേ, അങ്ങയുടെ നിഷ്കളങ്കരായ കുഞ്ഞുങ്ങൾക്കെതിരായ പീഠനങ്ങളെ തടുക്കുവാനായി, കാമാസക്തിയാലും, അത്യാഗ്രഹത്താലും, വെറുപ്പിനാലും അഹങ്കാരത്താലും നയിക്കപ്പെടുന്ന നേതാക്കളുടെ മേൽ, എന്റെ പ്രാർത്ഥനയാൽ, അങ്ങയുടെ പരിശുദ്ധാത്മാവ് ഇറങ്ങിവരുവാൻ ഇടയാകട്ടെ. ദാരിദ്ര്യവും ക്ഷാമവും, യുദ്ധങ്ങളും, അങ്ങയുടെ മക്കളെ കടിച്ചുകീറുന്നത് തടയണമേയെന്ന് ഞാൻ യാചിക്കുന്നു. അങ്ങയുടെ സ്നേഹത്തിന്റെ സത്യത്തിലേക്ക്, യൂറോപ്പിലെ നേതാക്കളുടെ ഹൃദയം തുറക്കുവാനായി ഞാൻ പ്രാർത്ഥിക്കുന്നു. ആമ്മേൻ.

**32. അയർലൻഡിൽ ഗർഭശിദ്രം നിയമവിധേയമാക്കുന്നത് തടയുവാനുള്ള പ്രാർത്ഥന.**

ഓ രക്ഷയുടെ അമ്മേ, ഗർഭശിദ്രം എന്ന നികൃഷ്ടമായ പ്രവർത്തി ഞങ്ങളുടെമേൽ അടിച്ചേൽപ്പിക്കുന്നത് തടയുവാനായി അയർലൻഡിലുള്ള അങ്ങയുടെ മക്കൾക്കുവേണ്ടി പ്രാർത്ഥിക്കേണമേ. ഞങ്ങളുടെ

രാജ്യത്തെ മുടുന്ന അന്ധകാരത്തിൽ നിന്നും കൂടുതൽ നിരാശയിലേക്ക് മുങ്ങിത്താഴാതെ, ഈ വിശുദ്ധ രാജ്യത്തെ സംരക്ഷിക്കേണമേ. ഇനിയും ജനിക്കാനിരിക്കുന്ന അങ്ങയുടെ മക്കളെ നശിപ്പിക്കുവാൻ ഇറങ്ങിത്തിരിച്ചിരിക്കുന്ന ദുഷ്ടനിൽ നിന്നും ഞങ്ങളെ വിടുവിക്കേണമേ. ഞങ്ങളുടെ കർത്താവായ യേശുക്രിസ്തുവിന്റെ പഠനങ്ങളെ അനുകരിക്കുന്നവരായിത്തീരുവാൻ, ആ നേതാക്കൾ, അങ്ങയുടെ പുത്രനെ സ്നേഹിക്കുന്നവരെ ശ്രവിക്കുവാനുള്ള ധൈര്യത്തിനായി പ്രാർത്ഥിക്കേണമേ. ആമ്മേൻ.

**33. എന്റെ മുദ്ര, സ്നേഹത്തോടും സന്തോഷത്തോടും, കൃതജ്ഞതയോടും കൂടെ സ്വീകരിക്കുവാനും അംഗീകരിക്കുവാനുമുള്ള പ്രാർത്ഥന.**

ഓ എന്റെ ദൈവമേ, എന്റെ സ്നേഹപിതാവേ, അങ്ങയുടെ ദിവ്യ സംരക്ഷണമുദ്ര, ഞാൻ നന്ദിയോടും സ്നേഹത്തോടും കൂടി സ്വീകരിക്കുന്നു. അങ്ങയുടെ ദിവ്യത്വം, എന്റെ ശരീരത്തെയും ആത്മാവിനേയും നിത്യമായും ആവരണം ചെയ്യുന്നു. എന്റെ സ്നേഹമുള്ള പിതാവേ, ഞാൻ വിനയാനീതനായി, കൃതജ്ഞതയോടെ അങ്ങയുടെ മുൻപിൽ കുമ്പിടുകയും, എന്റെ അഗാധമായ സ്നേഹവും വിധേയത്വവും അങ്ങേയ്ക്ക് സമർപ്പിക്കുകയും ചെയ്യുന്നു. എന്നെയും എന്റെ ഉറ്റവരെയും, അങ്ങയുടെ പ്രത്യേക മുദ്രയാൽ കാത്തുകൊള്ളണമേയെന്ന് ഞാൻ യാചിക്കുന്നു. എന്റെ ജീവനെ, എന്നെന്നേക്കും അങ്ങയുടെ സേവനത്തിനായി സമർപ്പിക്കുന്നു. പ്രിയ പിതാവേ അങ്ങയെ ഞാൻ സ്നേഹിക്കുന്നു. പ്രിയ പിതാവേ, ഈ കാലഘട്ടത്തിൽ അങ്ങയെ ഞാൻ സാന്ത്വനപ്പെടുത്തുന്നു. അങ്ങയുടെ തിരുക്കുമാരന്റെ ശരീരവും, രക്തവും, ആത്മാവും ദൈവത്വവും, ലോകം മുഴുവന്റെയും പാപങ്ങൾക്ക് പരിഹാരമായും, അങ്ങയുടെ എല്ലാ മക്കളുടെയും മോക്ഷപ്രാപ്തിക്കായും, അങ്ങേയ്ക്കു ഞാൻ കാഴ്ച സമർപ്പിക്കുന്നു.

**34. ഈശോയ്ക്ക് സമ്മാനമായി എന്റെ ഉപവാസം.**

ഓ എന്റെ ഈശോയേ, മാനവ വംശത്തെ രക്ഷിക്കുവാനായി, എന്റെ എളിയ മാർഗ്ഗങ്ങളിലൂടെ അങ്ങയുടെ ബലിജീവിതത്തെ അനുകരിക്കുവാനായി എന്നെ സഹായിക്കേണമേ. മനുഷ്യവംശത്തെ രക്ഷിക്കുവാനായി, നോമ്പുകാലം മുഴുവൻ, ആഴ്ചയിലൊരുദിവസം ഉപവാസമനുഷ്ടിച്ച്, അങ്ങേയ്ക്കൊരു സമ്മാനമായി കാഴ്ചവയ്ക്കുവാൻ എന്നെ അനുവദിക്കേണമേ. അതുമൂലം, അവർ ഭൂമിയിലെ പുതിയ പൗദീസായുടെ പടിവാതിലുകൾ കടക്കുവാനിടയാകട്ടെ. എന്റെ പരിത്യാഗങ്ങൾ, ഹൃദയത്തിൽ സ്നേഹത്തോടെയും സന്തോഷത്തോടെയും, ഓ എന്റെ ഈശോയേ, അങ്ങേയ്ക്കു ഞാൻ സമർപ്പിക്കുന്നു. അങ്ങയോടുള്ള എന്റെ സ്നേഹത്തിന്റെ പാരമ്യതയുടെ അടയാളമായി, കൃപ നഷ്ടപ്പെട്ട എല്ലാ ആത്മാക്കളുടെയും രക്ഷ, എന്റെ ഈ ത്യാഗത്തിലൂടെ ഞാൻ യാചിക്കുന്നു. ആമ്മേൻ.

**35. പൗദീസായിലേക്ക് ആത്മാക്കളുടെ പ്രവേശനത്തിനായുള്ള പ്രാർത്ഥന.**

ഓ എന്റെ ഈശോയേ, ഭൂമിയിൽ അവശേഷിച്ചിരിക്കുന്ന അങ്ങയുടെ മക്കളെ, നിത്യനാശത്തിൽ നിന്നും രക്ഷിക്കുവാനായി അങ്ങയെ സഹായിക്കുവാൻ എന്നെ സഹായിക്കേണമേ. അങ്ങയുടെ കരുണയാൽ, അന്ധകാരശക്തിയിൽനിന്നും, ആത്മാക്കളെ രക്ഷിക്കണമേയെന്ന് ഞാൻ പ്രാർത്ഥിക്കുന്നു. ആത്മാക്കളെ നരകാഗ്നിയിൽ നിന്നും രക്ഷിക്കുന്നതിനായി, എനിക്ക് ഈ ജീവിതത്തിൽ ലഭിച്ചിരിക്കുന്ന പരീക്ഷണങ്ങളേയും, സഹനങ്ങളേയും, ദുഃഖങ്ങളേയും അങ്ങ് സ്വീകരിക്കേണമേ. ഈ സഹനങ്ങളെ, സ്നേഹത്തോടും ഹൃദയസന്തോഷത്തോടും കൂടെ അങ്ങേയ്ക്ക് സമർപ്പിക്കുവാനുള്ള കൃപകൊണ്ട് എന്നെ നിറയ്ക്കേണമേ. അതിലൂടെ, ഞങ്ങളെല്ലാവരും, പരിശുദ്ധ ത്രിത്വത്തോടുള്ള സ്നേഹത്തിലൂടെ ഒന്നായി ഐക്യപ്പെടുകയും, പൗദീസായിൽ, ഒരു പരിശുദ്ധ കുടുംബമായി അങ്ങയോടുകൂടി ജീവിക്കുകയും ചെയ്യുമാറാകട്ടെ. ആമ്മേൻ.

**36. പുതുയുഗ തത്വങ്ങളുടെ പിടിയിലമർന്നിരിക്കുന്നവർക്കുവേണ്ടിയുള്ള പ്രാർത്ഥന.**

ഈശോയേ, നാശത്തിൽ വീണവനും ആശയക്കുഴപ്പത്തിലായിരിക്കുന്നവനുമായ എന്നെ സഹായിക്കേണമേ. മരണാനന്തരജീവിതത്തെക്കുറിച്ചുള്ള സത്യം എനിക്കറിഞ്ഞുകൂടാ. സത്യദൈവമല്ലാത്ത തെറ്റായ ദൈവങ്ങളെ ആദരിച്ച് ഞാൻ അങ്ങയെ ദ്രോഹിക്കുന്നുവെങ്കിൽ എന്നോട് ക്ഷമിക്കേണമേ. എന്നെ രക്ഷിക്കേണമേ. സത്യത്തെ വ്യക്തമായി ദർശിക്കുവാൻ എന്നെ സഹായിക്കേണമേ. എന്നെ ആത്മാവിന്റെ അന്ധകാരത്തിൽ

നിന്നും രക്ഷിക്കേണമേ. അങ്ങയുടെ കാര്യത്തിന്റെ പ്രകാശത്തിലേക്ക് വരുവാൻ എന്നെ സഹായിക്കേണമേ. ആമ്മേൻ.

**37. എല്ലാ ദൈവമക്കളുടെയും ഏകീകരണത്തിനായുള്ള പ്രാർത്ഥന.**

ഓ പ്രിയ ഈശോയേ, ലോകം മുഴുവൻ, അങ്ങയുടെ വാഗ്ദാനമായ നിത്യരക്ഷയുടെ സത്യം പ്രചരിപ്പിക്കുവാനായി, അങ്ങയുടെ പ്രിയഭക്തരെ സ്നേഹത്തിൽ ഒന്നിപ്പിക്കേണമേ. തന്നെത്തന്നെ ആത്മാവിലും ശരീരത്തിലും മനസ്സിലും, അങ്ങയ്ക്ക് സമർപ്പിക്കുവാൻ ഭയപ്പെടുന്ന ഉദാസീനരായ ആത്മാക്കൾ, അവരുടെ അഹങ്കാരമെന്ന കവചത്തെ ഇട്ടെറിഞ്ഞ്, അങ്ങയുടെ സ്നേഹത്തിലേക്ക് അവരുടെ ഹൃദയത്തെ തുറന്ന്, ഭൂമിയിലുള്ള അങ്ങയുടെ തിരുക്കൂടുംബത്തിന്റെ ഭാഗമായിത്തീരട്ടെയെന്ന് ഞാൻ പ്രാർത്ഥിക്കുന്നു. പ്രിയ ഈശോയേ, നഷ്ടപ്പെട്ട ആ ആത്മാക്കളെ, സഹോദരീ സഹോദരന്മാരെന്ന നിലയിൽ, ഞങ്ങളുടെ സ്നേഹം മൂലം, മരുഭൂമിയിൽ നിന്നും കരകയറ്റുകയും, ഞങ്ങളോടൊപ്പം പരിശുദ്ധ ത്രിത്വത്തിന്റെ മടിയിലേക്കും സ്നേഹത്തിലേക്കും പ്രകാശത്തിലേക്കും അങ്ങ് ആശ്ലേഷിക്കേണമേ. അങ്ങയുടെ തിരുക്കരങ്ങളിൽ ഞങ്ങളുടെ പ്രത്യാശയും ശരണവും സ്നേഹവും ഞങ്ങൾപ്പിക്കുന്നു. കൂടുതൽ ആത്മാക്കളെ രക്ഷിക്കുവാൻ സഹായിക്കുവാനായി ഞങ്ങളുടെ ഭക്തിയെ വിസ്തൃതമാക്കണമേയെന്ന് ഞങ്ങൾ യാചിക്കുന്നു. ആമ്മേൻ.

**38. കത്തോലിക്കാസഭയുടെ രക്ഷയ്ക്കായുള്ള പ്രാർത്ഥന.**

ഓ അനുഗ്രഹീതയായ രക്ഷയുടെ അമ്മേ, ഈ പ്രതിസന്ധിയുടെ സമയത്ത്, കത്തോലിക്കാ സഭയ്ക്കു വേണ്ടിയും, ഞങ്ങളുടെ പ്രിയപ്പെട്ട ബനഡിക്ട് പതിനാറാമൻ പാപ്പായുടെ സഹനങ്ങൾ ലഘൂകരിക്കുന്നതിനായും പ്രാർത്ഥിക്കേണമേ. രക്ഷയുടെ അമ്മേ, അങ്ങയുടെ തിരുക്കച്ചയാൽ ദൈവത്തിന്റെ പരിശുദ്ധ ദാസരെ പൊതിയേണമേ എന്ന് ഞങ്ങൾ യാചിക്കുന്നു. അതുമൂലം, അവർ അഭിമുഖീകരിക്കുന്ന പരീക്ഷണങ്ങളുടെ നേരത്ത്, ശക്തരും ധൈര്യമുള്ളവരും വിധേയമുള്ളവരുമായിരിക്കുവാനുള്ള കൃപ അവർക്ക് ലഭിക്കുമാറാകട്ടെ. കത്തോലിക്കാ സഭയുടെ ശരിയായ പഠനങ്ങൾക്കനുസൃതമായി അവർ തങ്ങളുടെ അജഗണങ്ങളെ നോക്കുമാറാകട്ടെ. ഓ ദൈവത്തിന്റെ പരിശുദ്ധ അമ്മേ, അങ്ങയുടെ പുത്രന്റെ രാജ്യത്തിലേക്ക്, ആത്മാക്കളെ നയിക്കുവാൻ സഹായിക്കുവാനായി, അങ്ങയുടെ ശിഷ്ടസഭയായ ഞങ്ങൾക്ക്, നേതൃത്വത്തിനുള്ള വരം നൽകേണമേ. രക്ഷയുടെ അമ്മേ, തങ്ങളുടെ ആത്മാക്കളെ സംരക്ഷിക്കുന്നതിനായി, വഞ്ചകനെ അങ്ങയുടെ പുത്രന്റെ അനുയായികളിൽ നിന്നും, അകറ്റി നിർത്തേണമേ എന്ന് ഞങ്ങൾ യാചിക്കുന്നു. അതുമൂലം, ഭൂമിയിലെ പുതിയ പൗദീസായുടെ വാതിൽ കടക്കുവാൻ അവർ യോഗ്യരായിത്തീരട്ടെ. ആമ്മേൻ.

**39. ദൈവമക്കളുടെ ഇടയിലൂടെ നടന്ന് അവരുടെ ആത്മാക്കളെ, പുതിയ പൗദീസയ്ക്കും, ഈശോയുടെ രണ്ടാം വരവിനും തയ്യാറെടുക്കുവാൻ സഹായിക്കുവാനുള്ള പ്രാർത്ഥന.**

ഓ ഈശോയേ, എന്റെ സ്നേഹ രക്ഷകാ, എല്ലാ ദൈവമക്കളെയും അങ്ങയുടെ രണ്ടാമത്തെ വരവിനായി ഒരുക്കുവാനും, അങ്ങയുടെ തിരുവചനം ആധികാരികമായി പ്രഘോഷിക്കുവാനും, അങ്ങയുടെ പരിശുദ്ധാത്മാവിനാൽ ഞങ്ങളെ പൊതിയേണമേ എന്ന് ഞങ്ങൾ യാചിക്കുന്നു. ഞാൻ പോകുന്നിടത്തെല്ലാം, എല്ലാ വിധ വിശ്വാസങ്ങളിലും, വംശങ്ങളിലും, ദേശീയതയിലും അങ്ങയെ പ്രഘോഷിക്കുവാനാവശ്യമായ കൃപാവരം എനിക്ക് നൽകണമേയെന്ന്, കർത്താവായ ഈശോയേ, ഞാൻ അങ്ങയോട് യാചിക്കുന്നു. അങ്ങയുടെ നാവുകളാൽ സംസാരിക്കുവാനും, അധരങ്ങളാൽ ആത്മാക്കളെ ആശ്വസിപ്പിക്കുവാനും, അങ്ങയുടെ പരിശുദ്ധ ഹൃദയത്തിൽ നിന്നും നിർഗ്ഗമിക്കുന്ന വിശിഷ്ടമായ ദിവ്യ സ്നേഹത്താൽ എല്ലാ ആത്മാക്കളെയും സ്നേഹിക്കുവാനും എന്നെ സഹായിക്കേണമേ. അങ്ങയുടെ ഹൃദയത്തോട് ഏറ്റവും അടുത്തിരിക്കുന്ന ആത്മാക്കളെ രക്ഷിക്കുവാൻ എന്നെ സഹായിക്കേണമേ. പ്രിയ ഈശോയേ, നഷ്ടപ്പെട്ട ആത്മാക്കൾ അങ്ങയുടെ കരുണയെ നിരസിക്കുന്നത് തുടരുമ്പോൾ, അങ്ങയെ സമാശ്വസിപ്പിക്കുവാൻ എന്നെ അനുവദിക്കേണമേ. ഈശോയേ, അങ്ങയെക്കൂടാതെ ഞാൻ ഒന്നുമല്ല. എന്നാൽ, അങ്ങയുടെ ഉദാരമായ സഹായത്താൽ മനുഷ്യവംശത്തെ മുഴുവൻ രക്ഷിക്കുവാൻ സഹായിക്കുവാനായി, അങ്ങയുടെ നാമത്തിൽ ഞാൻ പോരാടുന്നതായിരിക്കും. ആമ്മേൻ.

**40. രണ്ടാമത്തെ വരവിയായി ആത്മാക്കളെ ഒരുക്കുവാൻ പുരോഹിതർക്കുവേണ്ടിയുള്ള പ്രാർത്ഥന.**

ഓ, എന്റെ ഈശോയേ, ഞാൻ അങ്ങയുടെ ഒരു എളിയ ദാസനാകുന്നു. ആത്മാക്കളെ അങ്ങയുടെ മഹത്വപൂർണ്ണമായ രണ്ടാമത്തെ വരവിന് ഒരുക്കുവാനായി എന്നെ നയിക്കേണമേ. ആത്മാക്കളെ മാനസാന്തരത്തിലേക്ക് നയിക്കുവാനും, അങ്ങയുടെ തിരുഹിതമനുസരിച്ച് അവരെ ഒരുക്കുവാനും എന്നെ സഹായിക്കേണമേ. അതുമൂലം, അങ്ങയുടെ കുരിശുമരണത്തിലൂടെ അങ്ങ് മാനവരാശിക്ക് വാഗ്ദാനം ചെയ്ത പുതിയ ആകാശത്തിലും പുതിയ ഭൂമിയിലും അവർ പ്രവേശിക്കുവാൻ യോഗ്യരായിത്തീരട്ടെ. അങ്ങയുടെ വചനം ദാഹാർത്തരായ ആത്മാക്കൾക്ക് നൽകുവാനുള്ള കൃപ എനിക്ക് നൽകേണമേ. എന്റെ വിധേയത്വം, വിശുദ്ധ വ്രതത്തിലൂടെ ഞാൻ അടിയറവ്ചിരിക്കുന്ന എന്റെ പ്രിയ ഈശോയേ, അങ്ങയുടെ നേർക്കുള്ള എന്റെ കടമയിൽ നിന്നും ഞാൻ ഒഴിഞ്ഞുമാറാനിടയാക്കരുതേ. ആമ്മേൻ.

**41. അവിശ്വാസികളായവരുടെ ആത്മാക്കൾക്കായുള്ള പ്രാർത്ഥന.**

ഓ എന്റെ ഈശോയേ, അങ്ങയുടെ രക്ഷാ വാഗ്ദാനത്തിനു നേർക്ക് അന്ധരായിരിക്കുന്ന അങ്ങയുടെ എളിയ മക്കളെ സഹായിക്കേണമേ. എന്റെ പ്രാർത്ഥനയുടെയും സഹനത്തിന്റെയും സഹായത്താൽ അവിശ്വാസികളായവരുടെ നയനങ്ങൾ തുറക്കണമേയെന്ന് ഞാൻ കേണപേക്ഷിക്കുന്നു. അതുമൂലം, അങ്ങയുടെ നിർമ്മല സ്നേഹം ദർശിച്ച്, അങ്ങയുടെ വിശുദ്ധ കരവലയത്തിലേക്ക് സംരക്ഷണത്തിനായി ഓടിവരട്ടെ. അവർ സത്യത്തെ ദർശിക്കുന്നതിനും, എല്ലാ പാപങ്ങൾക്കും ക്ഷമ യാചിക്കുന്നതിനും അവരെ സഹായിക്കേണമേ. അങ്ങനെ, അവർ രക്ഷിക്കപ്പെടുവാൻ ഇടയാകുകയും, പുതിയ പൗദീസായുടെ കവാടം കടക്കുന്നവരിൽ ഒന്നാമതാവുകയും ചെയ്യട്ടെ. കുട്ടികളും, സ്ത്രീകളും പുരുഷന്മാരുമടങ്ങുന്ന ഈ എളിയ ആത്മാക്കൾക്കുവേണ്ടി ഞാൻ പ്രാർത്ഥിക്കുകയും, അവരുടെ പാപങ്ങളിൽ നിന്നും അവരെ മോചിക്കണമേയെന്ന് യാചിക്കുകയും ചെയ്യുന്നു. ആമ്മേൻ.

**42. ഏക ലോക കാൻസി തടയുവാനുള്ള ഉപവാസ പ്രാർത്ഥന.**

ഓ അത്യുന്നതനായ ദൈവമേ, എന്റെ രാജ്യത്തെ, ജീവന്റെ അപ്പം ഉൾപ്പെടെയുള്ള ഭക്ഷണ ദാരിദ്ര്യത്താൽ, ലോകത്തിൽ തിന്മയുടെ ബന്ധനം ആസൂത്രണം ചെയ്യുന്നത് തടയുന്നതിനായി ഞാൻ എന്റെ ഉപവാസം അങ്ങേയ്ക്ക് സമ്മാനമായി നൽകുന്നു. അന്തിക്രിസ്തു പദ്ധതിയിടുന്ന കഷ്ടതകളെ തടയുന്നതിനായി, എന്റെ കാഴ്ച സ്വീകരിച്ച്, മറ്റുരാജ്യങ്ങൾക്കായുള്ള എന്റെ യാചന ശ്രവിക്കേണമേ. ഓ കർത്താവേ, ഈ ദുഷ്ടതയിൽ നിന്നും ഞങ്ങളെ രക്ഷിച്ച് ഞങ്ങളുടെ വിശ്വാസത്തെ കാക്കേണമേ. അങ്ങനെ, എന്നെന്നേക്കും, അങ്ങയെ സ്നേഹിക്കുവാനും ആരാധിക്കുവാനും ആവശ്യമായ സ്വാതന്ത്ര്യത്തോടുകൂടി, അങ്ങയെ ഞങ്ങൾ ആദരിക്കുവാനിടയാകട്ടെ. ആമ്മേൻ.

**43. മൂന്നറിയിപ്പിന്റെ നേരത്ത് ആത്മാക്കളെ രക്ഷിക്കുവാനുള്ള പ്രാർത്ഥന.**

ഓ സർവ്വശക്തനായ പിതാവായ ദൈവമേ, മൂന്നറിയിപ്പിന്റെ നേരത്ത് മാതൃകപാപത്തിൽ മരിക്കുവാനിടയുള്ളവരും, തന്നെത്തന്നെ രക്ഷിക്കുവാൻ സാധിക്കാത്തവരുമായവരുടെ ആത്മാക്കളെ, അങ്ങയുടെ പ്രിയപുത്രനായ യേശുക്രിസ്തു ഞങ്ങളെ പാപത്തിൽ നിന്നും രക്ഷിക്കുവാനായി കുരിശുമരണം വഹിച്ചതിന്റെ സ്മരണയാൽ രക്ഷക്കണമേയെന്ന് ഞാൻ യാചിക്കുന്നു. അങ്ങയുടെ പ്രിയപുത്രന്റെ സഹനങ്ങൾക്ക് പ്രായശ്ചിത്തമായി, തങ്ങളെ പാപത്തിൽ നിന്നും മോചിതരാക്കുവാൻ, അങ്ങയുടെ പുത്രനായ ഈശോയോട് യാചിക്കുവാനും, പ്രായശ്ചിത്തം ചെയ്യുവാനുമായി ആവശ്യമായ നാളുകൾ ജീവിച്ചിരിക്കുകയില്ലാത്തവരുമായവരോട് ക്ഷമിക്കണമേയെന്ന് ഞാൻ യാചിക്കുന്നു. ആമ്മേൻ.

**44. വ്യാജപ്രവാചകനെതിരായി, എന്റെ വിശ്വാസത്തെ സംരക്ഷിക്കുന്നതിനുള്ള ശക്തിക്കായുള്ള പ്രാർത്ഥന.**

പ്രിയ ഈശോയേ, അങ്ങയുടെ തിരുവചനം എല്ലായ്പ്പോഴും പ്രഘോഷിക്കുവാനും, അങ്ങയുടെ ശിക്ഷണത്തിൽ ശ്രദ്ധചെലുത്തുവാനുമുള്ള ശക്തി എനിക്ക് നൽകേണമേ. അങ്ങുതന്നെയായി ഞങ്ങളുടെ മുൻപിൽ

അവതരിക്കുവാൻ പോകുന്ന വ്യാജപ്രവാചകനെ ആരാധിക്കുവാനുള്ള പ്രലോഭനം എനിക്ക് അനുഭവിക്കരുതേ. എനിക്ക് അങ്ങയോടുള്ള സ്നേഹം ബലവത്തായി തുടരുവാൻ എനിക്കിടയാക്കേണമേ. എനിക്ക് ആലോചനയുടെ ദാനങ്ങൾ നൽകേണമേ. അങ്ങനെ, അങ്ങയുടെ സത്യവചനത്തിനെതിരായി തിരിയുവാൻ പ്രോത്സാഹിപ്പിച്ചുകൊണ്ട്, അനേകം വ്യാജപ്രവാചകന്മാർ എന്റെ മുൻപിൽ അവതരിപ്പിച്ചാലും, വിശുദ്ധ ബൈബിളിൽ നിറഞ്ഞുനിൽക്കുന്ന സത്യത്തെ നിരസിക്കുവാൻ ഒരിക്കലും എനിക്ക് ഇടയാകാതിരിക്കട്ടെ. ആമ്മേൻ.

**45. നിഷേധാത്മകമായ ചിന്തകളെ കീഴടക്കുവാനുള്ള പ്രാർത്ഥന.**

ഓ ഈശോയേ, എനിക്ക് അങ്ങയെക്കുറിച്ച് വളരെക്കുറച്ചു മാത്രമേ അറിയൂ. എന്നാലും, അങ്ങ് എന്റെ ആത്മാവിലേക്ക് കടന്നുവരുവാൻ അനുവദിക്കുവാനായി, എന്റെ ഹൃദയത്തെ തുറക്കുവാൻ എന്നെ സഹായിക്കേണമേ. അങ്ങനെ, അങ്ങയ്ക്ക് എന്നെ സുഖമാക്കുവാനും, ആശ്വസിപ്പിക്കുവാനും, അങ്ങയുടെ സമാധാനത്താൽ നിറയ്ക്കുവാനും സാധിക്കട്ടെ. സന്തോഷത്തിൽ ആയിരിക്കുവാനും, നിഷേധാത്മക ചിന്തകളെ കീഴടക്കുവാനും, അങ്ങയെ എങ്ങനെ സന്തോഷിപ്പിക്കാം എന്നു മനസ്സിലാക്കുവാനുള്ള വഴികൾ പഠിക്കുവാനും എന്നെ സഹായിക്കേണമേ. അങ്ങനെ, അങ്ങയോടുകൂടെ, സ്നേഹത്തിലും, സന്തോഷത്തിലും, അത്ഭുതത്തോടെയും, അങ്ങയുടെ പുതിയ പരുദീസായിൽ പ്രവേശിച്ച് ജീവിക്കുവാൻ, എനിക്ക് ഇടയാകട്ടെ. എന്നും എന്നേയ്ക്കും. ആമ്മേൻ.

**46. സാത്താന്റെ ചങ്ങലയിൽ നിന്നും എന്നെ മോചിപ്പിക്കുവാനുള്ള പ്രാർത്ഥന.**

ഓ ഈശോയേ, ഞാൻ നഷ്ടപ്പെട്ടവനാണ്. ഞാൻ ആശയക്കുഴപ്പത്തിലായിരിക്കുകയാണ്. രക്ഷപെടുവാനാവാത്തവിധം വലയിൽ കുടുങ്ങിയിരിക്കുന്ന കുറ്റവാളിയെപ്പോലെയാണ് ഞാൻ. ഈശോയേ, അങ്ങിൽ ഞാൻ ശരണപ്പെടുന്നു. സാത്താന്റെയും അവന്റെ സൈന്യത്തിന്റെയും ബന്ധനത്തിൽ നിന്നും എന്നെ മോചിപ്പിക്കുവാൻ എന്റെ സഹായത്തിനു വരേണമേ. നഷ്ടപ്പെട്ടവനായ എന്നെ സഹായിക്കേണമേ. അങ്ങിൽ വിശ്വസിക്കുന്നതിനും ശരണപ്പെടുന്നതിനുമുള്ള ശക്തി ലഭിക്കുന്നതിന്, എനിക്കങ്ങയുടെ സ്നേഹം ആവശ്യമാണ്. അങ്ങനെ, ഈ തിന്മയിൽ നിന്നും ഞാൻ രക്ഷപെടുമാറാകട്ടെ. പ്രകാശം കാണപ്പെടുവാനിടയാകട്ടെ. ഒടുവിൽ, എനിക്ക് സമാധാനവും, സ്നേഹവും, സന്തോഷവും ലഭിക്കുമാറാകട്ടെ. ആമ്മേൻ.

**47. നിനക്ക് ഈശോയോടുള്ള സ്നേഹം പുനർജ്ജലിപ്പിക്കുവാനുള്ള പ്രാർത്ഥന.**

ഓ അനുഗ്രഹീതയായ അമ്മേ, ലോകം മുഴുവനും വേണ്ടിയുള്ള രക്ഷയുടെ മാതാവേ, എനിക്ക് ഈശോയോടുള്ള സ്നേഹം വീണ്ടും ജ്വലിപ്പിക്കുവാനായി പ്രാർത്ഥിക്കേണമേ. അങ്ങയുടെ പുത്രന്റെ സ്നേഹജ്വാല അനുഭവിക്കുവാനായി എന്നെ സഹായിക്കേണമേ. അങ്ങനെ, ആ ജ്വാല, എന്റെ ആത്മാവിൽ നിറയുവാനിടയാകട്ടെ. ഈശോയെ കൂടുതൽ സ്നേഹിക്കുവാൻ എന്നെ സഹായിക്കേണമേ. അങ്ങേ പുത്രനോടുള്ള എന്റെ വിശ്വാസവും, സ്നേഹവും, ഭക്തിയും കൂടുതൽ ശക്തമാകുവാൻ പ്രാർത്ഥിക്കേണമേ. എന്നെ പീഡിപ്പിക്കുന്ന സംശയങ്ങൾ ദൂരീകരിക്കേണമേ. മാനവ രക്ഷകനായ അങ്ങയുടെ പ്രിയപുത്രനിൽ നിന്നും നിർഗ്ഗളിക്കുന്ന സത്യത്തിന്റെ ദിവ്യപ്രഭ കാണുവാൻ എന്നെ സഹായിക്കേണമേ. ആമ്മേൻ.

**48. ഈശോയുടെ രണ്ടാമത്തെ വരവ് പ്രഘോഷിക്കുവാനായുള്ള കൃപയ്ക്കുവേണ്ടിയുള്ള പ്രാർത്ഥന.**

ഓ എന്റെ ഈശോയേ, എല്ലാ മനുഷ്യരോടും അങ്ങയുടെ തിരുവചനം പ്രഘോഷിക്കുവാനുള്ള കൃപ എനിക്കു നൽകേണമേ. അങ്ങനെ, അങ്ങയുടെ തിരുവചനം, എല്ലാവരും, പ്രത്യേകിച്ച്, അങ്ങയുടെ കരുണ ഏറ്റവും കൂടുതൽ ആവശ്യമുള്ള ആത്മാക്കൾ, ശ്രവിക്കുവാനും സ്വീകരിക്കുവാനും ഇടയാകട്ടെ. എല്ലായ്പ്പോഴും അങ്ങയുടെ തിരുഹിതത്തെ ആദരിക്കുവാൻ എന്നെ സഹായിക്കേണമേ. അങ്ങയുടെ കരുണയുടെ ഹസ്തത്തെ നിരസിക്കുന്നവരെ അവഹേളിക്കാതിരിക്കുവാനും പഴിചാരാതിരിക്കുവാനും എന്നെ സഹായിക്കേണമേ. ആമ്മേൻ.

**49. ക്രിസ്തീയ പരോഹിതർക്കായുള്ള വിധേയത്വ പ്രതിജ്ഞ.**

ഓ ഈശോയേ, ഞാൻ അങ്ങയുടെ വിനീത ദാസനാണ്. എന്റെ സ്നേഹവും വിധേയത്വവും അങ്ങയ്ക്ക് ഞാൻ പ്രതിജ്ഞ ചെയ്യുന്നു. അങ്ങയുടെ വിളിയുടെ ഒരു അടയാളം എനിക്കു നൽകണമേ എന്ന് ഞാൻ യാചിക്കുന്നു. അങ്ങയുടെ വാഗ്ദാനത്തിന് സാക്ഷ്യം വഹിക്കുവാൻ, എന്റെ നയനങ്ങൾ തുറക്കുവാൻ എന്നെ സഹായിക്കേണമേ. പരിശുദ്ധാത്മാവിന്റെ കൃപയാൽ എന്നെ അനുഗ്രഹിക്കേണമേ. അങ്ങനെ, സത്യം സംസാരിക്കാത്തവരായവരാലും, അങ്ങയുടെ നാമത്തിൽ വരുന്നു എന്ന് അവകാശപ്പെടുന്നവരാലും ഞാൻ വഞ്ചിതരാനാതിരിക്കട്ടെ. സത്യം എനിക്ക് കാണിച്ചു തരേണമേ. അങ്ങയുടെ തിരുഹിതം നിവേദിക്കുവാനായി, അങ്ങയുടെ സ്നേഹം അനുഭവിക്കുവാൻ എന്നെ അനുവദിക്കേണമേ. മാനവ കുലത്തിന്റെ ആത്മാക്കളെ രക്ഷിക്കുവാൻ അങ്ങയെ സഹായിക്കുവാനുള്ള വഴി എനിക്ക് കാണിച്ചുതരേണമേ എന്ന്, വിനീതഹൃദയത്തോടെ അങ്ങയോട് ഞാൻ യാചിക്കുന്നു. ആമ്മേൻ.

**50. ഈശോയേ, അങ്ങയെ അറിയുവാൻ എന്നെ സഹായിക്കേണമേ.**

ഓ പ്രിയ ഈശോയേ, അങ്ങയെ അറിയുവാൻ എന്നെ സഹായിക്കേണമേ. നേരത്തേ, അങ്ങുമായി സംവദിക്കാതിരുന്നതിന്, എന്നോട് ക്ഷമിക്കേണമേ. ഈ ലോകത്തിൽ സമാധാനം ലഭിക്കുവാനും, നിത്യജീവന്റെ സത്യം മനസ്സിലാക്കുവാനും എന്നെ സഹായിക്കേണമേ. എന്റെ ഹൃദയത്തെ ആശ്വസിപ്പിക്കേണമേ. എനിക്ക് സമാധാനം നൽകേണമേ. എന്റെ ആത്മാവിനെ അങ്ങയുടെ സ്നേഹത്താൽ നിറയ്ക്കുവാൻ, ഇപ്പോഴെന്റെ ഹൃദയത്തേ തുറക്കേണമേ. ആമ്മേൻ.

**51. പരിശുദ്ധാത്മാവിന്റെ ദാനത്തിനായുള്ള പ്രാർത്ഥന.**

ഓ പരിശുദ്ധാത്മാവേ, എഴുന്നള്ളി വരേണമേ. അങ്ങയുടെ ദാനങ്ങളായ സ്നേഹവും, ജ്ഞാനവും, അറിവും എന്റെ എളിയ ആത്മാവിലേയ്ക്ക് വർഷിക്കേണമേ. സാത്താനും അവന്റെ സൈന്യവും പരത്തുന്ന വ്യാജങ്ങളിൽ നിന്നും ദൈവത്തിന്റെ സത്യത്തെ വിവേചിച്ചറിയുവാൻ സത്യത്തിന്റെ പ്രകാശംകൊണ്ട് എന്നെ നിറയ്ക്കേണമേ. ഞാൻ കണ്ടുമുട്ടുന്ന എല്ലാവരിലേയ്ക്കും, ദീപം പിടിച്ച് ബുദ്ധിയുടെ ജ്വാല പരത്തുവാൻ എന്നെ സഹായിക്കേണമേ. കർത്താവായ ക്രിസ്തുവിലൂടെ. ആമ്മേൻ.

**52. പിതാവിനോടുള്ള പ്രാർത്ഥന.**

എന്റെ പ്രിയമുള്ള പിതാവേ, അങ്ങയുടെ പ്രിയപുത്രന്റെ നാമത്തിലും, കുരിശിൻമേലുള്ള അവിടുത്തെ പീഠാസഹനത്തെയോർത്തും, ഞാൻ അങ്ങയെ വിളിച്ചുപേക്ഷിക്കുന്നു. ലോകത്തിന്റെയും അതിലെ എല്ലാറ്റിന്റെയും സ്രഷ്ടാവും, അത്യുന്നത ദൈവമായ അങ്ങ്, അങ്ങയുടെ തിരുക്കരങ്ങളിൽ ഞങ്ങളുടെ രക്ഷ കൈക്കൊള്ളേണമേ. അങ്ങയുടെ എല്ലാ മക്കളേയും, അങ്ങയെ അറിയാത്തവരേയും, അങ്ങയെ അറിഞ്ഞിട്ടും അറിയാത്തവരെപ്പോലെ കഴിയുന്നവരേയും അങ്ങ് കടാക്ഷിക്കേണമേ. ഞങ്ങളുടെ പാപങ്ങൾ ക്ഷമിച്ച്, സാത്താന്റെയും അവന്റെ സൈന്യത്തിന്റെയും പീഠനങ്ങളിൽ നിന്നും രക്ഷിക്കേണമേ. സത്യത്തിന്റെ പാത ദർശിക്കുവാനായി, അങ്ങയുടെ കരവലയത്തിൽ ഞങ്ങളെ സ്വീകരിച്ച്, പ്രത്യാശയാൽ ഞങ്ങളെ നിറയ്ക്കേണമേ. ആമ്മേൻ.

**53. കത്തോലിക്കാ സഭയ്ക്കുവേണ്ടിയുള്ള പ്രാർത്ഥന.**

ഓ, പിതാവായ ദൈവമേ, വൈദികർ സഹിക്കുന്ന പീഠനങ്ങളെ അതിജീവിക്കുവാനുള്ള ശക്തിയും കൃപയും അവർക്കു നൽകണമേയെന്ന് അങ്ങയുടെ പ്രിയപുത്രന്റെ നാമത്തിൽ ഞാൻ യാചിക്കുന്നു. അങ്ങയുടെ പുത്രനായ യേശുക്രിസ്തുവിന്റെ സത്യമായ പഠനങ്ങളോട് ചേർന്നിരിക്കുവാൻ വൈദികരെ സഹായിക്കേണമേ. പരിശുദ്ധ കുർബ്ബാനയിൽ അവിടുത്തെ തിരുക്കുമാരന്റെ സാന്നിധ്യത്തെക്കുറിച്ചുള്ള ബോധ്യത്തിൽ നിന്ന് അവർ വ്യതിചലിക്കുകയോ, ബലഹീനരാവുകയോ, വ്യാജപ്രചാരങ്ങൾക്കടിമയാവുകയോ ചെയ്യാതിരിക്കുവാൻ അവരെ സഹായിക്കേണമേ. ആമ്മേൻ.

**54. മൂന്നാം ലോക യുദ്ധത്തിന്റെ സ്വാധീനം ലഘൂകരിക്കുവാൻ, പിതാവായി ദൈവത്തോടുള്ള പ്രാർത്ഥന.**

ഓ സർഗ്ഗീയ പിതാവേ, മാനവകുലത്തിന്റെ പാപങ്ങൾക്കായി കഠിനമായ പീഠകൾ സഹിച്ച അങ്ങയുടെ പ്രിയ പുത്രനായ യേശുക്രിസ്തുവിന്റെ നാമത്തിൽ, ഞങ്ങൾ അഭിമുഖീകരിക്കുന്ന ഈ വിഷമഘട്ടത്തിൽ ഞങ്ങളെ സഹായിക്കേണമേ. അങ്ങയുടെ സഭയേയും, മക്കളേയും നശിപ്പിക്കുവാൻ ആഗ്രഹിക്കുന്നവരും, അത്യാഗ്രഹികളായ ഭരണാധികാരികളും പ്ലാൻ ചെയ്യുന്ന മതപീഠങ്ങളെ അതിജീവിക്കുവാൻ ഞങ്ങളെ സഹായിക്കേണമേ. പ്രിയ പിതാവേ, ഞങ്ങളുടെ കുടുംബങ്ങളെ തീറ്റിപ്പോറ്റുവാൻ സഹായിക്കണമെന്നും, മനസ്സാക്ഷിക്കു വിരുദ്ധമായി യുദ്ധത്തിലേക്ക് നിർബന്ധപൂർവ്വം നയിക്കപ്പെടുന്നവരുടെ ജീവനെ രക്ഷിക്കണമേയെന്നും, ഞങ്ങൾ കേണപേക്ഷിക്കുന്നു. പ്രിയ പിതാവേ, ഞങ്ങൾ അങ്ങയെ സ്നേഹിക്കുന്നു. ഞങ്ങളുടെ ഈ ആവശ്യനേരത്ത് ഞങ്ങളെ സഹായിക്കണമേയെന്ന് ഞങ്ങൾ യാചിക്കുന്നു. അന്തിക്രിസ്തുവിന്റെ പിടിയിൽ നിന്നും ഞങ്ങളെ രക്ഷിക്കേണമേ. മൃഗത്തിന്റെ അടയാളത്തെ നിരസിച്ചുകൊണ്ട്, അതിനെ അതിജീവിക്കുവാൻ ഞങ്ങളെ സഹായിക്കേണമേ. അങ്ങയുടെ തിരുവചനത്തോട് ആത്മാർത്ഥത പുലർത്തുവാനായി, അങ്ങയെ സ്നേഹിക്കുന്നവരെ എല്ലായ്പ്പോഴും സഹായിക്കേണമേ. അങ്ങനെ, ആത്മാവിലും ശരീരത്തിലും, അതിജീവനത്തിനുള്ള കൃപ അങ്ങ് ചൊരിയുമാറാകട്ടെ. ആമ്മേൻ.

**55. മൂന്നറിയിപ്പിനായി ഒരുക്കുവാനുള്ള പ്രാർത്ഥന.**

ഓ എന്റെ പ്രിയ ഈശോയേ, എല്ലാ ദൈവമക്കളുടെയും ഹൃദയങ്ങൾ, അങ്ങയുടെ ദാനമായ വലിയ കാര്യത്തിലേക്ക് തുറക്കേണമേ. അങ്ങയുടെ ദിവ്യ കരുണയെ, സ്നേഹത്തോടെയും കൃതജ്ഞതയോടെയും സ്വീകരിക്കുവാൻ അവരെ സഹായിക്കേണമേ. അവർ അങ്ങയുടെ മുൻപിൽ വിനീതരാകുവാനും, അവരുടെ പാപങ്ങൾക്ക് ക്ഷമ യാചിക്കുവാനും, അവരെ പ്രാപ്തരാക്കേണമേ. അങ്ങനെ അവർ അങ്ങയുടെ മഹത്വപൂർണ്ണമായ രാജ്യത്തിന്റെ ഭാഗമായിത്തീരുവാനിടയാകട്ടെ. ആമ്മേൻ.

**56. വിശുദ്ധ കുർബാനയുടെ സംരക്ഷണത്തിനായി വൈദികർക്കുവേണ്ടിയുള്ള പ്രാർത്ഥന.**

ഓ പ്രിയ പിതാവേ, മാനവരാശിക്കായി, തന്നെത്തന്നെ കുരിശിൽ ബലിയർപ്പിച്ച അങ്ങയുടെ അമൂല്യനായ പുത്രന്റെ നാമത്തിൽ, സത്യത്തോട് വിശ്വസ്തത പുലർത്തുവാൻ എന്നെ സഹായിക്കേണമേ. അങ്ങയുടെ പുത്രന്റെ വിലയേറിയ രക്തത്താൽ എന്നെ പൊതിയേണമേ. എന്റെ പ്രവർത്തനത്തിന്റെ ശിഷ്ടകാലം, വിശ്വസ്തതയോടും, പ്രത്യാശയോടും, ആദരവോടും കൂടെ അങ്ങേയ്ക്ക് തുടർന്നും സേവനം ചെയ്യുവാനുള്ള കൃപ എനിക്കു നൽകേണമേ. വിശുദ്ധ കുർബാന അങ്ങയുടെ മക്കൾക്ക് നൽകുന്നതിൽ നിന്നോ, ദിവ്യബലിയുടെ അർപ്പണത്തിന്റെ യഥാർത്ഥ അർത്ഥത്തിൽ നിന്നോ വ്യതിചലിക്കുവാൻ എന്നെ അനുവദിക്കരുതേ. അങ്ങയുടെ അജഗണത്തെ പ്രതിനിധീകരിക്കുവാനും, മാനവ വംശത്തിന്റെ രക്ഷകനും അങ്ങയുടെ തിരുക്കുമായ യേശുക്രിസ്തുവിന്റെ ശരീരവും, രക്തവും, ആത്മാവും ദിവ്യത്വവും നൽകി അങ്ങയുടെ അജഗണത്തെ പോറ്റുവാനും ഉള്ള ശക്തി എനിക്ക് നൽകേണമേ. ആമ്മേൻ.

**57. പുരോഹിതഗണത്തിനായുള്ള പ്രാർത്ഥന - ഈശോയേ, ഞാൻ അങ്ങയുടെ വിളി കേൾക്കട്ടെ.**

ഓ, എന്റെ പ്രിയ ഈശോയേ, അങ്ങയുടെ സ്വരം ശ്രവിക്കുവാൻ, എന്റെ കാതുകളെ തുറക്കേണമേ. അങ്ങയുടെ സ്നേഹപൂർണ്ണമായ ക്ഷണം സ്വീകരിക്കുവാൻ എന്റെ ഹൃദയത്തെ തുറക്കേണമേ. ഈ കാലഘട്ടത്തിൽ അങ്ങയെ തിരിച്ചറിയുവാൻ അങ്ങയുടെ പരിശുദ്ധാത്മാവുകൊണ്ട് എന്നെ നിറയ്ക്കേണമേ. അങ്ങ് എന്നിൽ നിന്നും ആഗ്രഹിക്കുന്ന എല്ലാറ്റിനോടുമുള്ള എന്റെ എളിയ വിധേയത്വം അങ്ങേയ്ക്ക് ഞാൻ സമർപ്പിക്കുന്നു. സത്യത്തെ വിവേചിച്ചറിയുവാനും, ഉണർന്നെണീറ്റ്, അങ്ങയുടെ സ്വരം തിരിച്ചറിഞ്ഞ് പ്രത്യുത്തരം നൽകുവാനും എന്നെ സഹായിക്കേണമേ. അങ്ങനെ, മാനവരാശി മുഴുവന്റെയും ആത്മാക്കളെ രക്ഷിക്കുവാൻ, എനിക്കും അങ്ങയെ സഹായിക്കുവാൻ കഴിയട്ടെ. അങ്ങയുടെ ഹിതമാണ് എനിക്കുള്ള ആജ്ഞ. അങ്ങാൽ നയിക്കപ്പെടുവാനുള്ള ധൈര്യം എനിക്ക് നൽകേണമേ. അങ്ങനെ, അങ്ങയുടെ പുതിയ രാജ്യത്തിലേയ്ക്ക് അങ്ങയുടെ സഭയെ നയിക്കുവാൻ ആവശ്യമായ കവചം ധരിക്കുവാൻ എനിക്കിടയാകട്ടെ. ആമ്മേൻ.

**58. മാനസാന്തര പ്രാർത്ഥന.**

ഓ പ്രിയ ഈശോയേ, എല്ലാ ദൈവമക്കളേയും അങ്ങയുടെ ആശ്ലേഷത്താൽ മുടേണമെന്നും, അങ്ങയുടെ വിലയേറിയ തിരുരക്തത്താൽ പൊതിയേണമെന്നും ഞാൻ വിളിച്ചുപേക്ഷിക്കുന്നു. അങ്ങയുടെ ഓരോ തുള്ളി രക്തവും എല്ലാ ആത്മാക്കളുടെമേലും ചൊരിഞ്ഞ്, ദുഷ്ടനിൽ നിന്നും അവർ സംരക്ഷിക്കപ്പെട്ടെ. അങ്ങയുടെ സ്നേഹപ്രകാശം അവരുടെ ആത്മാക്കളിൽ കവിഞ്ഞൊഴുകുവാനായി, സ്രാഷ്ടാംഗം പ്രണമിച്ച് യാചിക്കുവാനായി, എല്ലാവരുടെയും ഹൃദയങ്ങളെ, പ്രത്യേകിച്ച് കഠിനഹൃദയരായ ആത്മാക്കളുടെയും, അങ്ങയെ അറിഞ്ഞിട്ടും അഹങ്കാരമെന്ന പാപത്താൽ കളങ്കിതരായിരിക്കുന്നവരുടെയും ഹൃദയങ്ങളെ, അങ്ങ് തുറക്കേണമേ. സത്യത്തെ ദർശിക്കുവാനായി അവരുടെ നയനങ്ങളെ തുറക്കേണമേ. അങ്ങനെ, അങ്ങയുടെ ദിവ്യ കരുണ അവരുടെമേൽ ചൊരിയപ്പെടുവാനും, അങ്ങയുടെ കരുണയുടെ കിരണങ്ങളാൽ അവർ മുടപ്പെടുവാനുമിടയാകട്ടെ. പ്രിയ ഈശോയേ, ഞാനിപ്പോൾ അങ്ങയോടാവശ്യപ്പെടുന്ന ഈ കൃപകളിലൂടെ, (വ്യക്തിപരമായ നിയോഗങ്ങൾ ഇവിടെ പറയുക) എല്ലാ ആത്മാക്കളേയും മാനസാന്തരത്തിലേക്ക് നയിക്കേണമേ. ഞാൻ കരുണയ്ക്കായി അങ്ങയോട് യാചിക്കുന്നു. ആഴ്ചയിൽ ഒരു ദിവസത്തെ എന്റെ ഉപവാസം (ജൂൺ മാസത്തിൽ) എല്ലാ പാപങ്ങൾക്കും പരിഹാരമായി, അങ്ങയ്ക്കു ഞാൻ കാഴ്ച വയ്ക്കുന്നു. ആമ്മേൻ.

**59. പിതാവായ ദൈവത്തിന്റെ തിരുഹിതത്തോട് വിധേയപ്പെട്ടുകൊണ്ടുള്ള പ്രതിജ്ഞ.**

ഓ അത്യുന്നതനായ ദൈവമേ, ഓ സ്വർഗ്ഗീയ പിതാവേ, ഭൂമിയിൽ അങ്ങയുടെ തിരുഹിതത്തോട് ഐക്യപ്പെട്ടുകൊണ്ട്, എല്ലാക്കാരുങ്ങളിലും അങ്ങയെ ബഹുമാനിക്കുന്നതിനും അനുസരിക്കുന്നതിനും, എന്റെ പരിപൂർണ്ണ വിധേയത്വം അങ്ങയ്ക്ക് ഞാൻ പ്രതിജ്ഞ ചെയ്യുന്നു. അങ്ങയുടെ വരുവാനിരിക്കുന്ന സ്വർഗ്ഗീയ രാജ്യത്തിൽ ഞങ്ങൾ ഒന്നായി ഐക്യപ്പെടുവാനായി, എന്റെ മനസ്സും ശരീരവും, ആത്മാവും, മിശിഹായായ അങ്ങയുടെ ഏക പ്രിയ പുത്രന്റെ തിരുരക്തത്തിലൂടെ, അങ്ങയ്ക്കു ഞാൻ കാഴ്ച സമർപ്പിക്കുന്നു. അങ്ങനെ, സ്വർഗ്ഗത്തിലേപ്പോലെ ഭൂമിയിലും, അങ്ങയുടെ തിരുഹിതം നിറവേറട്ടെ. ആമ്മേൻ.

**60. മൂന്നറിയിപ്പിന്റെ നേരത്ത് കുടുംബങ്ങളുടെ മാനസാന്തരത്തിനായുള്ള പ്രാർത്ഥന.**

ഓ പ്രിയ മാധുര്യമുള്ള ഈശോയേ, എന്റെ കുടുംബത്തിലെ ആത്മാക്കൾക്കായി, കരുണയ്ക്കായി ഞാൻ യാചിക്കുന്നു. (അവരുടെ പേരുകൾ പറയുക.) അന്ധകാരത്തിന്റെ ആത്മാവിൽ നിന്നും അവരുടെ ആത്മാക്കളെ രക്ഷിക്കുവാനായി, എന്റെ സഹനങ്ങളേയും, പരീക്ഷണങ്ങളേയും, പ്രാർത്ഥനകളേയും അങ്ങയ്ക്കു ഞാൻ കാഴ്ചവയ്ക്കുന്നു. ഇവരിൽ, അങ്ങയുടെ മക്കളായ ഒരാൾ പോലും അങ്ങയെ ഉപേക്ഷിക്കുവാനോ, അങ്ങയുടെ കരുണയുടെ കരത്തെ നിരസിക്കുവാനോ ഇടയാകാതിരിക്കട്ടെ. അങ്ങയുടെ തിരുഹൃദയവുമായി ഒന്നായിച്ചേരുവാൻ, അവരുടെ ഹൃദയങ്ങളെ തുറക്കേണമേ. അങ്ങനെ, അവർ, നരകാഗ്നിയിൽ നിന്നും തങ്ങളെത്തന്നെ രക്ഷിക്കുവാനുതകുന്ന ക്ഷമ യാചിക്കുവാനിടയാകട്ടെ. പരിവർത്തനത്തിനുള്ള അവസരം അവർക്ക് നൽകേണമേ. അങ്ങനെ, അങ്ങയുടെ ദിവ്യ കരുണയുടെ കിരണങ്ങളാൽ അവർ മാനസാന്തരപ്പെടുവാനിടയാകട്ടെ. ആമ്മേൻ.

**61. ഏകലോക നിയന്ത്രണം മാറിപ്പോകുവാനുള്ള പ്രാർത്ഥന.**

ഓ പ്രിയ സ്വർഗ്ഗീയ പിതാവേ, അന്തിക്രിസ്തുവും അവന്റെ അനുയായികളും, അങ്ങയുടെ മക്കളെ നശിപ്പിക്കുവാൻ പദ്ധതിയിടുന്ന ക്രൂശിക്കലിൽ നിന്നും, അങ്ങയുടെ മക്കളെ കാത്തുകൊള്ളണമേയെന്ന്, അങ്ങയുടെ പ്രിയ പുത്രനായ ഈശോമിശിഹായുടെ കുരിശുമരണത്തെപ്രതി, അങ്ങയോടു ഞാൻ യാചിക്കുന്നു. മൃഗത്തിന്റെ അടയാളത്തെ നിരസിക്കുവാനാവശ്യമായ കൃപ ഞങ്ങൾക്ക് നൽകേണമേ. സാത്താന്റെ പാത പിൻതുടരുന്നവരാൽ ലോകത്തിൽ പ്രചരിക്കപ്പെടുന്ന തിന്മയോട് യുദ്ധം ചെയ്യുന്നതിന് ഞങ്ങൾക്കാവശ്യമായ സഹായം ഞങ്ങളിൽ ചൊരിയേണമേ. പ്രിയ പിതാവേ, ഈ ഭയാനകമായ നേരത്ത്, അങ്ങയുടെ എല്ലാ മക്കളേയും സംരക്ഷിക്കണമേയെന്നും, എല്ലാ സമയത്തും ധൈര്യപൂർവ്വം അങ്ങയുടെ തിരുവചനം പ്രഘോഷിക്കുവാനാവശ്യമായ ശക്തി നൽകണമേയെന്നും അങ്ങയോടു ഞാൻ കേണപേക്ഷിക്കുന്നു. ആമ്മേൻ.

**62. നഷ്ടപ്പെട്ടവരും നിസ്സഹായരുമായ പാപികൾക്കായുള്ള പ്രാർത്ഥന.**

ഓ ഈശോയേ, എന്നെ സഹായിക്കേണമേ, എന്തുകൊണ്ടെന്നാൽ, അന്ധകാരത്തിൽ വീണുഴലുന്നവനും, നിസ്സഹായനും നഷ്ടപ്പെട്ട പാപിയും, അങ്ങയെ തേടുവാൻ ധൈര്യമില്ലാത്ത ബലഹീനനുമാണ് ഞാൻ. എന്റെ ആത്മാവിലുള്ള അന്ധകാരത്തെ ഭേദിച്ച് പുറത്തുവരുവാനായി അങ്ങയെ വിളിക്കുവാനുള്ള ശക്തി എനിക്ക് നൽകേണമേ. പ്രിയ ഈശോയേ, അങ്ങയുടെ പ്രകാശത്തിലേക്ക് എന്നെ നയിക്കേണമേ. എന്നോട് ക്ഷമിക്കേണമേ. ഞാൻ വീണ്ടും പൂർണ്ണനാകുവാൻ എന്നെ സഹായിക്കേണമേ. അങ്ങയുടെ സ്നേഹത്തിലേക്ക്, സമാധാനത്തിലേക്ക്, നിത്യജീവനിലേക്ക് എന്നെ നയിക്കേണമേ. അങ്ങിൽ ഞാൻ പൂർണ്ണമായി ശരണപ്പെടുന്നു. ഞാൻ അങ്ങയുടെ ദിവ്യ കരുണയ്ക്ക് അടിയറവയ്ക്കുന്നതിലൂടെ എന്റെ മനസ്സും, ശരീരവും, ആത്മാവും അങ്ങ് സ്വീകരിക്കേണമേ എന്ന് ഞാൻ യാചിക്കുന്നു. ആമ്മേൻ.

**63. ഈ യാത്രയിൽ എന്നെ സംരക്ഷിക്കുവാനുള്ള പ്രാർത്ഥന.**

ഓ എന്റെ സ്നേഹമുള്ള രക്ഷയുടെ മാതാവേ, എല്ലാ ദൈവമക്കളുടെയും രക്ഷയ്ക്കായി സഹായിക്കുവാനുള്ള എന്റെ ഈ യാത്രയിൽ, എനിക്ക് ജീവന്റെ അപ്പം ലഭ്യമാക്കി സംരക്ഷിക്കപ്പെടുവാനായി പ്രാർത്ഥിക്കണമേ എന്നു ഞാൻ യാചിക്കുന്നു. വ്യാജ ആരാധനാപാത്രങ്ങളാലും വ്യാജ ദൈവങ്ങളാലും വഞ്ചിക്കപ്പെടുന്നവരുടെ നയനങ്ങളെ, അങ്ങയുടെ പുത്രന്റെ കുരിശുമരണമാകുന്ന സത്യത്തിലേക്ക് തുറക്കുവാനായി സഹായിക്കേണമേ. അങ്ങനെ, ഓരോ ദൈവമക്കളും രക്ഷ പ്രാപിക്കുവാനും നിത്യജീവൻ ലഭിക്കുവാനും ഇടയാകട്ടെ. ആമ്മേൻ.

**64. എന്റെ സഹോദരന്മാരെയും സഹോദരിമാരെയും രക്ഷിക്കുവാനുള്ള പ്രാർത്ഥന.**

ഓ എന്റെ പ്രിയ രക്ഷകാ, യേശുക്രിസ്തുവേ, എന്റെ പ്രാർത്ഥനകളും പരിത്യാഗങ്ങളും, എന്റെ സഹോദരന്മാരും സഹോദരിമാരും, അവർ അകപ്പെട്ടിരിക്കുന്ന അന്ധകാരത്തിന്റെ തടവറയിൽ നിന്നും രക്ഷിക്കപ്പെടുവാനായി അങ്ങ് സ്വീകരിക്കേണമേ. അവരുടെ ആത്മാക്കളെ നിത്യനാശത്തിൽ നിന്നും രക്ഷിക്കുവാൻ സഹായിക്കുവാനായി എന്നെ അനുവദിക്കേണമേ. അവരുടെ പാപങ്ങൾക്ക് മാപ്പ് നൽകണമേയെന്നും, അവരുടെ ആത്മാക്കളെ പരിശുദ്ധാത്മാവിനാൽ നിറയ്ക്കണമേയെന്നും അങ്ങയോട് ഞാൻ യാചിക്കുന്നു. അങ്ങനെ, അവർ നിത്യനാശത്തിലേക്ക് പതിക്കുന്നതിനു മുൻപ്, അവർക്ക് ഏറ്റവും അവശ്യ സങ്കേതമായ അങ്ങയുടെ കരവലയത്തിലേക്ക് ഓടയണയുവാനിടയാകട്ടെ. എന്റെ വിധേയത്വം, കൃതജ്ഞതയോടും എളിമയോടും കൂടി, ഇങ്ങനെയുള്ള ആത്മാക്കൾക്കുവേണ്ടി ഞാൻ കാഴ്ച സമർപ്പിക്കുന്നു. ആമ്മേൻ.

**65. മാതൃക പാപത്തിലായിരിക്കുന്നവർക്കായുള്ള പ്രാർത്ഥന.**

ഓ പ്രിയ ഈശോയേ, മാനവ വംശത്തിന്റെ രക്ഷകാ, മൂന്നറിയിപ്പിന്റെ നേരത്ത് ഈ ഭൂമിയിൽനിന്നും എടുക്കപ്പെടുന്ന, പാപാവസ്ഥയിലായിരിക്കുന്ന എല്ലാ എളിയ ആത്മാക്കളുടെമേലും, അങ്ങയുടെ ദിവ്യ കരുണയാൽ അലിവു തോന്നണമേയെന്ന് ഞാൻ കേണപേക്ഷിക്കുന്നു. അവരുടെ പാപങ്ങൾ ക്ഷമിക്കേണമേ. അങ്ങയുടെ പീഠാനുഭവത്തിന്റെ സ്മരണയാൽ, അവരുടെ പാപങ്ങൾക്കു പ്രായശ്ചിത്തമായി, ഈ പ്രത്യേക അനുഗ്രഹം എനിക്കു നൽകണമേയെന്ന് ഞാൻ യാചിക്കുന്നു. അവരുടെ ആത്മാക്കളെ നാശത്തിൽ നിന്നും രക്ഷിക്കുവാനും, നിത്യജീവൻ നേടുവാനുമായി, ഞാൻ എന്റെ മനസ്സും ശരീരവും, ആത്മാവും, എന്നെ മുഴുവനായും ഒരു പ്രായശ്ചിത്തമായി അങ്ങയ്ക്ക് ഞാൻ കാഴ്ച സമർപ്പിക്കുന്നു. ആമ്മേൻ.

**66. പുരോഹിതർക്കുവേണ്ടി : അങ്ങയുടെ തിരുവചനത്തോട് ആത്മാർത്ഥത പുലർത്തുവാൻ എന്നെ സഹായിക്കേണമേ.**

ഓ പ്രിയ ഈശോയേ, എല്ലാ സമയവും, അങ്ങയുടെ തിരുവചനത്തോട് ആത്മാർത്ഥത പുലർത്തുവാൻ എന്നെ സഹായിക്കേണമേ. വിപത്നിലുള്ളതിൽ, അങ്ങയുടെ സഭയുടെ സത്യത്തെ ഉയർത്തിപ്പിടിക്കുവാനുള്ള ശക്തി എനിക്ക് നൽകേണമേ. അങ്ങ് ഞങ്ങളെ പഠിപ്പിച്ച രീതിയിൽ തന്നെ, പരിശുദ്ധ കുദാശകൾ പരികർമ്മം ചെയ്യുവാനുള്ള കൃപകൊണ്ട് എന്നെ നിറയ്ക്കേണമേ. ജീവന്റെ അപ്പം കൊണ്ട് അങ്ങയുടെ സഭയെ പോറ്റു

വാൻ, ഞാൻ വിലക്കപ്പെടുകയാണെങ്കിൽപ്പോലും അത് തുടരുവാൻ, എന്ന സഹായിക്കേണമേ. അങ്ങയുടെ സത്യവചനം പ്രഘോഷിക്കുവാനായി, ഞാൻ അഭിമുഖീകരിക്കേണ്ടി വന്നേക്കാവുന്ന വഞ്ചനയുടെ ചങ്ങലയിൽ നിന്നും എന്നെ മോചിപ്പിക്കേണമേ. ഈ നേരത്ത്, അങ്ങയുടെ എല്ലാ പരിശുദ്ധ ദാസരേയും അങ്ങയുടെ വിലയേറിയ രക്തത്താൽ ആവരണം ചെയ്യേണമേ. അങ്ങനെ, ഞങ്ങളുടെ പ്രിയ രക്ഷകനും യേശുക്രിസ്തുവുമായ അങ്ങയോടുള്ള ഭക്തിയിൽ ഞങ്ങൾ ധൈര്യശാലികളും, വിധേയമുള്ളവരും, ദൃഢചിത്തരും ആയിരിക്കട്ടെ. ആമ്മേൻ.

**67. നൂണയുടെ രാജാവിൽ നിന്നും ഞങ്ങളുടെ മക്കളെ സുരക്ഷിതരായി കാത്തുകൊള്ളുവാനുള്ള പ്രാർത്ഥന.**

പ്രിയ ഈശോയേ, നൂണയുടെ രാജാവിൽ നിന്നും ഞങ്ങളുടെ മക്കളെ സുരക്ഷിതരായി കാത്തുകൊള്ളണമേയെന്ന് അങ്ങയോട് ഞാൻ യാചിക്കുന്നു. ഈ കുഞ്ഞുങ്ങളെ (ഓരോരുത്തരുടെയും പേര് പറയുക.) അങ്ങയുടെ തിരുഹൃദയത്തിന് ഞാൻ പ്രതിഷ്ഠിക്കുന്നു. അങ്ങയുടെ വിലയേറിയ രക്തത്താൽ മുടി, അവരുടെ ആത്മാക്കളെ പ്രകാശിതമാക്കി, അങ്ങയുടെ സ്നേഹ കരവലയത്തിലേയ്ക്ക് സുരക്ഷിതരായി അവരെ എടുക്കണമേയെന്നും അങ്ങയോട് ഞാൻ യാചിക്കുന്നു. അങ്ങനെ അവർ എല്ലാ ഉപദ്രവങ്ങളിൽ നിന്നും സംരക്ഷിതരാകട്ടെ. മനസ്സാക്ഷിയുടെ പ്രോജലനനേരത്ത്, അവരുടെ ഹൃദയം തുറന്ന്, അവരുടെ ആത്മാക്കളെ അങ്ങയുടെ പരിശുദ്ധാത്മാവിനാൽ നിറയ്ക്കണമേയെന്ന് ഞാൻ യാചിക്കുന്നു. അങ്ങനെ, അവർ എല്ലാവിധ അകൃത്യങ്ങളിൽനിന്നും ശുദ്ധമാക്കപ്പെടട്ടെ. ആമ്മേൻ.

**68. സാത്താന്റെ സ്വാധീനത്തിൽ നിന്നും എന്നെ കാത്തുകൊള്ളേണമേ.**

ഓ ദൈവ മാതാവേ, രക്ഷയുടെ അമ്മേ, സാത്താന്റെയും അവന്റെ ദുഷ്ട സൈന്യത്തിന്റെയും സ്വാധീനത്തിൽ നിന്ന് എന്റെ കുടുംബത്തെ, അങ്ങയുടെ തിരുക്കച്ചയാൽ പൊതിഞ്ഞ് സംരക്ഷിക്കേണമേ. എല്ലാ സമയത്തും, അങ്ങയുടെ പ്രിയസുതനായ യേശുക്രിസ്തുവിന്റെ ദിവ്യകരുണയിൽ ശരണപ്പെടുവാൻ എന്നെ സഹായിക്കേണമേ. അങ്ങയുടെ തിരുക്കുമാരനോടുള്ള എന്റെ സ്നേഹത്തിൽ എന്നെ നിലനിർത്തേണമേ. ഏതെല്ലാം വിധത്തിലുള്ള പ്രലോഭനങ്ങൾ എന്റെ മുൻപിൽ വെച്ചാലും, അങ്ങയുടെ തിരുക്കുമാരന്റെ സത്യമായ പഠനങ്ങളിൽ നിന്നും വ്യതിചലിച്ചലയുവാൻ എന്നെ ഇടയാക്കരുതേ. ആമ്മേൻ.

**69. അവിടുത്തെ തിരുഹിതം സ്വീകരിക്കുവാനായി പിതാവായ ദൈവത്തോടുള്ള പ്രാർത്ഥന.**

സർവ്വശക്തനായ പിതാവായ ദൈവമേ, ഞാൻ അങ്ങയുടെ തിരിഹിതം അഗീകരിക്കുന്നു. ഇത് സ്വീകരിക്കുവാൻ അങ്ങയുടെ മക്കളെ സഹായിക്കേണമേ. അങ്ങയുടെ മക്കൾക്കുള്ള പൈതൃകാവകാശത്തെ നിരസിക്കുന്നതിൽ നിന്നും സാത്താനെ തടയേണമേ. സ്വർഗ്ഗീയ പൈതൃകത്തിനുവേണ്ടിയുള്ള ഞങ്ങളുടെ പോരാട്ടത്തെ ഉപേക്ഷിക്കുവാൻ ഇടയാക്കരുതേ. സാത്താനേയും അവന്റെ സൈന്യങ്ങളേയും തുരത്തിയോടിക്കുവാനുള്ള ഞങ്ങളുടെ യാചന സ്വീകരിക്കേണമേ. പ്രിയ പിതാവേ, അങ്ങയുടെ കരുണയാൽ ഭൃമിയെ ശുദ്ധീകരിക്കുകയും, അങ്ങയുടെ പരിശുദ്ധാത്മാവിനാൽ ഞങ്ങളെ പൊതിയുകയും ചെയ്യേണമേ എന്ന് ഞാൻ യാചിക്കുന്നു. മൃഗത്തെ തുരത്തിയോടിക്കുവാനുള്ള ശക്തിയോടെ അങ്ങയുടെ വിശുദ്ധ സൈന്യത്തെ രൂപീകരിക്കുവാൻ ഞങ്ങളെ എന്നേയ്ക്കും നയിക്കേണമേ. ആമ്മേൻ.

**70. പുരോഹിതഗണം, ദൈവത്തിന്റെ തിരുവചനത്തോട് ആത്മാർത്ഥത പുലർത്തുവാനും, ദൃഢതയോടിരിക്കുവാനുമായുള്ള പ്രാർത്ഥന.**

ഓ പ്രിയ ഈശോയേ, അങ്ങയുടെ സഭയിലെ വിഭാഗീയത വെളിപ്പെടുന്നതനുസരിച്ച്, അത് തിരിച്ചറിയുവാൻ, അങ്ങയുടെ പരിശുദ്ധ ദാസരെ സഹായിക്കേണമേ. അങ്ങയുടെ വിശുദ്ധ വചനത്തോടുള്ള വിശ്വാസ്യതയിൽ ആത്മാർത്ഥമായിരിക്കുവാനും, ഉറച്ചു നിൽക്കുവാനും അങ്ങയുടെ പരിശുദ്ധ ദാസരെ സഹായിക്കേണമേ. ലൗകികാഗ്രഹങ്ങൾ അവർക്ക് അങ്ങയോടുള്ള പരിശുദ്ധ സ്നേഹത്തെ ഒരിക്കലും കളങ്കപ്പെടുത്താനിടയാക്കാതിരിക്കട്ടെ. പരിശുദ്ധ കുർബാനയിൽ അങ്ങയുടെ തിരുസാന്നിദ്ധ്യം അവർ ആദരിക്കുവാനും, അങ്ങയുടെ മുൻപിൽ വിശുദ്ധരും വിനീതരുമായി നിലകൊള്ളുവാനും ഉള്ള കൃപ അവർക്ക് നൽകേണമേ. അങ്ങയോടുള്ള

സ്നേഹത്തിൽ ഉദാസീനരായിരിക്കുന്ന എല്ലാ പരിശുദ്ധ ദാസരേയും നയിക്കുകയും സഹായിക്കുകയും ചെയ്യേണമേ. അവരുടെ ആത്മാക്കളിൽ പരിശുദ്ധാത്മാവിന്റെ അഗ്നിയെ വീണ്ടും ജ്വലിപ്പിക്കേണമേ. അവരെ വ്യതിചലിപ്പിക്കുന്നതിനായി അവരുടെ മുൻപിൽ വരുന്ന പ്രലോഭനങ്ങളെ തിരിച്ചറിയുവാനായി അവരെ സഹായിക്കേണമേ. സത്യത്തെ എല്ലായ്പ്പോഴും കാണുവാനായി അവരുടെ നയനങ്ങളെ തുറക്കേമേ. പ്രിയ ഈശോയേ, ഉപദ്രവങ്ങളിൽ നിന്നും സംരക്ഷിക്കപ്പെടുവാനായി, ഈ സമയത്ത്, അവരെ അങ്ങയുടെ വിലയേറിയ തിരുരക്തത്താൽ പൊതിയുകയും അനുഗ്രഹിക്കുകയും ചെയ്യേണമേ. പാപം എന്നൊന്നില്ല എന്ന പ്രലോഭനത്താൽ വശീകരിക്കപ്പെടുവാനിടയായാൽ, സാത്താന്റെ ഈ പ്രലോഭനത്തെ നേരിടുവാൻ അവർക്ക് ശക്തി നൽകേമേ. ആമ്മേൻ.

**71. മർദ്ദനങ്ങളിൽ നിന്നും നമ്മെ രക്ഷിക്കുവാനുള്ള പ്രാർത്ഥന.**

ഓ ഈശോയേ, അന്തിക്രിസ്തുവിൽ നിന്നും ദൈവത്തിൻ മക്കളെ സംരക്ഷിക്കേണമേ. ഭൂമിയെ നിയന്ത്രിക്കുവാനുള്ള പദ്ധതികളിൽ നിന്നും ഞങ്ങളെ സംരക്ഷിക്കേണമേ. കർത്താവേ, പീഠങ്ങളിൽ നിന്നും ഞങ്ങളെ രക്ഷിക്കേണമേ. അങ്ങയുടെ ദൃഷ്ടിയിൽ വീണ്ടെടുക്കപ്പെടുവരായിത്തീരുവാൻ, പാപാവസ്ഥയിലായിരിക്കുന്ന ആത്മാക്കളെ സംരക്ഷിക്കേണമേ. ഞങ്ങളുടെ ബലഹീനതയിൽ ഞങ്ങളെ സഹായിക്കേണമേ. അങ്ങയുടെ സൈന്യത്തിൽ നിന്നുകൊണ്ട് പരുദീസായുടെ കവാടത്തിലേക്ക് ഞങ്ങൾ മാർച്ചു ചെയ്യുമ്പോൾ, ഉണർന്നെണീറ്റ് പരസ്പരം നയിക്കുവാൻ ആത്മാവിൽ ഞങ്ങളെ ശക്തരാക്കേണമേ. പ്രിയ ഈശോയേ, എനിക്കങ്ങയെ ആവശ്യമാണ്. പ്രിയ ഈശോയേ, ഞാൻ അങ്ങയെ സ്നേഹിക്കുന്നു. ഭൂമിയിൽ അങ്ങയുടെ സാന്നിധ്യത്തെ ഞാൻ മഹത്വപ്പെടുത്തുന്നു. അന്ധകാരത്തിൽ നിന്നും ഞാൻ അകന്നു നിൽക്കുന്നു. ഞാൻ അങ്ങയെ ആരാധിക്കുന്നു. അങ്ങയെന്നുസത്യമായ സാന്നിധ്യത്തെ എനിക്ക് വെളിപ്പെടുത്തപ്പെടുവാനായി, ഞാൻ എന്നെത്തന്നെ ആത്മാവിലും ശരീരത്തിലും അങ്ങയ്ക്ക് അടിയറവയ്ക്കുന്നു. ആമ്മേൻ.

**72. ശിഷ്യന്റെ പ്രാർത്ഥന**

പ്രിയ ഈശോയേ, അങ്ങയുടെ തിരുവചനം പ്രചരിപ്പിക്കുവാൻ ഞാൻ തയ്യാറാകുന്നു. സത്യത്തെ പകർന്നു നൽകുവാനുള്ള ധൈര്യവും, ശക്തിയും, അറിവും എനിക്ക് നൽകേണമേ. അങ്ങനെ സാധിക്കുന്നിടത്തോളം ആത്മാക്കളെ അങ്ങിലേയ്ക്കടുപ്പിക്കുവാനിടയാകട്ടെ. എന്നെ അങ്ങയുടെ തിരുഹൃദയത്തിൽ സ്വീകരിച്ച്, അങ്ങയുടെ തിരുരക്തത്താൽ മൂടേണമേ. അങ്ങനെ, ഏതു വിശ്വാസത്തിലായിരിക്കുന്നവരായാലും, ലോകമെമ്പാടുമുള്ള എല്ലാ ദൈവമക്കളുടെയും മോക്ഷപ്രാപ്തിക്കായി, മാനസാന്തരം പ്രചരിപ്പിക്കുവാനുള്ള കൃപകൊണ്ട് നിറയുവാൻ എനിക്കിടയാകട്ടെ. ഞാൻ എല്ലായ്പ്പോഴും അങ്ങിൽ ശരണപ്പെടുന്നു. അങ്ങയുടെ അരുമ ശിഷ്യൻ. ആമ്മേൻ.

**73. യുവാക്കൾക്കും അവരുടെ ആത്മാക്കൾക്കും വേണ്ടിയുള്ള പ്രാർത്ഥന.**

ഓ ഈശോയേ, ലോകമെമ്പാടുമുള്ള എല്ലാ യുവാക്കളുടെയും ആത്മാക്കളെ രക്ഷിക്കുവാനായി എന്നെ സഹായിക്കേണമേ. അങ്ങയുടെ അസ്തിത്വമാകുന്ന സത്യത്തെ അങ്ങയുടെ കൃപയാൽ ദർശിക്കുന്നതിന്, അവരെ സഹായിക്കേണമേ. അങ്ങയുടെ തിരുഹൃദയത്തിലേക്ക് അവരെ കൊണ്ടുവരേണമേ. അങ്ങയുടെ സ്നേഹത്തിലേക്കും കരുണയിലേക്കും അവരുടെ നയനങ്ങളെ തുറക്കേണമേ. നരകാഗ്നിയിൽ നിന്നും അവരെ രക്ഷിക്കേണമേ. എന്റെ പ്രാർത്ഥനയാൽ അവരുടെ ആത്മാക്കളുടെമേൽ കരുണയായിരിക്കേണമേ. ആമ്മേൻ.

**74. ആലോചന എന്ന ദാനത്തിനായുള്ള പ്രാർത്ഥന.**

ഓ ദൈവമാതാവേ, പരിശുദ്ധാത്മാവിന്റെ ദാനങ്ങൾക്കായി എന്റെ ആത്മാവിനെ ഒരുക്കുവാൻ എന്നെ സഹായിക്കേണമേ. ഒരു കുഞ്ഞിനെ കൈപിടിച്ചു നടത്തുന്നതുപോലെ, എന്നെയും പരിശുദ്ധാത്മാവിന്റെ ശക്തിയാൽ, ആലോചന എന്ന ദാനത്തിന്റെ പാതയിലൂടെ കൈപിടിച്ചു നയിക്കേണമേ. എന്റെ ഹൃദയം തുറക്കുകയും, ശരീരവും മനസ്സും ആത്മാവും അടിയറവയ്ക്കുവാൻ എന്നെ പഠിപ്പിക്കുകയും ചെയ്യേണമേ. അഹങ്കാര

മാകുന്ന പാപത്തിൽ നിന്നും എന്നെ മോചിപ്പിക്കേണമേ. ഞാൻ ചെയ്തുപോയ എല്ലാ പാപങ്ങളും ക്ഷമിക്കപ്പെടുവാനായി എനിക്കുവേണ്ടി പ്രാർത്ഥിക്കേണമേ. അങ്ങനെ, പരിശുദ്ധാത്മാവിന്റെ ദാനങ്ങൾ ലഭിക്കുവാനായി, എന്റെ ആത്മാവ് ശുദ്ധമാക്കപ്പെടുകയും, ഞാൻ പൂർണ്ണനാക്കപ്പെടുകയും ചെയ്യട്ടെ. രക്ഷയുടെ മാതാവേ, അങ്ങയുടെ മാധ്യസ്ഥത്തിന് ഞാൻ നന്ദി പറയുന്നു. ഞാൻ ഉത്സാഹപൂർവ്വം കാംക്ഷിക്കുന്ന ഈ ദാനത്തിനായി സ്നേഹം നിറഞ്ഞ ഹൃദയത്തോടെ ഞാൻ കാത്തിരിക്കുന്നു. ആമ്മേൻ.

**75. പ്രിയ ഈശോയേ, എന്റെ വേദനകൾ അങ്ങയോട് ഞാൻ ചേർത്തുവയ്ക്കുന്നു.**

ഈശോയേ, അങ്ങ് കാൽവരിയിൽ സഹിച്ച കഠിനവേദനയോട്, എന്റെ വേദനയും സഹനവും ചേർത്തുവയ്ക്കുന്നു. ഞാൻ സഹിക്കുന്ന ഓരോ നിന്ദനങ്ങളും വാക്കുകൾകൊണ്ടുള്ള ആക്രമണങ്ങളും, അങ്ങു സഹിച്ച മുൾക്കിരീടത്തിന്റെ ബഹുമാനാർത്ഥം ഞാൻ കാഴ്ചവയ്ക്കുന്നു. ഞാൻ സഹിക്കുന്ന ഓരോ അന്യായമായ വിമർശനങ്ങളും, അങ്ങ് പീലാത്തോസിന്റെ മുൻപിൽ സഹിച്ച നിന്ദാപമാനങ്ങളുടെ ബഹുമാനാർത്ഥം ഞാൻ കാഴ്ചവയ്ക്കുന്നു. മറ്റുള്ളവരുടെ കൈകളിൽ നിന്നും ഞാൻ സഹിക്കുന്ന ശാരീരിക പീഠനങ്ങൾ, അങ്ങ് കൽത്തൂണിൽ കെട്ടപ്പെട്ട് ഏറ്റ അടികളുടെ ബഹുമാനാർത്ഥം ഞാൻ കാഴ്ച വയ്ക്കുന്നു. ഞാൻ സഹിക്കുന്ന ഓരോ അധികേഷപങ്ങളും, മുൾക്കിരീടധാരണത്തിലൂടെ അങ്ങയുടെ നയനങ്ങൾ മുറിവേൽക്കപ്പെട്ടതിന്റെ ബഹുമാനാർത്ഥം ഞാൻ കാഴ്ച വയ്ക്കുന്നു. ഓരോ തവണയും ഞാൻ അങ്ങയെ അനുഗമിക്കുകയും, അങ്ങയുടെ പഠനങ്ങളെ മറ്റുള്ളവർക്ക് നൽകുകയും ചെയ്യുമ്പോൾ, അങ്ങയുടെ നാമം മൂലം മറ്റുള്ളവർ എന്നെ പുച്ഛിക്കുമ്പോൾ, കാൽവരിയിലേക്കുള്ള പാതയിൽ ഞാൻ അങ്ങയെ സഹായിക്കുവാനിടയാകട്ടെ. പ്രിയ ഈശോയേ, അഹങ്കാരം വെടിയുവാൻ എന്നെ സഹായിക്കേണമേ. ഞാൻ അങ്ങയെ സ്നേഹിക്കുന്നുവെന്ന് സമ്മതിക്കുവാൻ എനിക്ക് ഭീതിയുണ്ടാകാതെ എന്നെ സഹായിക്കേണമേ. എന്റെ ജീവിതത്തിൽ എല്ലാ പ്രത്യാശയും ഇല്ലാതായതായി തോന്നുമ്പോൾ, പ്രിയ ഈശോയേ, അങ്ങ് സ്വമനസ്സാലേ, നീചമായും ക്രൂരമായും ക്രൂശിക്കപ്പെടുവാൻ സമ്മതിച്ചതിനെത്തോർത്ത് ധൈര്യമവലംബിക്കുവാൻ എന്നെ സഹായിക്കേണമേ. അങ്ങ് എനിക്കുവേണ്ടി സഹിച്ച ബലിദാനത്തെയോർത്ത്, മനസ്താപഹൃദത്തോടുകൂടിയതും വിനീതനുമായ ഒരു യഥാർത്ഥ ക്രിസ്ത്യാനിയും, അങ്ങയുടെ സൈന്യത്തിലെ ഒരു യഥാർത്ഥ പടയാളിയും ആയി എണ്ണപ്പെട്ട് അഭിമാനത്തോടെ നിൽക്കുവാൻ എന്നെ സഹായിക്കേണമേ. പ്രിയ ഈശോയേ, എന്റെ കരം പിടിക്കേണമേ. എന്റെ സ്വന്തം സഹനങ്ങൾ, അങ്ങയെ സ്നേഹിക്കുന്ന സമാനചിന്താഗതിക്കാരായ ആത്മാക്കളുടെ സൈന്യത്തിൽ ചേരുവാൻ മറ്റുള്ളവർക്ക് എങ്ങനെ പ്രചോദനമാകുമെന്ന് എനിക്ക് കാണിച്ചുതരേണമേ. ദുഷ്ടന്റെ ക്രൂരരണത്തിനെതിരായുള്ള അന്തിമ യുദ്ധത്തിൽ, സഹനം സ്വീകരിക്കുവാനും, അത് ആത്മാക്കളെ രക്ഷിക്കുവാനുള്ള ഒരു സമ്മാനമായി അങ്ങയ്ക്ക് കാഴ്ചവയ്ക്കുവാനും എന്നെ സഹായിക്കേണമേ. ആമ്മേൻ.

**76. നിരീശ്വരവാദിയുടെ പ്രാർത്ഥന.**

ഈശോയേ, എനിക്ക് വെളിപ്പെടുത്തിത്തരുന്നതനുസരിച്ച്, ദൈവസ്നേഹത്തെ സ്വീകരിക്കുവാൻ എന്നെ സഹായിക്കേണമേ. ഞാൻ രക്ഷിക്കപ്പെടുവാനായി, എന്റെ നയനങ്ങളെയും, എന്റെ മനസ്സിനെയും, എന്റെ ഹൃദയത്തെയും എന്റെ ആത്മാവിനെയും തുറക്കേണമേ. എന്റെ ഹൃദയത്തെ അങ്ങയുടെ സ്നേഹം കൊണ്ട് നിറച്ച്, വിശ്വസിക്കുവാൻ എന്നെ സഹായിക്കേണമേ. അതിനുശേഷം, സംശയത്തിന്റെ പീഠനത്തിൽ നിന്നും എന്നെ രക്ഷിച്ച്, എന്നെ അങ്ങയോട് ചേർക്കേണമേ. ആമ്മേൻ.

**77. ഇംഗ്ലണ്ടിനു വേണ്ടിയുള്ള പ്രാർത്ഥന**

ഓ അത്യുന്നതനായ സ്വർഗ്ഗീയ പിതാവേ, മാനവരുടെ സ്രഷ്ടാവേ, എന്റെ പ്രാർത്ഥന ശ്രവിക്കേമമേ. ഏകാധിപത്യത്തിന്റെയും തിന്മയുടെയും പിടിയിൽ നിന്ന് ഇംഗ്ലണ്ടിനെ രക്ഷിക്കണമേയെന്ന് ഞാൻ യാചിക്കുന്നു. അങ്ങയുടെ ദൃഷ്ടിയിൽ ഒന്നാകത്തക്കവിധം, എല്ലാ മതങ്ങളിലും, വംശങ്ങളിലും, നിറങ്ങളിലുമുള്ള എല്ലാവരെയും ഒന്നിപ്പിക്കേണമേ എന്ന് ഞാൻ യാചിക്കുന്നു. അങ്ങയുടെ പഠനങ്ങളെ നിഷ്കാസനം ചെയ്യുന്ന നിയമനിർമ്മാണങ്ങൾക്കെതിരേ ഒന്നിച്ചു പോരാടുവാനുള്ള ശക്തി ഞങ്ങൾക്ക് നൽകേണമേ. അങ്ങയെ ഒരിക്കലും ഉപേക്ഷിക്കാതിരിക്കുവാനുള്ള ധൈര്യവും ശക്തിയും ഞങ്ങൾക്ക് നൽകേണമേ. ഞങ്ങളുടെ പ്രാർത്ഥനയിലൂടെ

അങ്ങയുടെ എല്ലാ മക്കളും രക്ഷിക്കപ്പെടുവാൻ ഇടയായിത്തീരട്ടെ. അങ്ങയുടെ വാഗ്ദാനങ്ങളായ പൗദീസായി ലേക്കുള്ള പ്രവേശനവും, ഞങ്ങളുടെ നിത്യജീവനും ആദരവർപ്പിക്കുവാൻ, എന്റെ എല്ലാ സഹോദരന്മാരേയും സഹോദരിമാരേയും ഐക്യത്തിൽ കൊണ്ടുവരണമേ. ആമ്മേൻ.

**78. തിന്മയിൽ നിന്നും എന്നെ രക്ഷിക്കേണമേ.**

ഓ ഈശോയേ, സാത്താന്റെ ശക്തിയിൽ നിന്നും എന്നെ സംരക്ഷിക്കേണമേ. അവന്റെ ദുർമ്മാർഗ്ഗങ്ങളിൽ നിന്നും, അവനോടുള്ള വിധേയത്വത്തിൽനിന്നും ഞാൻ മോചിതനാകുമ്പോൾ, എന്നെ അങ്ങയുടെ ഹൃദയത്തിലേക്ക് സ്വീകരിക്കേണമേ. എന്റെ മനസ്സിനെ ഞാൻ അടിയറ വച്ചുകൊണ്ട്, മനസ്താപത്തോടും വിനീത ഹൃദയത്തോടും കൂടി അങ്ങയുടെ മുൻപിൽ ഞാൻ മുട്ടിന്മേൽ നിൽക്കുന്നു. അങ്ങയുടെ തിരുക്കരങ്ങളിൽ എന്റെ ജീവിതത്തെ ഞാൻ നൽകുന്നു. തിന്മയിൽ നിന്നും എന്നെ രക്ഷിക്കേണമേ. എന്നെ മോചിതനാക്കി, അങ്ങയുടെ സംരക്ഷണത്തിന്റെ രക്ഷാവലയത്തിലേക്ക് എന്നെ നയിക്കേണമേ, ഇപ്പോഴും എന്നേയ്ക്കും. ആമ്മേൻ.

**79. നഷ്ടപ്പെട്ട രണ്ടു മില്യൻ ആത്മാക്കൾക്കുവേണ്ടിയുള്ള പ്രാർത്ഥന.**

ഓ പ്രിയ ഈശോയേ, നഷ്ടപ്പെട്ട ആത്മാക്കളുടെമേൽ അവിടുത്തെ കരുണ വർഷിക്കേണമേയെന്ന് ഞാൻ യാചിക്കുന്നു. അങ്ങയെ നിരസിച്ചത് അവരോട് ക്ഷമിക്കേണമേ. അവരുടെ ആത്മാക്കളെ വിശുദ്ധീകരിക്കുവാൻ ആവശ്യമായ കൃപ, അങ്ങയുടെ കരുണയാൽ, അവരുടെമേൽ വർഷിക്കുവാൻ, എന്റെ പ്രാർത്ഥനയും സഹനവും അങ്ങ് ഉപയോഗപ്പെടുത്തേണമേ. ദയാവായ്പ്പിനുള്ള വരം, അവരുടെ ആത്മാക്കൾക്കായി എനിക്കു നൽകേണമേ. അങ്ങയുടെ അടുത്തുവന്ന്, അങ്ങയുടെ പരിശുദ്ധാത്മാവിനാൽ അവരെ നിറയ്ക്കേണമേയെന്ന് യാചിക്കുവാനായി, അവരുടെ ഹൃദയങ്ങളെ തുറക്കേണമേയെന്ന് ഞാൻ അപേക്ഷിക്കുന്നു. അങ്ങനെ, അവർ അങ്ങയുടെ സ്നേഹമാകുന്ന സത്യത്തെ സ്വീകരിക്കുകയും, അങ്ങയോടും, ദൈവത്തിന്റെ കുടുംബത്തോടും കൂടി നിത്യമായി ജീവിക്കുവാനിടയാകട്ടെ. ആമ്മേൻ.

**80. കൊലാപാതകം ചെയ്യുന്നവരുടെ ആത്മാക്കൾക്കുവേണ്ടിയുള്ള പ്രാർത്ഥന.**

ഓ പ്രിയ ഈശോയേ, കൊലാപാതകം ചെയ്യുന്നവർക്കുവേണ്ടി കരുണയ്ക്കായയി ഞാൻ യാചിക്കുന്നു. മാതൃകപാപത്തിൽ കഴിയുന്നവർക്കു വേണ്ടി, ദയാവായ്പ്പിനായി ഞാൻ യാചിക്കുന്നു. അങ്ങയുടെ ഹൃദയം തുറന്ന് അവരുടെ കുറ്റങ്ങൾ ക്ഷമിക്കുന്നതിനായി, എന്റെ സ്വന്തം സഹനങ്ങളും പ്രയാസങ്ങളും അങ്ങേയ്ക്ക് ഞാൻ കാഴ്ച സമർപ്പിക്കുന്നു. ആത്മാവിൽ ദുഷ്ട ലക്ഷ്യങ്ങളുള്ളവരെ എല്ലാവരേയും അങ്ങയുടെ വിലയേറിയ തിരുരക്തത്താൽ പൊതിയേണമേ എന്ന് ഞാൻ യാചിക്കുന്നു. അങ്ങനെ അവരുടെ അകൃത്യങ്ങളിൽ നിന്നും അവർ കഴുകി വെടിപ്പായിത്തീരുവാനിടയാകട്ടെ. ആമ്മേൻ.

**81. ദിവ്യകാരുണ്യത്തിന്റെ ദാനത്തിനായുള്ള പ്രാർത്ഥന.**

ഓ സ്വർഗ്ഗീയ അപ്പമേ, എന്റെ ശരീരത്തിനാവശ്യമായ പോഷകങ്ങളാൽ അതിനെ നിറയ്ക്കേണമേ. യേശുക്രിസ്തുവിന്റെ ദിവ്യ സാന്നിധ്യത്താൽ, എന്റെ ആത്മാവിനെ നിറയ്ക്കേണമേ. ദൈവത്തിന്റെ തിരുഹിതം നിറവേറ്റുവാനുള്ള കൃപ എനിക്ക് നൽകേണമേ. അങ്ങയുടെ തിരുസാന്നിധ്യത്തിൽ നിന്ന് നിർഗ്ഗളിക്കുന്ന ശാന്തിയും സമാധാനവും കൊണ്ട് എന്നെ നിറയ്ക്കേണമേ. അങ്ങയുടെ സാന്നിധ്യം ഒരിക്കലും സംശയിക്കുവാനിടയാകാതിരിക്കട്ടെ. ആത്മാവിലും ശരീരത്തിലും അങ്ങയെ സ്വീകരിക്കുവാൻ എന്നെ സഹായിക്കേണമേ. അങ്ങനെ, ദിവ്യ കാരുണ്യത്തിലൂടെ എന്നിൽ ചൊരിഞ്ഞിരിക്കുന്ന കൃപകൾ, ഞങ്ങളുടെ കർത്താവായ യേശു ക്രിസ്തുവിന്റെ മഹിമ പ്രഘോഷിക്കുവാൻ സഹായിക്കുമാറാകട്ടെ. എന്റെ ഹൃദയം ശുദ്ധീകരിക്കേണമേ. ദിവ്യ കാരുണ്യമാകുന്ന മഹാദാനം ഞാൻ സ്വീകരിക്കുമ്പോൾ, എന്റെ ആത്മാവിനെ തുറന്ന് എന്നെ വിശുദ്ധീകരിക്കേണമേ. ഇത് എല്ലാ ദൈവമക്കളുടെയും മേൽ ചൊരിയുന്ന കൃപകളും അനുഗ്രഹങ്ങളും എനിക്കു നൽകേമേ. ശുദ്ധീകരണസ്ഥലത്തിലെ അഗ്നിയിൽ നിന്നും എനിക്ക് വിടുതൽ പ്രദാനം ചെയ്യേണമേ. ആമ്മേൻ.

**82. ശിഷ്ട സഭയുടെ വിജയത്തിനായുള്ള പ്രാർത്ഥന.**

ലോക രക്ഷിതാവുമാത്രം രാജാവുമാത്രം ഈശോയേ, എല്ലാവരോടും അങ്ങയുടെ മഹത്വം പ്രഘോഷിക്കുവാനായി ഞങ്ങളുടെ ആദരവും, വിധേയത്വവും, ചെയ്തികളും അങ്ങയ്ക്കു ഞങ്ങൾ പ്രതിഷ്ഠിക്കുന്നു. എല്ലാ സമയത്തും ഉറച്ചുനിന്ന് അങ്ങയുടെ ടെ സത്യം പ്രഘോഷിക്കുവാനുള്ള ആത്മവിശ്വാസവും ശക്തിയും നേടുവാനായി ഞങ്ങളെ സഹായിക്കേണമേ. ആത്മാക്കളെ രക്ഷിക്കുവാനുള്ള പദ്ധതിയിൽ നിന്നും, വിജയ പാതയിലേക്കുള്ള പ്രയാണത്തിൽ നിന്നും, വ്യതിചലിക്കുവാനോ, താമസം വരുത്തുവാനോ ഞങ്ങളെ അനുവദിക്കരുതേ. ഞങ്ങളുടെ വിധേയത്വവും, ഹൃദയങ്ങളും, ഞങ്ങൾക്കുള്ളവയെല്ലാം അങ്ങയ്ക്ക് ഞങ്ങൾ അടിയറവയ്ക്കുന്നു. അങ്ങനെ, പുതിയ പൗദീസായുടെ കവാടത്തിലേയ്ക്ക്, മുളളുകൾ നിറഞ്ഞ പാതയിലൂടെയുള്ള പ്രയാണത്തിൽ, ഞങ്ങളുടെ തടസ്സങ്ങളെല്ലാം നീങ്ങിപ്പോകുന്നവാനിടയാകട്ടെ. ഞങ്ങളുടെ രക്ഷകനും വിമോചകനുമായി പ്രിയ ഈശോയേ, അങ്ങയെ ഞങ്ങൾ സ്നേഹിക്കുന്നു. അങ്ങയുടെ തിരുഹൃദയത്തിൽ, ശരീരത്തിലും, മനസ്സിലും, ആത്മാവിലും, ഞങ്ങൾ ഞങ്ങളെത്തന്നെ ഒന്നിപ്പിക്കുന്നു. അങ്ങയുടെ സംരക്ഷണത്തിന്റെ കൃപ ഞങ്ങളുടെമേൽ ഒഴുകേണമേ. അങ്ങയുടെ വിലയേറിയ രക്തത്താൽ ഞങ്ങളെ മുടേണമേ. അങ്ങനെ, അങ്ങയുടെ പുതിയ രാജ്യത്തിന്റെ സത്യത്തെ, ധൈര്യപൂർവ്വം പ്രഘോഷിക്കുവാൻ, സ്നേഹത്താലും ധൈര്യത്താലും നിറയുവാനിടയാകട്ടെ. ആമ്മേൻ.

**83. ശിക്ഷയുടെ ലഘൂകരണത്തിനായുള്ള പ്രാർത്ഥന.**

ഓ പ്രിയ പിതാവേ, അത്യുന്നതനായ ദൈവമേ, സ്വർഗ്ഗത്തിലെ അങ്ങയുടെ മഹനീയ സിംഹാസനത്തിനു മുൻപിൽ അങ്ങയുടെ എളിയ മക്കളായ ഞങ്ങൾ സ്രാഷ്ടാംഗപ്രണാമം ചെയ്യുന്നു. ലോകത്തെ തിന്മയിൽ നിന്നും മോചിപ്പിക്കണമേയെന്ന് ഞങ്ങൾ യാചിക്കുന്നു. ഭൂമിയിലുള്ള അങ്ങയുടെ മക്കൾക്ക് ഭീകരമായ ദുരിതങ്ങൾ വരുത്തിവയ്ക്കുന്ന ആത്മാക്കളുടെ മേൽ കരുണയായിരിക്കണമേയെന്ന് ഞങ്ങൾ യാചിക്കുന്നു. അവരോട് ക്ഷമിക്കേണമേ. തന്നെത്തന്നെ വെളിപ്പെടുത്തുമ്പോൾത്തന്നെ, അന്തിക്രിസ്തുവിനെ നീക്കിക്കളയേണമേ. അങ്ങയുടെ ശിക്ഷയുടെ കരത്തെ ലഘൂകരിക്കേണമേയെന്ന്, പ്രിയ കർത്താവേ, ഞങ്ങൾ അങ്ങയോട് യാചിക്കുന്നു. അതിനു പകരമായി, ഈ നേരത്ത്, അങ്ങയുടെ മക്കളുടെ സഹനങ്ങളെ ലഘൂകരിക്കുന്നതിനായി, ഞങ്ങളുടെ പ്രാർത്ഥനകളും സഹനങ്ങളും സ്വീകരിക്കേണമേയെന്ന് ഞങ്ങൾ യാചിക്കുന്നു. ഞങ്ങൾ അങ്ങിൽ ശരണപ്പെടുന്നു. ഞങ്ങൾ അങ്ങയെ ബഹുമാനിക്കുന്നു. ഞങ്ങളെ പാപത്തിൽ നിന്നും രക്ഷിക്കുവാനായി, അങ്ങയുടെ പ്രിയ പുത്രനായ യേശുക്രിസ്തുവിനെ അയച്ചതിലൂടെ, അങ്ങ് ചെയ്ത വലിയ ബലിദാനത്തിന് ഞങ്ങൾ നന്ദി പറയുന്നു. മാനവരാശിയുടെ രക്ഷകനായി, അങ്ങയുടെ പ്രിയപുത്രനെ ഒരിക്കൽകൂടി ഞങ്ങൾ സ്വാഗതം ചെയ്യുന്നു. ഞങ്ങളെ സംരക്ഷിക്കേണമേ. ഉപദ്രവങ്ങളിൽ നിന്നും ഞങ്ങളെ കാക്കേണമേ. ഞങ്ങളുടെ കുടുംബങ്ങളെ സഹായിക്കേണമേ. ഞങ്ങളുടെ മേൽ കരുണയായിരിക്കേണമേ. ആമ്മേൻ.

**84. ലോകത്തെ ഭരിക്കുന്ന പ്രമാണിമാരുടെ ആത്മാക്കളെ പ്രകാശിപ്പിക്കുവാനുള്ള പ്രാർത്ഥന.**

ഓ പ്രിയ ഈശോയേ, ലോകത്തെ ഭരിക്കുന്ന പ്രമാണിമാരുടെ ആത്മാക്കളെ പ്രകാശിപ്പിക്കണമേയെന്ന് ഞാൻ യാചിക്കുന്നു. അങ്ങയുടെ കരുണയുടെ തെളിവ് അവർക്ക് കാണിച്ചുകൊടുക്കേണമേ. അവരുടെ പാപങ്ങൾക്കായി അങ്ങ് മരണം വരിച്ചപ്പോൾ, അങ്ങയുടെ കുരിശുമരണത്തിലൂടെ, അങ്ങുകാണിച്ച മഹത്തായ ബലിദാനത്തിന്റെ ബഹുമാനാർത്ഥം, അവരുടെ ഹൃദയം തുറന്ന്, യഥാർത്ഥ എളിമ പ്രകടിപ്പിക്കുവാൻ അവരെ സഹായിക്കേണമേ. അവരുടെ യഥാർത്ഥ സ്രഷ്ടാവ് ആരേന്ന് മനസ്സിലാക്കുവാൻ അവരെ സഹായിക്കേണമേ. സത്യം മനസ്സിലാക്കുവാനുള്ള കൃപകൊണ്ട് അവരെ നിറയ്ക്കേണമേ. പ്രതിരോധ കുത്തിവയ്പ്പ്, ഭക്ഷണ ദൗർലഭ്യം, നിഷ്കളങ്കരായ കുഞ്ഞുങ്ങളുടെ നിർബന്ധിത ദത്തെടുക്കൽ, കുടുംബങ്ങളുടെ വിഘടനം മുതലായവ നടപ്പാക്കി, അനേക ലക്ഷം ജനങ്ങളെ ദ്രോഹിക്കുവാനുള്ള അവരുടെ പദ്ധതി നടപ്പാക്കുന്നത് തടയേണമേ. അങ്ങയുടെ പ്രകാശത്താൽ മുടി, അങ്ങയുടെ ഹൃദയത്തിലേക്കവരെ സ്വീകരിച്ച്, ദുഷ്ടന്റെ പിടിയിൽ നിന്നും അവരെ രക്ഷിക്കേണമേ. ആമ്മേൻ.

**85. വഞ്ചകന്റെ കയ്യിൽ നിന്നും അമേരിക്കയെ രക്ഷിക്കുവാൻ.**

ഓ പ്രിയ ഈശോയേ, അങ്ങയുടെ വിലയേറിയ സംരക്ഷണത്താൽ, ഞങ്ങളുടെ രാഷ്ട്രത്തെ പൊതിയേണമേ. ദൈവകൽപ്പനകൾക്കെതിരായുള്ള ഞങ്ങളുടെ പാപങ്ങൾ ഞങ്ങളോട് ക്ഷമിക്കേണമേ. അമേരിക്കൻ ജനത ദൈവത്തിങ്കലേയ്ക്കു തിരിയുവാൻ അവരെ സഹായിക്കേണമേ. കർത്താവിന്റെ സത്യപാതയിലേക്ക് അവരുടെ മനസ്സിനെ തുറക്കേണമേ. അങ്ങയുടെ കരുണാഹസ്തത്തെ സ്വാഗതം ചെയ്യുവാൻ തക്കവിധം അവരുടെ കഠിനമായ ഹൃദയത്തെ തുറക്കേണമേ. അങ്ങയുടെ സാന്നിധ്യത്തെ നിരസിക്കുവാനായി, ഞങ്ങളുടെമേൽ നിർബന്ധപൂർവ്വം അടിച്ചേൽപ്പിക്കപ്പെടുന്ന ദൈവദൂഷണത്തിനെതിരെ നിൽക്കുവാൻ ഈ രാഷ്ട്രത്തെ സഹായിക്കേണമേ. ഞങ്ങളെ രക്ഷിക്കണമേയെന്നും, എല്ലാ ഉപദ്രവങ്ങളിൽ നിന്നും സംരക്ഷിക്കണമേയെന്നും, ഞങ്ങളുടെ ജനങ്ങളെ അങ്ങയുടെ തിരുഹൃദയത്തിലേയ്ക്ക് ആലിംഗനം ചെയ്യണമേയെന്നും, ഈശോയേ, അങ്ങയോട് ഞങ്ങൾ കേണപേക്ഷിക്കുന്നു. ആമ്മേൻ.

**86. സംശയത്തിന്റെ വേദനയിൽ നിന്നും എന്നെ മുക്തനാക്കേണമേ.**

പ്രിയ ഈശോയേ, കുഴഞ്ഞുമറിഞ്ഞും, നിശ്ചയമില്ലായ്മയും നിരാശയും നിറഞ്ഞും അങ്ങയുടെ മുൻപിൽ വരുന്നു. എന്തുകൊണ്ടെന്നാൽ, ഈ സന്ദേശങ്ങളിൽ അങ്ങു പ്രഘോഷിക്കുന്ന സത്യത്തെക്കുറിച്ച് ഞാൻ ആശങ്കാകുലനാണ്. ഞാൻ അങ്ങേയ്ക്കെതിരെ തെറ്റ് ചെയ്തിട്ടുണ്ടെങ്കിൽ, എന്നോട് ക്ഷമിക്കേണമേ. എനിക്കങ്ങയെ ശ്രവിക്കുവാൻ സാധിക്കുന്നില്ലെങ്കിൽ എന്നോട് ക്ഷമിക്കേണമേ. അങ്ങനിക്ക് മനസ്സിലാക്കിത്തരുവാൻ ശ്രമിക്കുന്നത് വ്യക്തമായി കാണുവാൻ എന്റെ നയനങ്ങളെ തുറക്കേണമേ. സത്യത്തെ ദർശിക്കുവാൻ, പരിശുദ്ധാത്മാവിന്റെ ശക്തിയെ എനിക്ക് നൽകേണമേയെന്ന് ഞാൻ യാചിക്കുന്നു. ഈശോയേ, ഞാൻ അങ്ങയെ സ്നേഹിക്കുന്നു. സന്ദേഹത്തിന്റെ പീഠങ്ങളിൽ നിന്നും എന്നെ മോചിപ്പിക്കേണമേയെന്ന് ഞാൻ യാചിക്കുന്നു. അങ്ങയുടെ വിളിയോട് പ്രത്യുത്തരിക്കുവാൻ എന്നെ സഹായിക്കേണമേ. ഞാൻ അങ്ങയെ ഉപദ്രവിച്ചിട്ടുണ്ടെങ്കിൽ, എന്നോട് ക്ഷമിച്ച് എന്നെ അങ്ങയുടെ ഹൃദയത്തോട് കൂടുതൽ അടുപ്പിക്കേണമേ. ,

**87. ഞങ്ങളുടെ രാഷ്ട്രത്തെ തിന്മയിൽ നിന്നും രക്ഷിക്കേണമേ.**

ഓ പിതാവേ, അങ്ങയുടെ പുത്രനെയാർത്ത്, ഞങ്ങളെ കമ്മ്യൂണിസത്തിൽ നിന്നും രക്ഷിക്കേണമേ. സ്വേച്ഛാധിപത്യത്തിൽ നിന്നും രക്ഷിക്കേണമേ. വിജാതീയതയിൽ നിന്നും ഞങ്ങളുടെ രാഷ്ട്രത്തെ സംരക്ഷിക്കേണമേ. ഉപദ്രവങ്ങളിൽ നിന്നും ഞങ്ങളുടെ കുഞ്ഞുങ്ങളെ രക്ഷിക്കേണമേ. ദൈവത്തിന്റെ പ്രകാശം ദർശിക്കുവാൻ ഞങ്ങളെ സഹായിക്കേണമേ. അങ്ങയുടെ പുത്രന്റെ പ്രബോധനങ്ങളിലേയ്ക്ക് ഞങ്ങളുടെ ഹൃദയങ്ങളെ തുറക്കേണമേ. ദൈവവചനത്തോട് ആത്മാർത്ഥത പുലർത്തുവാൻ എല്ലാ സഭകളേയും സഹായിക്കേണമേ. പീഠങ്ങളിൽ നിന്നും ഞങ്ങളുടെ രാഷ്ട്രങ്ങളെ കാത്തു സൂക്ഷിച്ചുകൊള്ളേണമേയെന്ന് അങ്ങയോടു ഞങ്ങൾ യാചിക്കുന്നു. പ്രയമുള്ള കർത്താവേ, ഞങ്ങൾ അങ്ങയെ എത്രമാത്രം ദ്രോഹിച്ചാലും, ഞങ്ങളെ കരുണാപൂർവ്വം കടാക്ഷിക്കേണമേ. ഈശോയേ, മനുഷ്യപുത്രാ, അങ്ങയുടെ വിലയേറിയ രക്തത്താൽ ഞങ്ങളെ മുടേണമേ. ദുഷ്ടന്റെ പിടിയിൽ നിന്നും ഞങ്ങളെ രക്ഷിക്കേണമേ. പ്രിയ ദൈവമേ, ഈ നേരത്ത്, തിന്മ ലോകത്തിൽ വലയം ചെയ്യുന്നത് തടയുവാനായി, അങ്ങ് ഇടപെടണമേയെന്ന് ഞങ്ങൾ കേണപേക്ഷിക്കുന്നു. ആമ്മേൻ.

**88. മൂന്നറിയിപ്പിനുശേഷം, ആത്മാക്കൾക്കായുള്ള പ്രാർത്ഥന.**

ഓ ഈശോയുടെ തിരുഹൃദയമേ, എളിയ പാപികളായ ഞങ്ങളെല്ലാവരുടേയും മേൽ കരുണയായിരിക്കേണമേ. മാർഗ്ഗോപദേശം തേടുവാൻ മടികാണിക്കുന്ന കഠിനഹൃദയരായവരുടെ ഹൃദയത്തെ പ്രകാശിപ്പിക്കേണമേ. അവരുടെ അകൃത്യങ്ങൾ ക്ഷമിക്കേണമേ. അങ്ങയുടെ വിമോചനത്തിന്റെ വലിയ വരം, അവരുടെ ഹൃദയത്തിൽ ദർശിച്ച്, അതിനെ ഗ്രഹിക്കുവാൻ, അങ്ങയുടെ സ്നേഹത്താലും കരുണയാലും അവരെ സഹായിക്കേണമേ. ദൈവത്തിന്റെ സത്യത്തെ നിരസിക്കുന്ന എല്ലാ ആത്മാക്കളോടും ക്ഷമിക്കേണമേ എന്ന് ഞാൻ അങ്ങയോട് കേണപേക്ഷിക്കുന്നു. പ്രിയ ഈശോയേ, അങ്ങയുടെ പ്രകാശത്താൽ അവരെ മുടേണമേ. അങ്ങനെ, അവരെ അങ്ങിൽ നിന്നും എന്നെന്നേയ്ക്കുമായി മുറിച്ചു മാറ്റുവാൻ ശ്രമിക്കുന്ന, പിശാചിന്റെ ദുഷ്ടതയിൽ

നിന്നും പിടിയിൽ നിന്നും, അത് അവരെ തടയുമാറാകട്ടെ. അങ്ങയുടെ വലിയ കരുണയ്ക്ക് കൃതജ്ഞതയുള്ള വരായിരിക്കുവാനുള്ള ശക്തി, അങ്ങയുടെ എല്ലാ മക്കൾക്കും നൽകണമേയെന്ന് ഞാൻ യാചിക്കുന്നു. നിസ്സഹായതയിലും നിരാശയിലും ഭൂമിയിൽ അലയുന്ന നഷ്ടപ്പെട്ട എല്ലാ ആത്മാക്കൾക്കുവേണ്ടിയും, അങ്ങയുടെ രാജ്യത്തിലേയ്ക്കുള്ള വാതിൽ തുറക്കണമേയെന്ന് ഞാൻ യാചിക്കുന്നു. ആമ്മേൻ.

**89. എളിയ പാപികൾക്കായുള്ള പ്രാർത്ഥന.**

പ്രിയ ഈശോയേ, ആത്മാവിൽ അനുതാപത്തോടുകൂടി അങ്ങയുടെ അടുത്തുവരുന്ന, എളിയവനും, തിരസ്കൃതനുമായ പാപിയായ എന്നെ സഹായിക്കേണമേ. എന്റെ ജീവൻ നശിക്കുവാനിടയായ പാപങ്ങളിൽ നിന്നും എന്നെ ശുദ്ധീകരിക്കേണമേ. പാപത്തിന്റെ വിലങ്ങുകളില്ലാത്തതും, പാപങ്ങളാൽ എനിക്ക് നിരസിക്കപ്പെടുന്ന സ്വാതന്ത്ര്യവും, ഒരു പുതുജീവനിലൂടെ എനിക്ക് നൽകേണമേ. അങ്ങയുടെ കരുണയുടെ പ്രകാശത്താൽ എന്നെ നവീകരിക്കേണമേ. അങ്ങയുടെ ഹൃദയത്തോട് എന്നെ ആലിംഗനം ചെയ്യേണമേ. എനിക്ക് അങ്ങയോടുള്ള സ്നേഹം ജ്വലിക്കുകയും, ഞാൻ അങ്ങയോട് ചേർന്നിരിക്കുകയും ചെയ്യും വിധം, ഞാൻ അങ്ങയുടെ സ്നേഹം അനുഭവിക്കുവാനിടയാകട്ടെ. ഈശോയേ, എന്റെമേൽ കരുണയായിരിക്കേണമേ. പാപത്തിൽ നിന്നും എന്നെ മുക്തനാക്കേണമേ. അങ്ങയുടെ പുതിയ പറുദീസായിൽ പ്രവേശിക്കുവാൻ എന്നെ യോഗ്യനാക്കേണമേ. ആമ്മേൻ.

**90. അങ്ങയുടെ മഹത്വപൂർണ്ണമായ രണ്ടാം വരവിനുള്ള കൃതജ്ഞത.**

ഓ എന്റെ ഈശോയേ, അങ്ങയുടെ മഹത്വപൂർണ്ണമായ രണ്ടാം വരവിനുള്ള കൃതജ്ഞതയും പുകഴ്ചയും, അങ്ങയ്ക്ക് ഞാൻ കാഴ്ച വയ്ക്കുന്നു. എന്റെ രക്ഷകാ, അങ്ങ് എന്നെ പാപത്തിൽ നിന്നും മോചിതനാക്കുവാനും, എനിക്ക് നിത്യജീവൻ നൽകാനുമാണ് ജനിച്ചത്. ഞാൻ, എന്റെ ആത്മാവിനെ, അങ്ങയുടെ മഹത്തായ ആഗമനത്തിന് ഒരുക്കുമ്പോൾ, എന്റെ സ്നേഹവും, കൃതജ്ഞതയും, ആരാധനയും അങ്ങയ്ക്കു ഞാൻ കാഴ്ചവയ്ക്കുന്നു. ആമ്മേൻ.

**91. എന്നെ എന്റെ വിശ്വാസത്തിൽ ഉറപ്പിച്ചുനിർത്തേണമേ.**

ഓ അനുഗ്രഹീതയായ രക്ഷയുടെ മാതാവേ, ഞാൻ തിന്മയെ അഭിമുഖീകരിക്കുമ്പോൾ, എന്റെ ആവശ്യനേരത്ത് എന്നെ സംരക്ഷിക്കേണമേ. ആത്മാവിൽ ഭയം കൂടാതെ, ശക്തിയോടും ധൈര്യത്തോടും കൂടി, ദൈവവചനത്തെ പ്രതിരോധിക്കുവാൻ എന്നെ സഹായിക്കേണമേ. ക്രിസ്തുവിന്റെ പ്രബോധനങ്ങളോട് ഞാൻ വിധേയമുള്ളവനായിരിക്കുവാനും, അങ്ങനെ, എന്റെ ഭീതിയും, ആകുലതകളും ദുഃഖവും പൂർണ്ണമായും അടിയറവയ്ക്കുവാനും, പ്രാർത്ഥിക്കേണമേ. ദൈവത്തിന്റെ ശത്രുക്കൾ ഈ ദൗത്യം അസാധ്യമാക്കുമ്പോൾ പോലും, ദൈവത്തിന്റെ തിരുവചനത്തിന്റെ സത്യം പ്രഘോഷിക്കുവാനായി, ഈ ഏകാന്തപാതയിൽ, ഭയം കൂടാതെ മുന്നോട്ടുപോകുവാൻ എന്നെ സഹായിക്കേണമേ. ഓ അനുഗ്രഹീതയായ അമ്മേ, പീഠങ്ങളുടെ എല്ലാ നേരത്തും എല്ലാ ക്രിസ്ത്യാനികളുടെയും വിശ്വാസം ദൃഢമായിരിക്കുവാൻ, അങ്ങ് മാദ്ധ്യസ്ഥം വഹിക്കേണമേ. ആമ്മേൻ.

**92. നിലനിൽപ്പിന്റെ വരത്തിനായുള്ള പ്രാർത്ഥന.**

ഓ പ്രിയ ഈശോയേ, നിലനിൽപ്പിന്റെ വരത്തിനായി ഞാൻ യാചിക്കുന്നു. അങ്ങയുടെ തിരുവചനം ഉയർത്തിപ്പിടിക്കുവാനാവശ്യമായ വരം എന്റെമേൽ ചൊരിയേണമേയെന്ന് ഞാൻ യാചിക്കുന്നു. വലിച്ചിഴയ്ക്കുന്ന സംശയങ്ങളിൽ നിന്നും എന്നെ മോചിപ്പിക്കേണമേയെന്ന് അങ്ങയോട് ഞാൻ യാചിക്കുന്നു. ദയയും ക്ഷമയും നിലനിൽപ്പിന്റെ വരവും കൊണ്ട് എന്റെ ആത്മാവിനെ നിറയ്ക്കേണമേ എന്ന് ഞാൻ യാചിക്കുന്നു. അങ്ങയുടെ തിരുനാമം നിമിത്തം ഞാൻ നിന്ദിതനാകുമ്പോൾ, ഞാൻ അഭിമാനപൂർവ്വം നിൽക്കുവാൻ എന്നെ സഹായിക്കേണമേ. മാനവരാശിയുടെ രക്ഷയ്ക്കായി ഞാൻ അങ്ങയെ സഹായിക്കുവാൻ ഞാൻ അക്ഷീണപ്രയത്നം ചെയ്യുമ്പോൾ, മുന്നോട്ടുള്ള പാതയിൽ ക്ലേശങ്ങൾ അഭിമുഖീകരിക്കേണ്ടിവരുമ്പോഴും, ശക്തി ക്ഷയിച്ച് ക്ഷീണിതനായിരിക്കുമ്പോൾ പോലും, മുന്നോട്ട് തുടർന്നുപോകുവാൻ, അങ്ങയുടെ കൃപകൊണ്ട് നിറച്ച് എന്നെ ശക്തനാക്കേണമേ. ആമ്മേൻ.

**93. മാനസാന്തരത്തിന്റെ കണ്ണീരിനായുള്ള പ്രാർത്ഥന.**

ഓ എന്റെ സ്നേഹമുള്ള ഈശോയേ, അങ്ങ് എന്റെ ഹൃദയത്തോട് വളരെ ചേർന്നിരിക്കുന്നു. ഞാൻ അങ്ങയോടൊന്നാകുന്നു. ഞാൻ അങ്ങയെ സ്നേഹിക്കുന്നു. ഞാൻ അങ്ങയെ ഹൃദയത്തിൽ വഹിക്കുന്നു. ഞാൻ അങ്ങയുടെ സ്നേഹം അനുഭവിക്കുവാനിടയാകട്ടെ. ഞാൻ അങ്ങയുടെ വേദന അനുഭവിക്കുവാനിടയാകട്ടെ. ഞാൻ അങ്ങയുടെ സാന്നിധ്യം അനുഭവിക്കുവാനിടയാകട്ടെ. സ്വർഗ്ഗത്തിലെപ്പോലെ, അങ്ങയുടെ ഭൂമിയിലെ രാജ്യത്തിനും ഞാൻ യോഗ്യനായിത്തീരുവാൻ, വിനയത്തിനുള്ള കൃപ എനിക്ക് നൽകേണമേ. ജീവിക്കുന്നവരെയും മരിച്ചവരെയും വിധിക്കുവാനായി അങ്ങ് വീണ്ടും വരുന്നതിനുമുമ്പ്, ഭൂമിയിലുള്ള ഓരോ ആത്മാവിനേയും രക്ഷിക്കുവാനുള്ള അങ്ങയുടെ ദൗത്യത്തിൽ അങ്ങയെ സഹായിക്കുവാനായി, എന്നെ ആത്മാർത്ഥമായി അങ്ങയ്ക്ക് സമർപ്പിക്കുവാൻ, മാനസാന്തരത്തിനുള്ള കണ്ണീർക്കണങ്ങൾ എനിക്ക് നൽകേണമേ. ആമ്മേൻ.

**94. മനസ്സിനെയും ശരീരത്തെയും ആത്മാവിനേയും സുഖമാക്കുവാനുള്ള പ്രാർത്ഥന.**

ഓ പ്രിയ ഈശോയേ, ഞാൻ ക്ഷീണിതനായും, രോഗിയായും, വേദനിക്കുന്നവായും, അങ്ങയുടെ സ്വരം ശ്രവിക്കുവാനുള്ള ആത്മാർത്ഥമായ അഭിവാഞ്ചയോടും കൂടി, അങ്ങയുടെ മുമ്പിൽ എന്നെത്തന്നെ അടിയറവയ്ക്കുന്നു. അങ്ങയുടെ ദിവ്യ സാന്നിധ്യത്താൽ ഞാൻ സ്വർഗ്ഗത്തിലെപ്പോലെ അങ്ങനെ, എന്റെ മനസ്സും, ശരീരവും, ആത്മാവും അങ്ങയുടെ ദിവ്യ പ്രകാശത്താൽ മുഖരിതമാകട്ടെ. അങ്ങയുടെ കരുണയിൽ ഞാൻ ശരണപ്പെടുന്നു. എന്റെ വേദനയും, സഹനവും പൂർണ്ണമായും അങ്ങയുടെ മുമ്പിൽ അടിയറവയ്ക്കുന്നു. അങ്ങിൽ ശരണപ്പെടുന്നതിനുള്ള കൃപ എനിക്കു നൽകേണമേയെന്ന് ഞാൻ യാചിക്കുന്നു. അങ്ങനെ, എന്നിലെ ഈ വേദനയും അന്ധകാരവും സുഖമാക്കുവാൻ അങ്ങയ്ക്ക് സാധിക്കട്ടെ; ഞാൻ പൂർണ്ണനാക്കപ്പെട്ടെ; സത്യത്തിന്റെ പാത പിൻതുടരുവാൻ എനിക്ക് സാധിക്കട്ടെ; പുതിയ പൗദീസായിലുള്ള ജീവിതത്തിലേക്ക് അങ്ങനെ നയിക്കുവാനിടയാകട്ടെ. ആമ്മേൻ.

**95. പ്രാർത്ഥനയ്ക്ക് സമയം കണ്ടുപിടിക്കുവാൻ സഹായത്തിന്.**

ഓ രക്ഷയുടെ മാതാവേ, ഞാൻ പ്രാർത്ഥനയ്ക്കായി സമയം കണ്ടുപിടിക്കുവാൻ ക്ലേശിക്കുമ്പോൾ എന്റെ സഹായത്തിന് എത്തണമേ. അങ്ങയുടെ പ്രിയ സുതനായ യേശുക്രിസ്തുവിന്, അവിടുന്ന് അർഹിക്കുന്നതായ എന്റെ സമയം നൽകി സഹായിച്ച്, ഞാൻ അവിടുത്തെ എത്രമാത്രം സ്നേഹിക്കുന്നുവെന്ന് കാട്ടേണമേ. എന്റെ, അനുഗ്രഹീതയും, രക്ഷയുടെ മാതാവുമായ അങ്ങ്, എനിക്കാവശ്യമായ കൃപ നേടിത്തരണമേയെന്നും, എനിക്കാവശ്യമായ എല്ലാവിധ കൃപയും അനുഗ്രഹവും, അങ്ങയുടെ പ്രിയസുതനിൽ നിന്നും പ്രാപിച്ചു തരണമേയെന്നും അങ്ങയോട് ഞാൻ യാചിക്കുന്നു. അങ്ങനെ, തന്റെ തിരുഹൃദയത്തിന്റെ മടിത്തട്ടിലേയ്ക്ക്, അങ്ങയുടെ പ്രിയസുതൻ എന്നെ സ്വീകരിക്കുമാറാകട്ടെ. ആമ്മേൻ.

**96. നമ്മുടെ ക്രൂസേഡ് പ്രാർത്ഥനാ ഗ്രൂപ്പിനെ അനുഗ്രഹിക്കുവാനും സംരക്ഷിക്കുവാനുമുള്ള പ്രാർത്ഥന.**

ഓ എന്റെ പ്രിയ ഈശോയേ, ആത്മാക്കളെ രക്ഷിക്കുവാനായുള്ള ഈ വിശുദ്ധ ദൗത്യത്തിൽ, ഞങ്ങളെ ഉപവിചേക്കാവുന്ന പിശാചിനെയും ദുഷ്ടാത്മാക്കളെയും പ്രതിരോധിക്കുവാൻ, ഈ പ്രാർത്ഥനാഗ്രൂപ്പിലുള്ള ഞങ്ങളെ, സംരക്ഷിക്കുകയും അനുഗ്രഹിക്കുകയും ചെയ്യേണമേ. ലോകത്തിനുമുമ്പാകെ അങ്ങയുടെ തിരുനാമം കാത്തുസൂക്ഷിക്കുന്നതിൽ ഞങ്ങൾ ശക്തരും വിധേയത്വമുള്ളവരുമായിരിക്കട്ടെ. അങ്ങയുടെ തിരുവചനത്തിന്റെ സത്യത്തെ പ്രചരിപ്പിക്കുന്ന ഈ യുദ്ധത്തിൽ നിന്നും ഒരിക്കലും പിൻതിരിയുവാനിടയാകാതിരിക്കട്ടെ. ആമ്മേൻ.

**97. ക്രൂസേഡ് പ്രാർത്ഥനാഗ്രൂപ്പുകളെ ഒന്നിപ്പിക്കുന്നതിനുള്ള പ്രാർത്ഥന.**

ഓ സ്നേഹമുള്ള രക്ഷയുടെ മാതാവേ, ലോകമാസകലമുള്ള ദൈവത്തിന്റെ എല്ലാ ശിഷ്ടസൈന്യത്തെയും അങ്ങയുടെ പ്രാർത്ഥനയാൽ ഒന്നിപ്പിക്കണമേയെന്ന് ഞാൻ യാചിക്കുന്നു. അങ്ങയുടെ പുത്രനായ യേശുക്രിസ്തുവിന്റെ കരുണയിലൂടെ, ഞങ്ങളുടെമേൽ ചൊരിയപ്പെടുന്ന രക്ഷയുടെ കൃപയാൽ, എല്ലാ

ക്രൂസേഡ് പ്രാർത്ഥനാഗ്രൂപ്പുകളെയും മുടേണമേ. ഞങ്ങളെ ഓരോരുത്തരെയും, പ്രത്യേകിച്ച് ക്രൂസേഡ് പ്രെയർ ഗ്രൂപ്പുകൾ നയിക്കുന്ന വൈദികരെയും, സംരക്ഷിക്കുവാനായി അങ്ങയുടെ മാലാഖമാരെ അയയ്ക്കേണമേ.

**98. ലോക നേതാക്കൾ ദൈവകൃപയാൽ നിറയുവാനായുള്ള പ്രാർത്ഥന.**

ഓ എന്റെ അനുഗ്രഹീതയായ രക്ഷയുടെ മാതാവേ, ലോകത്തെ നിയന്ത്രിക്കുന്ന നേതാക്കന്മാരുടെമേൽ തന്റെ കൃപയൊഴുക്കണമേയെന്ന് അങ്ങയുടെ പുത്രനോട് അപേക്ഷിക്കേണമേ. ദൈവത്തിന്റെ പ്രകാശം അവരുടെ അന്ധതയെ സുഖപ്പെടുത്തുകയും കഠിനഹൃദയത്തെ തുറക്കുകയും ചെയ്യുവാനായി പ്രാർത്ഥിക്കേണമേ. നിഷ്കളങ്കരായ ജനങ്ങളുടെമേൽ പീഠനം അടിച്ചേൽപ്പിക്കുന്നതിൽ നിന്നും അവരെ തടയേണമേ. ഈശോ അവരെ നയിക്കുന്നതിനായും, തന്റെ സത്യ പ്രബോധനങ്ങൾ ലോകമെമ്പാടുമുള്ള രാജ്യങ്ങളിൽ പ്രചരിക്കുന്നത് നിയന്ത്രിക്കുന്നതിൽ നിന്നും അവരെ തടയുവാനും പ്രാർത്ഥിക്കേണമേ. ആമ്മേൻ.

**99. ഓസ്ട്രേലിയായുടെയും, ന്യൂസിലാൻഡിന്റെയും മോക്ഷപ്രാപ്തിക്കായി.**

ഓ ദൈവമേ, സർവ്വശക്തനായ പിതാവേ, അങ്ങയുടെ പ്രിയപുത്രനായ യേശുക്രിസ്തുവിന്റെ നാമത്തിൽ, ഓസ്ട്രേലിയയിലും ന്യൂസിലാൻഡിലുമുള്ള അങ്ങയുടെ എല്ലാ മക്കളുടെയും മേൽ കരുണയായിരിക്കേണമേ. ഞങ്ങൾ ചെയ്യുന്ന, അങ്ങയുടെ തിരുവചനത്തിന്റെ തിരസ്കരണം, ഞങ്ങളോട് ക്ഷമിക്കേണമേ. നിസ്സംഗത എന്ന പാപം ഞങ്ങളോട് ക്ഷമിക്കേണമേ. വിജാതീയ സംസ്കാരത്തിൽ നിന്നും ഞങ്ങളെ മുക്തരാക്കേണമേ. ഞങ്ങളുടെ സഹോദരന്മാരിലും സഹോദരിമാരിലും പ്രത്യാശയും, വിശ്വാസവും, അനുകമ്പയും പ്രേരകമാകുന്നതിനാവശ്യമായ കൃപകൊണ്ട് ഞങ്ങളെ പൊതിയേണമേ. വിവേചനത്തിന്റെ വരത്തിനായി ഞങ്ങൾ യാചിക്കുന്നു. അങ്ങയുടെ തിരുവചനത്തിന്റെ സത്യം മാത്രം കേൾക്കുക, എല്ലാ ആത്മാക്കൾക്കും നിത്യജീവന്റെ താക്കോൽ നൽകപ്പെടുക, എന്നിവ ഉറപ്പുവരുത്തുന്നതിനാവശ്യമായ അനുഗ്രഹങ്ങൾ ഞങ്ങളുടെമേൽ വർഷിക്കണമേയെന്ന് ഞങ്ങൾ യാചിക്കുന്നു. ആമ്മേൻ.

**100. ക്രിസ്തുമതത്തിന്റെ അതിജീവനത്തിനായുള്ള പ്രാർത്ഥന.**

ഓ പ്രിയ ഈശോയേ, അവസാനത്തെ യഥാർത്ഥ മാർപ്പാപ്പാ, അങ്ങയ്ക്കുവേണ്ടിയുള്ള തന്റെ ദൗത്യം പൂർത്തീകരിക്കുന്ന ഈ നേരത്ത്, ഞങ്ങൾ ഈ സമയത്ത് അഭിമുഖീകരിക്കുന്ന പരീക്ഷണങ്ങളെ അതിജീവിക്കുവാനുള്ള ശക്തിക്കായി, ഞങ്ങൾ കേണപേക്ഷിക്കുന്നു. ഞങ്ങൾ മുൻകൂട്ടിത്തന്നെ അറിഞ്ഞിരുന്ന, സഭയ്ക്കുണ്ടാകുന്ന തകർച്ച മൂലം, ഞങ്ങൾ അഭിമുഖീകരിക്കേണ്ടിവരുന്ന ഭീകരമായ അധികേഷപങ്ങളെ അതിജീവിക്കുവാൻ ഞങ്ങളെ സഹായിക്കേണമേ. അങ്ങയുടെ തിരുവചനത്തിന്റെ സത്യത്തിൽ നിന്നും വ്യതിചലിക്കുവാൻ ഞങ്ങളെ ഒരിക്കലും അനുവദിക്കരുതേ. അങ്ങയ്ക്കെതിരെയും, അങ്ങ് ലോകത്തിനേകിയ കൂദാശകൾക്കെതിരെയും പുറം തിരിയുവാൻ ഞങ്ങളെ പ്രലോഭിപ്പിക്കുവാനായി, എല്ലാ രൂക്ഷ വിമർശനങ്ങളും ഞങ്ങളുടെ ചുമലിൽ വച്ചുകെട്ടുമ്പോൾ, നിശബ്ദരായിരിക്കുവാൻ ഞങ്ങളെ സഹായിക്കേണമേ. വ്യാജ പ്രവാചകനും അന്തിക്രിസ്തുവിനുമെതിരെ ഞങ്ങളെ സംരക്ഷിക്കുവാൻ, ഞങ്ങൾക്കാവശ്യമായ ശക്തമായ സ്നേഹംകൊണ്ട്, ഒരു പരിചയെന്നപോലെ, അങ്ങയുടെ സൈന്യത്തെ മുടേണമേ. അങ്ങയുടെ ഭൂമിയിലുള്ള സഭയെ, വ്യാപിച്ച് പതിന്മുപ്പ് വർദ്ധിക്കുവാൻ സഹായിക്കേണമേ. അങ്ങനെ, അവർ സത്യത്തോട് ചേർന്നിരിക്കുകയും, അങ്ങയുടെ രണ്ടാമത്തെ വരവിനായി, ഞങ്ങളുടെ സഹോദരരെയും, സഹോദരിമാരെയും സത്യത്തിന്റെ പാതയിൽ, ആവശ്യമാം വിധം ഒരുക്കുവാനായി, അങ്ങയെ സഹായിക്കുവാനും ഇടയാക്കട്ടെ. ആമ്മേൻ.

**101. ഈശോയുടെ സാന്നിധ്യം അനുഭവിക്കുവാനുള്ള അത്ഭുത പ്രാർത്ഥന.**

ഓ പ്രിയ സർവ്വ ശക്തനായ പിതാവേ, ഇപ്പോൾ ആയിരിക്കുന്നവയുടെയും, ഇനി ആയിരിക്കുവാനിരിക്കുന്നവയുടെയും സ്രഷ്ടാവേ, തിരുസഭയിൽ അങ്ങയുടെ പ്രിസുതന്റെ സാന്നിധ്യം മനസ്സിലാക്കുവാൻ കഴിയുന്ന എല്ലാവരെയും, വളരെ ശക്തരാകുവാൻ സഹായിക്കേണമേ. എന്റെ രക്ഷകനും, അങ്ങയുടെ പ്രിയസുതനുമായി യേശുക്രിസ്തുവിനെ അനുഗമിക്കുമ്പോൾ, ഞാൻ എന്റെ പ്രിയപ്പെട്ടവരിൽ നിന്നും അനുഭവിക്കുന്ന ഭയത്തെയും, ഏകാന്തതയേയും, തിരസ്കാരത്തെയും അതിജീവിക്കുവാൻ എന്നെ സഹായിക്കേണമേ. എല്ലാ ദൈവമക്കളെയും നശിപ്പിക്കുന്നതിനും, അവരിൽ വിഭാഗീയതയും സർവ്വനാശവും സൃഷ്ടിക്കുന്നതിനും,

സാത്താൻ വിഭാവനം ചെയ്തിരിക്കുന്ന വഞ്ചനയിൽ വിശ്വസിച്ചു, ആ കുരുക്കിൽ വീഴുന്നതിൽ നിന്നും എന്റെ പ്രിയപ്പെട്ടവരെ കാത്തുകൊള്ളേണമേ. നരകത്തിന്റെ നിത്യഗണിയിൽ നിന്നും രക്ഷപ്പെടുവാനായി, അങ്ങയുടെ സഭയിൽ അശുദ്ധിയെ അനുകരിക്കുന്നവരെ സഹായിക്കേണമേ. ആമ്മേൻ.

**102. ലോകത്തിനായുള്ള ദൈവത്തിന്റെ സന്ദേശത്തിൽ വിശ്വാസം നിലനിർത്തുന്നതിനുള്ള പ്രാർത്ഥന.**

പ്രിയ ഈശോയേ, ഞാൻ വീണുപോകുമ്പോൾ എന്നെ പിടിച്ചുയർത്തേണമേ. ഞാൻ സന്ദേശത്തിലായിരിക്കുമ്പോൾ, എനിക്ക് അറിവു പകരേണമേ. ഞാൻ ദുഃഖത്തിലായിരിക്കുമ്പോൾ, അങ്ങയുടെ സ്നേഹം എനിക്ക് കാട്ടിത്തരേണമേ. ഞാൻ വിമർശിക്കുമ്പോൾ, നിശ്ശബ്ദനായിരിക്കുവാൻ എന്നെ സഹായിക്കേണമേ. ഞാൻ ബഹുജനമദ്ധ്യേ മറ്റൊരാളെ വിമർശിക്കുമ്പോൾ, എന്റെ അധരങ്ങളെ പൂട്ടേണമേ. അങ്ങയുടെ നാമത്തിൽ ഞാൻ ദൈവദൂഷണം പറയുമ്പോൾ, എന്നെ വീണ്ടെടുത്ത് അങ്ങയുടെ സംരക്ഷണത്തിലേക്ക് എന്നെ തിരിച്ചുകൊണ്ടുവരേണമേ. ഞാൻ നഷ്ടപ്പെടാനാകുമ്പോൾ, യുദ്ധം ചെയ്ത് അങ്ങ് അഭിലഷിക്കുന്ന ആത്മാക്കളെ രക്ഷിക്കുവാൻ ആവശ്യമായ ആയുധം എനിക്കു നൽകേണമേ. ഞാൻ അങ്ങയുടെ സ്നേഹത്തെ എതിർക്കുമ്പോൾ, അങ്ങയുടെ സ്നേഹ പരിരക്ഷണയിൽ ഞാൻ എന്നെത്തന്നെ പൂർണ്ണമായും അങ്ങയ്ക്ക് അടിയറവച്ച് ഉപേക്ഷിക്കുവാൻ സഹായിക്കേണമേ. ഞാൻ അകന്നുപോകുമ്പോൾ, സത്യത്തിന്റെ പാത കണ്ടു പിടിക്കുവാനായി എന്നെ സഹായിക്കേണമേ. ഞാൻ അങ്ങയുടെ വചനത്തെ ചോദ്യം ചെയ്യുമ്പോൾ, ഞാൻ അന്വേഷിക്കുന്നതിന്റെ ഉത്തരം എനിക്ക് നൽകേണമേ. അങ്ങയെ ശപിക്കുന്നവരോടുപോലും ക്ഷമയും സ്നേഹവും ദയയുമുള്ളവനായിരിക്കുവാൻ എന്നെ സഹായിക്കേണമേ. എന്നെ ദ്രോഹിക്കുന്നവരോട് ക്ഷമിക്കുവാൻ എന്നെ സഹായിക്കേണമേ; ലോകത്തിന്റെ അതിർത്തിവരെ അങ്ങയെ അനുഗമിക്കുവാൻ ആവശ്യമായ കൃപ എനിക്കു നൽകേണമേ. ആമ്മേൻ.

**103. ക്രിസ്തുവിനോടുകൂടി, സഹനത്തിന്റെ പാനപാത്രം പങ്കുവയ്ക്കുവാനായി.**

(സാധിക്കുമ്പോഴെല്ലാം ഈ പ്രാർത്ഥന മൂന്നു പ്രവശ്യം ഉരുവിടുക. ഉപവാസ നേരത്ത് കൂടുതൽ ഉചിതമായിരിക്കും.)

പ്രിയ ഈശോയേ, എല്ലാവരുടെയും നന്മയ്ക്കായി, അങ്ങ് തിരുവുള്ളമാകുന്നത് നിറവേറ്റുവാനായി, അങ്ങയുടെ പാദാന്തികത്തിൽ ഞാൻ കിടക്കുന്നു. അങ്ങയുടെ സഹനത്തിന്റെ പാനപാത്രം ഞാൻ പങ്കുവയ്ക്കട്ടെ. നഷ്ടപ്പെട്ടവരും പ്രതീക്ഷയറ്റവരുമായ എളിയ ആത്മാക്കളെ അങ്ങ രക്ഷിക്കുവാൻ, എന്റെ ഈ സമ്മാനം അങ്ങ് സ്വീകരിക്കേണമേ. അങ്ങയുടെ വേദന പങ്കുവയ്ക്കുവാനായി, എന്റെ ശരീരത്തെ അങ്ങ് സ്വീകരിക്കേണമേ. എന്റെ ഹൃദയത്തെ അങ്ങയുടെ തിരുക്കരങ്ങളിൽ എടുത്ത്, എന്റെ ആത്മാവിനെ അങ്ങയുടേതുമായി ഒന്നാക്കേണമേ. എന്റെ ഈ സഹനത്തിലൂടെ, അങ്ങയുടെ തിരുസ്നാനിദ്ധ്യം എന്റെ ആത്മാവിനെ ആലിംഗനം ചെയ്യുവാൻ ഞാൻ വിട്ടുതരുന്നു. അങ്ങനെ, അങ്ങ് എല്ലാ ദൈവമക്കളെയും ഒന്നിപ്പിക്കുകയും, എല്ലാ പാപികളെയും വീണ്ടെടുക്കുകയും ചെയ്യുമാറാകട്ടെ. എന്നും എന്നേയ്ക്കും. ആമ്മേൻ.

**104. ഈ ആത്മാവിനെ അടിമത്വത്തിൽ നിന്നും സ്വതന്ത്രമാക്കുവാനുള്ള പ്രാർത്ഥന.**

ഏറ്റവും പ്രിയമുള്ള ഈശോയേ, തങ്ങളുടെ ആത്മാവിനെ സാത്താനായി പരിത്യജിച്ച എന്റെ സഹോദരനെയും സഹോദരിയെയും അങ്ങയ്ക്ക് ഞാൻ കാഴ്ചവയ്ക്കുന്നു. ഈ ആത്മാവിനെ സ്വീകരിച്ച്, അതിനെ അങ്ങയുടെ കണ്ണുകളിൽ വീണ്ടെടുക്കേണമേ. മൃഗത്തിന്റെ അടിമത്വത്തിൽ നിന്നും ഈ ആത്മാവിനെ മോചിപ്പിച്ച്, അതിന് നിത്യരക്ഷ നൽകേണമേ. ആമ്മേൻ.

**105. അന്യരുടെ മാനസാന്തരത്തിനായുള്ള വരത്തിനുവേണ്ടിയുള്ള പ്രാർത്ഥന.**

ഓ എന്റെ ഏറ്റവും പ്രിയമുള്ള ഈശോയേ, എനിക്കങ്ങയോടുള്ള സ്നേഹത്താൽ, എന്റെ ആത്മാവിനെ അങ്ങയോടൊന്നായി സ്വീകരിക്കേണമേ. എന്റെ ആത്മാവിനെ സ്വീകരിച്ച്, അങ്ങയുടെ പരിശുദ്ധാത്മാവാൽ നിറക്കേണമേ. ഞാൻ സമ്പർക്കം പുലർത്തുന്ന എല്ലാവരും, രക്ഷപ്രാപിക്കുവാൻ, ഈ പ്രാർത്ഥനയിലൂടെ എന്നെ സഹായിക്കേണമേ. ഞാൻ അഭിമുഖീകരിക്കുന്ന എല്ലാ ആത്മാക്കളെയും അങ്ങയുടെ പരിശുദ്ധ കരുണ

യാൽ നിറയ്ക്കേണമേ. അവർക്ക് അങ്ങയുടെ രാജ്യത്തിൽ പ്രവേശിക്കുന്നതിനാവശ്യമായ രക്ഷ നൽകേണമേ. എന്റെ പ്രാർത്ഥന ശ്രവിക്കേണമേ. എന്റെ പ്രാർത്ഥന ശ്രവിച്ച്, അങ്ങയുടെ കരുണയാൽ, മാനവരാശിയുടെ മുഴുവൻ ആത്മാക്കളേയും നാശത്തിൽ നിന്ന് രക്ഷിക്കേണമേ. ആമ്മേൻ.

**106. ദൈവത്തെ അംഗീകരിക്കാത്ത യുവാക്കൾക്ക് കരുണയ്ക്കായുള്ള പ്രാർത്ഥന.**

പ്രിയ ഈശോയേ, അങ്ങയെ അറിയാത്തവരും, അങ്ങയുടെ സ്നേഹത്തെ അംഗീകരിക്കാത്തവരും, അങ്ങയുടെ വാഗ്ദാനം സ്വീകരിക്കാത്തവരും ആയ ദൈവമക്കളുടെ ആത്മാക്കളെ അങ്ങയുടെ സംരക്ഷണത്തിൽ കൊണ്ടുവരേണമേ. മാനസാന്തരത്തിന്റെ കൃപ ചൊരിഞ്ഞ് അവർക്ക് നിത്യ ജീവൻ നൽകേണമേ. തങ്ങളുടെ പാപങ്ങളെക്കുറിച്ച് അനുതപിക്കാത്തവരും, അങ്ങയുടെ സാന്നിധ്യത്തിൽ വിശ്വസിക്കാത്തവരുമായവരുടെയും മേൽ കരുണയായിരിക്കേണമേ. ആമ്മേൻ.

**107. നരകാഗ്നിയിൽ നിന്നും എന്നെ രക്ഷിക്കേണമേ.**

ഈശോയേ, ഞാനൊരു കഠിന പാപിയാണ്. എന്റെ പ്രവർത്തികളിലൂടെ മറ്റുള്ളവർക്ക് ഞാൻ അതികഠിനമായ സഹനങ്ങൾ വരുത്തിവെച്ചിട്ടുണ്ട്. അതിനാൽ ഞാൻ പുറന്തള്ളപ്പെട്ടിരിക്കുകയാണ്. ഭൂമിയിലൊരിടത്തും എന്നെ സഹിഷ്ണുതയോടെ കാണുന്നില്ല. ഈ മരുഭൂമിയിൽ നിന്നും എന്നെ രക്ഷിക്കുകയും, തിന്മയുടെ പിടിയിൽ നിന്നും എന്നെ സംരക്ഷിക്കുകയും ചെയ്യേണമേ. മനസ്തപിക്കുവാൻ എന്നെ അനുവദിക്കേണമേ. എന്റെ പശ്ചാത്താപം സ്വീകരിക്കേണമേ. അങ്ങയുടെ ശക്തികൊണ്ട് എന്നെ നിറയ്ക്കേണമേ. നിരാശയുടെ ഗർഭത്തിൽ നിന്നും ഉയർന്നുവരുവാൻ എന്നെ സഹായിക്കേണമേ. അങ്ങയുടെ ആഗ്രഹത്തിനൊത്ത് എന്നെ നടത്തുവാൻ, എന്റെ സ്വതന്ത്ര മനസ്സ്, പ്രിയ ഈശോയേ, അങ്ങയെ ഞാൻ കയ്യേൽപ്പിക്കുന്നു. അങ്ങനെ, നരകാഗ്നിയിൽ നിന്നും ഞാൻ രക്ഷപ്രാപിക്കുമാറാകട്ടെ. ആമ്മേൻ.

**108. കാൽവരി മല കയറുന്നതിനുള്ള പ്രാർത്ഥന.**

ഈശോയേ, എന്റെ പാപങ്ങൾക്കായി അങ്ങ് സഹിക്കേണ്ടി വന്ന കാൽവരി മല, അങ്ങയുടെ ശിഷ്ട സൈന്യത്തോടു ചേർന്ന്, ഉത്സാഹപൂർവ്വം കയറുവാനുള്ള ധൈര്യവും, ശക്തിയും, മനോവീര്യവും സംഭരിക്കുവാൻ എന്നെ സഹായിക്കേണമേ. ആത്മാക്കളെ രക്ഷിക്കുവാൻ അങ്ങയെ സഹായിക്കുവാനായി, അങ്ങയുടെ കുരിശും ഭാരവും വഹിക്കുവാനുള്ള ശക്തി എനിക്ക് നൽകേണമേ. എന്റെ ബലഹീനതയിൽ നിന്നും എന്നെ മോചിതനാക്കേണമേ. എന്റെ ഭീതിയെ ആട്ടിപ്പായിക്കേണമേ. എന്റെ സന്ദേഹങ്ങളെ ദുരീകരിക്കേണമേ. സത്യത്തിന്റെ നേർക്ക് എന്റെ നയനങ്ങളെ തുറക്കേണമേ. അഗാധമായ എളിമയോടുകൂടിയ ഒരു ഹൃദയത്തോടെ, അങ്ങയുടെ കുരിശുവഹിച്ച് അങ്ങയെ അനുഗമിക്കുവാൻ, എന്നെയും അങ്ങയുടെ വിളിക്ക് പ്രത്യുത്തരം നൽകുന്നവരെയും സഹായിക്കേണമേ. അങ്ങനെ, എന്റെ ഈ മാതൃകാപരമായ പ്രവർത്തിയിലൂടെ, മറ്റുള്ളവരും ഇതുപോലെ ചെയ്യുവാനുള്ള ധൈര്യം സംഭരിക്കുവാനിടയാകട്ടെ. ആമ്മേൻ.

**109. ശരണത്തിനായുള്ള വരത്തിനുള്ള പ്രാർത്ഥന.**

ഓ എന്റെ ഏറ്റവും പ്രിയ ഈശോയേ, അങ്ങിൽ ശരണപ്പെടുവാൻ എന്നെ സഹായിക്കേണമേ. അങ്ങ് വീണ്ടും വരുമെന്നുള്ള അങ്ങയുടെ വാഗ്ദാനത്തിൽ ശരണപ്പെടുവാൻ എന്നെ സഹായിക്കേണമേ. അങ്ങയുടെ രണ്ടാമത്തെ വരവാകുന്ന സത്യത്തെ സ്വീകരിക്കുവാൻ സഹായിക്കേണമേ. അങ്ങയ്ക്ക് അങ്ങയുടെ രാജ്യം അവിടുന്ന് തരുമെന്നുള്ള പിതാവായ ദൈവത്തിന്റെ വാഗ്ദാനത്തിൽ ശരണപ്പെടുവാൻ സഹായിക്കേണമേ. അങ്ങയുടെ പ്രബോധനങ്ങളിലും, ലോകത്തെ രക്ഷിക്കുവാനുള്ള അങ്ങയുടെ പദ്ധതിയിലും ശരണപ്പെടുവാൻ എന്നെ സഹായിക്കേണമേ. അങ്ങയുടെ ദാനങ്ങൾ കൃപയോടെ സ്വീകരിക്കുവാൻ എന്നെ സഹായിക്കേണമേ. എന്റെ ഭീതി അകലുന്നതിനായി അങ്ങിൽ ശരണപ്പെടുവാൻ എന്നെ സഹായിക്കേണമേ. അങ്ങനെ, അങ്ങയുടെ സ്നേഹം എന്റെ ഹൃദയത്തിലും ആത്മാവിലും ഒഴുകുവാനിടയാകട്ടെ. ആമ്മേൻ.

**110. വൈദികർ, അങ്ങയുടെ തിരുവചനത്തോട് ആത്മാർത്ഥത പുലർത്തുവാനുള്ള പ്രാർത്ഥന.**

ഓ എന്റെ പ്രിയ ഈശോയേ, അങ്ങയുടെ തിരുനാമത്തിൽ സത്യത്തെ സംരക്ഷിക്കുവാനായി, എന്നെ ശക്തനും ധീരനുമായി കാത്തുകൊള്ളേണമേയെന്ന് അങ്ങയോട് ഞാൻ യാചിക്കുന്നു. എല്ലാ സമയത്തും അങ്ങയുടെ തിരുവചനത്തിന് സാക്ഷ്യമേകുവാനാവശ്യമായ കൃപ എനിക്കു നൽകണമേയെന്ന്, അങ്ങയോടു ഞാൻ കേണപേക്ഷിക്കുന്നു. അങ്ങയെ മുറിവേൽപ്പിക്കുമെന്ന് എന്റെ ഹൃദയത്തിൽ എനിക്കു ബോധ്യമുള്ള അസത്യങ്ങളെ പിൻതാങ്ങുവാനുള്ള സമ്മർദ്ദങ്ങളെ ചെറുത്തുനിൽക്കുവാൻ എനിക്ക് ശക്തി നൽകേണമേ. എന്റെ മരണം വരെ, അങ്ങയുടെ തിരുവചനത്തോട് ആത്മാർത്ഥത പുലർത്തുവാൻ എന്നെ സഹായിക്കേണമേ. ആമ്മേൻ.

**111. നിങ്ങളുടെ കുഞ്ഞുങ്ങളെ യേശുക്രിസ്തുവിന് പ്രതിഷ്ഠിക്കുവാനുള്ള പ്രാർത്ഥന.**

ഓ, പ്രിയ രക്ഷയുടെ അമ്മേ, ആത്മാവിൽ സമാധാനവും, ഹൃദയത്തിൽ സ്നേഹവും അങ്ങയുടെ തിരുക്കുമാരനിൽ നിന്നും പ്രാപിക്കുവാനായി, എന്റെ കുട്ടികളെ, (കുട്ടികളുടെ പേരുകൾ ഇവിടെ പറയുക.) അങ്ങയുടെ പുത്രന്റെ സവിധത്തിൽ ഞാൻ സമർപ്പിക്കുന്നു. എന്റെ കുട്ടികൾ, അങ്ങയുടെ പുത്രന്റെ കരുണയുടെ കരവലയത്തിൽ സ്വീകരിക്കപ്പെടുവാനും, ഉപദ്രവങ്ങളിൽ നിന്നും കാത്തു സൂക്ഷിക്കപ്പെടുവാനും പ്രാർത്ഥിക്കേണമേ. ദൈവത്തിന്റെ തിരുവചനത്തോട് ആത്മാർത്ഥത പുലർത്തുവാൻ അവരെ സഹായിക്കേണമേ; പ്രത്യേകിച്ച്, അവർ ദൈവത്തിൽ നിന്നും അകന്നു പോകുവാൻ പ്രലോഭനമുണ്ടാകുന്ന സമയത്ത്. ആമ്മേൻ.

**112. മോക്ഷത്തിന്റെ കൃപയ്ക്കായുള്ള പ്രാർത്ഥന.**

ഏറ്റവും പ്രിയമുള്ള ഈശോയേ, സാത്താനാൽ അലട്ടപ്പെടുന്നവരുടെ ആത്മാക്കളെ, അങ്ങയുടെ രക്ഷയുടെ പ്രത്യേക കൃപയാൽ മുടേണമേയെന്ന് അങ്ങയോട് ഞാൻ വിളിച്ചുപേക്ഷിക്കുന്നു. അവർക്ക് രക്ഷപ്പെടുവാനാവാത്ത ദുഷ്ട ബന്ധനത്തിൽ നിന്നും അവരുടെ എളിയ ആത്മാക്കളെ വിടുവിക്കേണമേ. ആമ്മേൻ.

**113. ഞങ്ങളുടെ രാജ്യത്ത് തിന്മയെ തോൽപ്പിക്കുവാനുള്ള പ്രാർത്ഥന.**

ഓ രക്ഷയുടെ മാതാവേ, ഞങ്ങളുടെ ഇടയിൽ വന്ന്, ഞങ്ങളുടെ രാജ്യത്തെ അങ്ങയുടെ സംരക്ഷണം കൊണ്ട് മുടേണമേ. മൃഗത്തിന്റെ തലയെ തകർത്ത്, അവന്റെ ദുഷ്ട സ്വാധീനത്തെ ഞങ്ങളുടെയിടയിൽ നിന്നും നീക്കിക്കളയേണമേ. കള്ളത്തരങ്ങളാൽ ഞങ്ങൾ ചുറ്റപ്പെടുമ്പോൾ, ധൈര്യപൂർവ്വം സത്യം പ്രഘോഷിക്കുവാൻ, അങ്ങയുടെ നഷ്ടപ്പെട്ട എളിയ മക്കളെ സഹായിക്കേണമേ. ഞങ്ങളുടെ പീഠനങ്ങളുടെ നേരത്ത്, അങ്ങയുടെ പുത്രനോട് വിധേയത്വമുള്ളവരായിരിക്കുവാൻ, ദൈവമാതാവേ, ഞങ്ങളെ ബലപ്പെടുത്തി, ഞങ്ങളുടെ രാജ്യത്തെ കാത്തു പരിപാലിക്കേണമേ. ആമ്മേൻ.

**114. സത്യത്തിന്റെ ദാനം വൈദികർക്കു ലഭിക്കുവാനുള്ള പ്രാർത്ഥന.**

എന്റെ കർത്താവേ, എന്റെ നയനങ്ങൾ തുറക്കേണമേ. ശത്രുവിനെ കാണുവാനും, വഞ്ചനയ്ക്കുനേരേ, എന്റെ ഹൃദയവാതിൽ അടയ്ക്കുവാനും എന്നെ അനുവദിക്കേണമേ. പ്രിയ ഈശോയേ, എന്നെ പൂർണ്ണമായും അങ്ങയ്ക്ക് അടിയറ വയ്ക്കുന്നു. അങ്ങയുടെ കരുണയിൽ ഞാൻ ശരണപ്പെടുന്നു. ആമ്മേൻ.

**115. മാനസാന്തരത്തിന്റെ ദാനത്തിനായുള്ള പ്രാർത്ഥന.**

ഓ രക്ഷയുടെ മാതാവേ, അങ്ങയുടെ രക്ഷയുടെ കണ്ണീർക്കണങ്ങളാൽ എന്റെ ആത്മാവിനെ പൊതിയേണമേ. സന്ദേഹങ്ങളിൽ നിന്നും എന്നെ വിടുവിക്കേണമേ. അങ്ങയുടെ പുത്രന്റെ സാന്നിധ്യം അനുഭവിക്കുവാൻ എന്റെ ഹൃദയത്തെ ഉയർത്തേണമേ. എനിക്ക് സമാധാനവും ആശ്വാസവും നൽകേണമേ. ഞാൻ സത്യമായും മാനസാന്തരപ്പെട്ടവനാകുവാൻ എനിക്കുവേണ്ടി പ്രാർത്ഥിക്കേണമേ. സത്യത്തെ സ്വീകരിക്കുവാൻ എന്നെ സഹായിക്കുകയും, അങ്ങയുടെ പുത്രനായ യേശുക്രിസ്തുവിന്റെ കരുണയെ സ്വീകരിക്കുവാനായി, എന്റെ ഹൃദയത്തെ തുറക്കുകയും ചെയ്യേണമേ. ആമ്മേൻ.

**116. നൂണയെന്ന തിന്മയിൽ നിന്നും എന്നെ രക്ഷിക്കുവാനുള്ള പ്രാർത്ഥന.**

പ്രിയ ഈശോയേ, എന്നെ സഹായിക്കേണമേ. ദുഃഖത്തിന്റെ കണ്ണീരിൽ ഞാൻ മുങ്ങിത്താഴുന്നു. എന്റെ ഹൃദയം ചിന്താക്കുഴപ്പത്തിലാണ്ടിരിക്കുന്നു. ആരെ ആശ്രയിക്കണമെന്ന് എനിക്കറിഞ്ഞുകൂടാ. അങ്ങയുടെ രാജ്യത്തിലേക്കുള്ള ശരിയായ പാത തെരഞ്ഞെടുക്കുവാനായി, അങ്ങയുടെ പരിശുദ്ധാത്മാവുകൊണ്ട് എന്നെ നിറയ്ക്കേണമേ. പത്രോസ് ശ്ലീഹായിലൂടെ ലോകത്തിനു നൽകിയ അങ്ങയുടെ വചനത്തോട് എല്ലായ്പ്പോഴും സത്യസന്ധത പുലർത്തുവാനും, അങ്ങു പഠിപ്പിച്ചതിൽ നിന്നും വ്യതിചലിച്ചുപോകാതിരിക്കുവാനും, അങ്ങയുടെ കുരിശുമരണത്തെ നിരസിക്കാതിരിക്കുവാനും, പ്രിയ ഈശോയേ, എന്നെ സഹായിക്കേണമേ. ഈശോയേ, അങ്ങാണ് വഴി. എനിക്ക് വഴി കാട്ടേണമേ. അങ്ങയുടെ വലിയ കരുണയുടെ യാത്രയിൽ എന്നെ മുറുകെപ്പിടിക്കുകയും വഹിക്കുകയും ചെയ്യേണമേ. ആമ്മേൻ.

**117. തങ്ങളുടെ ആത്മാക്കളെ വിൽപ്പന നടത്തിയവർക്കുവേണ്ടിയുള്ള പ്രാർത്ഥന.**

ഏറ്റവും പ്രിയ ഈശോയേ, (പേരുകൾ പറയുക)യുടെ ആത്മാക്കളെയും, തങ്ങളുടെ ആത്മാക്കളെ പ്രശസ്തിയുടെ വിലയായി കൊടുത്തവരെയും, അങ്ങയ്ക്ക് ഞാൻ പ്രതിഷ്ഠിക്കുന്നു. ബാധയിൽ നിന്നും അവരെ മോചിപ്പിക്കേണമേ. അവരെ പിടിച്ചിടുന്ന **ഇലുമിനേറ്റിയുടെ** ഭീഷണിയിൽ നിന്നും അവരെ അകറ്റി നിർത്തേണമേ. ഈ ദുഷ്ടബന്ധനത്തിൽ നിന്നും നിർഭയം നടന്നകലുവാനുള്ള ധൈര്യം അവർക്ക് നൽകേണമേ. അവർ അങ്ങയുടെ മുമ്പിൽ നിൽക്കുവാൻ യോഗരാകുവാൻ, അവരെ അങ്ങയുടെ കരുണയുടെ കരങ്ങളിൽ വഹിച്ച്, കൃപാവരത്തിലേക്ക് അവരെ പരിപാലിച്ച് കൊണ്ടുവരേണമേ. **മേസൺറിയിൽ** നിന്നും അവരെ പിടി ചെടുക്കുവാൻ, സാത്താൻ കയ്യടക്കിയ ആത്മാക്കൾക്കുവേണ്ടിയുള്ള, എന്റെ ഈ പ്രാർത്ഥനയിലൂടെ, അങ്ങയുടെ ദിവ്യത്വത്താൽ എന്നെ സഹായിക്കേണമേ. അവരെ ബന്ധിക്കുന്നതും, നരകത്തിലെ ഇരുട്ടറകളിൽ ക്രൂരമായ പീഠനത്തിന് ഇടയാക്കുന്നതുമായ വിലങ്ങുകളിൽ നിന്നും അവരെ മോചിപ്പിക്കേണമേ. സമാധാനത്തിന്റെ പുതുമുഖമായി പുതിയ പരുദീസായുടെ കവാടത്തിലൂടെ പ്രവേശിക്കുവാൻ, അവർ മുൻനിരയിൽത്തന്നെ ആയിരിക്കുവാൻ, അങ്ങയുടെ തിരഞ്ഞെടുക്കപ്പെട്ട ആത്മാക്കളുടെ സഹനത്തിലൂടെയും, എന്റെ പ്രാർത്ഥനയിലൂടെയും, അങ്ങയുടെ കരുണയിലൂടെയും, അവരെ സഹായിക്കേണമേ. അടിമത്വത്തിൽ നിന്നും അവരെ മോചിപ്പിക്കണമേയെന്ന് ഞാനങ്ങയോട് യാചിക്കുന്നു. ആമ്മേൻ.

**118. നഷ്ടപ്പെട്ട യുവാക്കളുടെ ആത്മാക്കളുടെ തലമുറയ്ക്കുവേണ്ടിയുള്ള പ്രാർത്ഥന.**

പ്രിയ ഈശോയേ, നഷ്ടപ്പെട്ട യുവാക്കളുടെ ആത്മാക്കളുടെ തലമുറയ്ക്കുവേണ്ടി, ഞാൻ അങ്ങയുടെ കരുണ യാചിക്കുന്നു. അങ്ങയെ അറിയാത്തവരെ, ദർശനവരംകൊണ്ട് പൊതിയേണമേ. അങ്ങയെ അറിഞ്ഞിട്ടും അങ്ങയെ അവഗണിക്കുന്നവരെ, അങ്ങയുടെ കാരുണ്യത്തിലേക്ക് തിരികെ വിളിക്കേണമേ. അങ്ങയുടെ അസ്ഥിത്വത്തിന്റെ തെളിവ്, അവർക്ക് വേഗം നൽകേണമേ. അവരെ സഹായിക്കുവാനും, സത്യത്തിലേക്ക് നയിക്കുവാനും കഴിവുള്ളവരുടെ അടുത്തേക്ക് അവരെ കൊണ്ടുവരേണമേ. അങ്ങയെ പ്രാപിക്കുവാനുള്ള തീവ്രമായ ആശങ്കകൊണ്ട് അവരുടെ മനസ്സിനെയും ആത്മാവിനെയും നിറയ്ക്കേണമേ. അങ്ങയുടെ സാന്നിധ്യം അനുഭവിക്കാത്തതുമൂലം അവരിലുണ്ടാകുന്ന ശൂന്യത മനസ്സിലാക്കുവാൻ അവരെ സഹായിക്കേണമേ. അവരെ കൈവെടിയരുതെന്നും, അങ്ങയുടെ കാരുണ്യത്താൽ അവർക്ക് നിത്യജീവൻ നൽകണമെന്നും, പ്രിയ കർത്താവേ, അങ്ങയോടു ഞാൻ കേണപേക്ഷിക്കുന്നു. ആമ്മേൻ.

**119. ഈശോയുടെ സ്നേഹം അനുഭവിക്കുവാനുള്ള പ്രാർത്ഥന.**

ഈശോയേ, ആശയക്കുഴപ്പത്തിലാണ്ടിരിക്കുന്ന എന്നെ സഹായിക്കേണമേ. എന്റെ ഹൃദയം അങ്ങയുടെ നേർക്ക് തുറക്കുവാൻ സാധിക്കുന്നില്ല. എന്റെ നയനങ്ങൾക്ക് അങ്ങയെ ദർശിക്കുവാൻ സാധിക്കുന്നില്ല. എന്റെ മനസ്സ് അങ്ങയെ തടസ്സപ്പെടുത്തുന്നു. അങ്ങയെ സമാശ്വസിപ്പിക്കുവാനുള്ള വാക്കുകളുരുവിടുവാൻ എന്റെ അധരങ്ങൾക്കാവുന്നില്ല. എന്റെ ആത്മാവ് അന്ധകാരം കൊണ്ട് മേഘാവൃതമായിരിക്കുന്നു. എളിയ പാപിയായ എന്റെമേൽ ദയയായിരിക്കേണമേ. അങ്ങയുടെ സാന്നിധ്യത്തിന്റെ അഭാവത്തിൽ ഞാൻ നിസ്സഹായനാണ്. അങ്ങയുടെ പക്കലേത്തി, കരുണയ്ക്കായി യാചിക്കുവാനുള്ള ധൈര്യം ലഭിക്കുവാനായി, അങ്ങയുടെ കൃപകൊ

ണ്ടെന്ന നിരയ്ക്കേണമേ. അങ്ങയെ സ്നേഹിക്കുന്നുണ്ടെങ്കിലും, സത്യത്തെ കാണുവാനും സ്വീകരിക്കുവാനും മുളള സ്നേഹത്തിന്റെ തളളൽ, ഹൃദയത്തിൽ അനുഭവപ്പെടാത്ത, നഷ്ട ശിഷ്യനായ എന്നെ സഹായിക്കേണമേ. ആമ്മേൻ.

**120. യുദ്ധം വ്യാപിക്കുന്നത് തടയുവാനായുള്ള പ്രാർത്ഥന.**

ഓ എന്റെ മാധുര്യമുള്ള ഈശോയേ, മാനവരാശിയെ നശിപ്പിക്കുന്ന യുദ്ധങ്ങളെ അകറ്റേണമേ. നിഷ്കളങ്കരായവരെ സഹനത്തിൽ നിന്നും സംരക്ഷിക്കേണമേ. യഥാർത്ഥ സമാധാനം കൊണ്ടുവരുവാൻ യത്നിക്കുന്ന ആത്മാക്കളെ സംരക്ഷിക്കേണമേ. യുദ്ധത്തിന്റെ വേദനയാൽ ക്ലേശിക്കുന്നവരുടെ ഹൃദയങ്ങളെ തുറക്കേണമേ. യുവതീയുവാക്കളേയും, പ്രലോഭനങ്ങൾക്കടിമയാകുന്നവരേയും സംരക്ഷിക്കേണമേ. യുദ്ധത്താൽ ജീവൻ നഷ്ടപ്പെട്ട എല്ലാ ആത്മാക്കളേയും രക്ഷിക്കേണമേ. പ്രിയ ഈശോയേ, എല്ലാ ദൈവമക്കളുടെയും ആത്മാക്കൾക്കുവേണ്ടി പ്രാർത്ഥിക്കുന്ന ഞങ്ങളെയെല്ലാവരേയും ശക്തരാക്കേണമേ. കലഹത്തിന്റെ നേരത്ത് ഞങ്ങൾക്കനുഭവപ്പെടുന്ന സഹനങ്ങളെ അതിജീവിക്കുവാനുള്ള കൃപ ഞങ്ങൾക്ക് നൽകേണമേ. യുദ്ധം വ്യാപിക്കുന്നത് തടഞ്ഞ്, ആത്മാക്കളെ അങ്ങയുടെ ഹൃദയത്തിന്റെ തിരുസങ്കേതത്തിലേക്ക് കൊണ്ടുവരേണമേയെന്ന് ഞങ്ങൾ യാചിക്കുന്നു. ആമ്മേൻ.

**121. യേശുക്രിസ്തുവിന്റെ സൈന്യത്തോടുള്ള വിധേയത്വം.**

പ്രിയ ഈശോയേ, അങ്ങയുടെ തിരുഹൃദയത്തോട് ഞങ്ങൾ ഐക്യപ്പെട്ടിരിക്കുന്നു. ദൈവത്തിന്റെ സത്യവചനം ഞങ്ങൾ ആധികാരികമായി പ്രസംഗിക്കുന്നു. സത്യത്തെ വ്യാപിപ്പിക്കുവാൻ, ഞങ്ങൾ ഭൂമിയുടെ അതിർത്തിയോളം സഞ്ചരിക്കുന്നു. അങ്ങുതന്നെ ഞങ്ങളെ പഠിപ്പിച്ച പ്രബോധനങ്ങളെല്ലാതെ, അങ്ങയുടെ നാമത്തിൽ മറ്റേതൊരു പുതിയ വ്യാജ തത്വങ്ങളും ഞങ്ങൾ ഒരിക്കലും സ്വീകരിക്കില്ല. ഞങ്ങളുടെ വിശ്വാസത്തിൽ, ഞങ്ങൾ ആത്മാർത്ഥതയുള്ളവരും, വിധേയതമുള്ളവരും, അചഞ്ചലരുമായി നിലകൊള്ളും. അങ്ങയെ ഒറ്റിക്കൊടുക്കുന്നവരോട്, അവർ അങ്ങയുടെ പക്കലേക്ക് തിരിച്ചുവരുമെന്ന പ്രതീക്ഷയിൽ, ഞങ്ങൾ സ്നേഹത്തോടും അനുകമ്പയോടും കൂടി പെരുമാറും. അങ്ങയുടെ നാമത്തിൽ ഞങ്ങളെ പീഠിപ്പിക്കുന്നവരോട് ഞങ്ങൾ സഹിഷ്ണുതയോടെയും, എന്നാൽ ദുഃഖത്തോടെ, പെരുമാറും. അങ്ങയുടെ പുതിയ പൗദീസായിലേക്കുള്ള വഴിയിൽ ഞങ്ങൾ വിജയശ്രീലാളിതരായി സഞ്ചരിക്കും. അങ്ങയുടെ സ്നേഹത്തിന്റെ അഭാവം മൂലം നഷ്ടപ്പെട്ട ആത്മാക്കളെ, ഞങ്ങളുടെ വേദനയിലൂടെയും സഹനങ്ങളിലൂടെയും അങ്ങയുടെ പക്കൽ കൊണ്ടുവരുമെന്ന ഞങ്ങൾ വാഗ്ദാനം ചെയ്യുന്നു. എല്ലാ പാപികൾക്കുമായുള്ള ഞങ്ങളുടെ പ്രാർത്ഥനകൾ സ്വീകരിക്കേണമേ. അങ്ങനെ, സമാധാനത്തിന്റെ പുതുയുഗത്തിൽ, അങ്ങയോടുള്ള സ്നേഹത്തിൽ ഒന്നിച്ച്, ഞങ്ങൾ ഒരു കുടുംബമായിത്തീരുവാനിടയാകട്ടെ. ആമ്മേൻ.

**122. യേശുക്രിസ്തുവിന്റെ വിലയേറിയ രക്തത്തോടുള്ള പ്രതിഷ്ഠ.**

പ്രിയ ഈശോയേ, എന്നെയും, എന്റെ കുടുംബത്തെയും, മിത്രങ്ങളേയും, രാഷ്ട്രത്തേയും, അങ്ങയുടെ വിലയേറിയ രക്തത്തിന്റെ സംരക്ഷണയിൽ പ്രതിഷ്ഠിക്കേണമേ എന്ന് ഞാൻ യാചിക്കുന്നു. എനിക്കു വേണ്ടി അങ്ങ് മരണം വരിച്ചു. അങ്ങയുടെ രണ്ടാമത്തെ വരവിന്റെ കാലയളവിൽ, ഞാൻ വഹിക്കുന്ന വേദനകൾ, കൃപയോടെ ഞാൻ സ്വീകരിക്കുമ്പോൾ, അങ്ങയുടെ മുറിവുകൾ എന്റെ മുറിവുകളായിത്തീരുന്നു. ഞങ്ങൾക്ക് നിത്യജീവനുണ്ടാകുവാനായി, എല്ലാ ദൈവമക്കളേയും അങ്ങയുടെ തിരുഹൃദയത്തിലേക്ക് ഒരുമിച്ചുകൂട്ടുവാൻ അങ്ങ് പരിശ്രമിക്കുമ്പോൾ, പ്രിയ ഈശോയേ, ഞാനും അങ്ങയോടൊപ്പം സഹിക്കുന്നു. എന്നെയും, അങ്ങയുടെ സംരക്ഷണം ആവശ്യമായ എല്ലാവരേയും, അങ്ങയുടെ വിലയേറിയ രക്തത്താൽ മുടേണമേ. ആമ്മേൻ.

**123. സ്വതന്ത്ര മനസ്സ്, ദൈവത്തിന് സമ്മാനം.**

എന്റെ പ്രിയ ഈശോയേ, ഏറ്റവും അയോഗ്യമായ ആത്മാവോടു കൂടിയ, എന്റെ ഈ പ്രാർത്ഥന ശ്രവിച്ച്, അങ്ങയെ കൂടുതൽ സ്നേഹിക്കുവാൻ എന്നെ സഹായിക്കേണമേ. എന്റെ സ്വതന്ത്രമനസ്സാലെ, ഈ സമ്മാനം, പ്രിയ ഈശോയേ, അങ്ങയ്ക്ക് ഞാൻ തിരികെ നൽകി കാഴ്ചവയ്ക്കുന്നു. അങ്ങനെ, ഞാൻ അങ്ങയുടെ വിനീത ദാസനായിത്തീരുകയും, ദൈവത്തിന്റെ ഹിതത്തോട് അനുസരണയുള്ളവനുമായിത്തീരുകയും ചെയ്യും.

മാറാകട്ടെ. എന്റെ ഹിതം അങ്ങയുടെ ഹിതമാണ്. അങ്ങയുടെ ഓരോ ആഗ്രഹങ്ങളോടും ഞാൻ അനുസരണയുള്ളവനാണെന്ന്, അങ്ങയുടെ കൽപ്പന അർത്ഥമാക്കുന്നു. ലോകമെമ്പാടും അങ്ങിൽ നിന്നും അകന്നിരിക്കുന്ന എല്ലാവരെയും രക്ഷിക്കുന്നതിന്, എന്റെ സ്വതന്ത്രമനസ്സിനെ, അത് ആയിരിക്കുന്നതുപോലെ, അങ്ങയുടെയിഷ്ടം പോലെ ചെയ്യുവാൻ, അങ്ങയ്ക്കു ഞാൻ കാഴ്ചവയ്ക്കുന്നു. എന്റെ ജനനസമയത്തു തന്നെ എനിക്കു നൽകപ്പെട്ട ഈ ദാനം, അങ്ങയുടെ പരിശുദ്ധ സേവനത്തിനായി, അങ്ങയ്ക്കു ഞാൻ നൽകുന്നു. ആമ്മേൻ.

**124. സ്വാതന്ത്ര്യത്തിനായുള്ള എന്റെ യാചന ശ്രവിക്കേണമേ.**

ഓ ദൈവമേ, എന്റെ കരുണയുള്ള പിതാവേ, ആയിരിക്കുന്ന എല്ലാറ്റിന്റെയും സ്രഷ്ടാവേ, സ്വാതന്ത്ര്യത്തിനായുള്ള എന്റെ യാചന ശ്രവിക്കേണമേ. അടിമത്വത്തിന്റെ ചങ്ങലയിൽ നിന്നും എന്നെ മോചിപ്പിച്ച്, ദുഷ്ടന്റെ പീഠത്തിൽ നിന്നും എന്നെ സംരക്ഷിക്കേണമേ. ഞാൻ ആശയക്കുഴപ്പത്തിലാവുകയോ അങ്ങയുടെ വചനം സംശയിക്കുകയോ ചെയ്താലും, സത്യത്തെ വിവേചിച്ചറിയുവാൻ എന്നെ സഹായിക്കുകയും, എന്റെ സഹായത്തിനായി വരികയും ചെയ്യേണമേ. ഞാൻ അങ്ങയെ ദ്രോഹിച്ചാൽ എന്നോട് ക്ഷമിച്ച്, ഭൂമിയിലെ അങ്ങയുടെ പുതിയ പാഠ്യസായുടെ സങ്കേത്തിൽ എന്നെ ചേർക്കേണമേ. ആമ്മേൻ.

**125. ദൈവത്തിന്റെ തിരുവചന സംരക്ഷണത്തിനായുള്ള പ്രാർത്ഥന.**

ഓ രക്ഷയുടെ മാതാവേ, പീഠങ്ങളുടെ നേരത്ത്, ദൈവത്തിന്റെ തിരുവചനത്തെ സംരക്ഷിക്കുവാനായി, ദൈവത്തിന്റെ വിനീത ദാസനായ എന്നെ സഹായിക്കേണമേ. തന്റെ വിലയേറിയ രക്തത്താൽ മുടുവാനായി, പ്രിയ അമ്മേ, എന്നെ അങ്ങയുടെ തിരുക്കുമാരന് പ്രതിഷ്ഠിക്കേണമേ. തന്റെ വിശുദ്ധ സഭയെ പിച്ഛിപ്പിക്കുന്ന പീഠങ്ങളുടെ നേരത്ത്, ക്രിസ്തുവിന്റെ പ്രബോധനങ്ങളോട് വിശ്വസ്തത പുലർത്തുവാൻ ആവശ്യമായ കൃപയും, ശക്തിയും, മനസ്സും, അങ്ങയുടെ തിരുക്കുമാരനായ യേശുക്രിസ്തുവിനോട് അപേക്ഷിച്ച് നേടിത്തന്നരുളേണമേ. ആമ്മേൻ.

**126. മതപീഠത്തെ അതിജീവിക്കുവാനുള്ള പ്രാർത്ഥന.**

പ്രിയ ഈശോയേ, അങ്ങയുടെ തിരുനാമത്തിൽ അനുഭവിക്കേണ്ടുന്ന ഏതുവിധ പീഠങ്ങളെയും അതിജീവിക്കുവാൻ എന്നെ സഹായിക്കേണമേ. തങ്ങൾ അങ്ങയുടെ പ്രവർത്തനങ്ങൾക്ക് സാക്ഷ്യം വഹിക്കുകയാണ് എന്ന വിശ്വാസത്താൽ, തെറ്റിൽ വീഴുന്നവരെ സഹായിക്കേണമേ. ദുഷ്ട പ്രവർത്തികളിലൂടെയും, ചെയ്തികളിലൂടെയും മറ്റുള്ളവരെ നശിപ്പിക്കുവാൻ പ്രലോഭിക്കപ്പെടുന്നവരുടെ നയനങ്ങളെ തുറക്കേണമേ. അങ്ങയുടെ വചനത്തെ നിശ്ശബ്ദമാക്കുവാനും, അങ്ങയെ പുറത്താക്കുവാനും ശ്രമിക്കുന്ന ദൈവത്തിന്റെ ശത്രുക്കളിൽ നിന്നും എന്നെ സംരക്ഷിക്കേണമേ. അങ്ങയെ ഒറ്റിക്കൊടുക്കുന്നവരോട് ക്ഷമിക്കുവാൻ എന്നെ സഹായിക്കേണമേ. എനിക്ക് അങ്ങയോടുള്ള സ്നേഹത്തിൽ ഉറച്ചുനിൽക്കുവാനുള്ള കൃപ എനിക്ക് നൽകേണമേ. അങ്ങ് ഞങ്ങളെ പഠിപ്പിച്ച സത്യം ജീവതത്തിൽ നിറവേറ്റി, അങ്ങയുടെ സംരക്ഷണയിൽ എന്നും നിലനിൽക്കുവാൻ എന്നെ സഹായിക്കേണമേ. ആമ്മേൻ.

**127. എന്റെയും എന്റെ പ്രിയപ്പെട്ടവരുടെയും ആത്മാക്കളെ രക്ഷിക്കുവാനുള്ള പ്രാർത്ഥന.**

ഓ ഈശോയേ, അങ്ങയുടെ മുൻപിൽ ലജ്ജിതനാവാനെ വരുവാൻ എന്നെ ഒരുകേണമേ. ഞങ്ങളുടെ യെല്ലാവരുടേയും തെറ്റുകുറ്റങ്ങൾ ഏറ്റുപറയുവാൻ തയ്യാറാകുവാൻ, എന്നെയും എന്റെ പ്രിയപ്പെട്ടവരെയും (ഓരോരുത്തരുടെയും പേരു പറയുക) സഹായിക്കേണമേ. എല്ലാ പാപങ്ങൾക്കും ക്ഷമ യാചിക്കുവാൻ.... ഞങ്ങൾ തെറ്റുചെയ്തവരോട് സ്നേഹം പ്രകടിപ്പിക്കുവാൻ .... മോക്ഷപ്രാപ്തിക്കായി കരുണ യാചിക്കുവാൻ .... മനസ്സാക്ഷിയുടെ പ്രോജലനത്തിന്റെ വലിയ ദിനത്തിൽ, എന്റെയും എന്റെ ഉറ്റവരുടെയും (ഓരോരുത്തരുടെയും പേരു പറയുക) മനസ്സാക്ഷി ശുദ്ധമായിരിക്കുവാനും, അങ്ങയുടെ ദിവ്യ കരുണ, എന്റെ ആത്മാവിലേക്ക് ഒഴുകുവാനുമായി, ഞങ്ങളെത്തന്നെ വിനീതരാക്കുവാൻ സഹായിക്കേണമേ. ആമ്മേൻ.

**128. എല്ലാ ആത്മാക്കളെയും ശേഖരിച്ച് ഒന്നിപ്പിക്കുവാനുള്ള പ്രാർത്ഥന.**

ഏറ്റവും പ്രിയമുള്ള ഈശോയേ, ലോകത്തെ അങ്ങയുടെ കരങ്ങളിൽ ശേഖരിച്ച്, അങ്ങയുടെ കരുണ ഏറ്റവും കൂടുതൽ ആവശ്യമുള്ള ആത്മാക്കളെ അങ്ങേയ്ക്കു സമർപ്പിക്കുവാൻ, അങ്ങയുടെ പ്രിയ ശിഷ്യരായ ഞങ്ങളെ സഹായിക്കേണമേ. അങ്ങിൽ നിന്നും അകന്നുപോയിരിക്കുന്ന എല്ലാവരും സത്യജാലയാൽ മുടുന്നുവെന്ന് ഉറപ്പുവരുത്തുവാൻ, പരിശുദ്ധാത്മാവിന്റെ ദാനങ്ങളാൽ ഞങ്ങളെ ശക്തരാക്കേണമേ. അനുരഞ്ജനത്തിനുള്ള എല്ലാ അവസരവും ഓരോരുത്തർക്കും ലഭിക്കുവാനായി, എല്ലാ പാപികളേയും ഒന്നിപ്പിക്കേണമേ. വിശുദ്ധ സുവിശേഷങ്ങളിലൂടെ ലോകത്തിൽ പ്രഘോഷിക്കപ്പെട്ടിരിക്കുന്ന സത്യത്തെ നിരസിക്കുവാൻ ഞങ്ങൾ നിർബന്ധിതരാവുമ്പോൾ, അങ്ങയുടെ തിരുവചനത്തോട്, ദൃഢമായി ചേർന്നിരിക്കുവാനുള്ള ശക്തി, ഞങ്ങൾക്കെല്ലാവർക്കും നൽകേണമേ. മോക്ഷത്തിലേക്കുള്ള ഞങ്ങളുടെ യാത്രയിൽ, ഓരോ പടിയും, ഞങ്ങൾ, അങ്ങിലും, അങ്ങയോടുകൂടെയും, അങ്ങേയ്ക്കായും, ആയിരിക്കുന്നു. ആമ്മേൻ.

**129. സ്നേഹത്തിന്റെ ദാനത്തിനായുള്ള പ്രാർത്ഥന.**

ഓ ദൈവമേ, അങ്ങയുടെ സ്നേഹം കൊണ്ട് എന്നെ നിറയ്ക്കേണമേ. അങ്ങയുടെ കരുണ ഏറ്റവും കൂടുതൽ ആവശ്യമുള്ളവരുമായി, അങ്ങയുടെ സ്നേഹത്തിന്റെ ദാനം പങ്കുവയ്ക്കുവാൻ എന്നെ സഹായിക്കേണമേ. അങ്ങയെ കൂടുതൽ സ്നേഹിക്കുവാൻ എന്നെ സഹായിക്കേണമേ. അങ്ങയുടെ സ്നേഹം ആവശ്യമായ എല്ലാവരേയും സ്നേഹിക്കുവാൻ എന്നെ സഹായിക്കേണമേ. അങ്ങയുടെ ശത്രുക്കളെ സ്നേഹിക്കുവാൻ എന്നെ സഹായിക്കേണമേ. അങ്ങനീക്ക് അനുഗ്രഹിച്ചു നൽകിയ സ്നേഹം, ഞാനുമായി സമ്പർക്കത്തിൽ വരുന്ന എല്ലാവരുടെയും ഹൃദയങ്ങൾ നിറയ്ക്കുവാനായി ഉപയോഗിക്കുവാൻ അനുവദിക്കേണമേ. എന്റെ ആത്മാവിൽ നിറച്ചിരിക്കുന്ന സ്നേഹം കൊണ്ട്, എല്ലാ തിന്മയെയും കീഴടക്കുവാനും, ആത്മാക്കളെ മാനസാന്തരത്തിലേക്ക് നയിക്കുവാനും, അങ്ങയുടെ സത്യവചനം നശിപ്പിക്കുവാൻ ശ്രമിക്കുന്ന പിശാചിനേയും, അവന്റെ ദുഷ്ട പ്രതിനിധികളേയും പരാജയപ്പെടുത്തുവാനും സഹായിക്കേണമേ. ആമ്മേൻ.

**130. രക്ഷയുടെ നൊവേന.**

*(ഈ നൊവേന, എല്ലാ മാസവും ഏതെങ്കിലും തിങ്കളാഴ്ച മുതൽ, തുടർച്ചയായി 7 ദിവസം, രാവിലെ, മൂന്നു തവണ ചൊല്ലേണ്ടതാണ്. ഈ ദിവസങ്ങളിൽ ഏതെങ്കിലും ഒരുദിവസം ഉപവാസവും അനുഷ്ടിക്കണം - ഒരു നേരം പ്രധാന ഭക്ഷണവും, മറ്റ് രണ്ടു നേരം ബ്രഹ്മം വെള്ളവും മാത്രം.)*

എന്റെ സ്നേഹമുള്ള രക്ഷയുടെ മാതാവേ, അങ്ങയുടെ പുത്രനായ യേശുക്രിസ്തുവിന്റെ കാരുണ്യത്താൽ, നിത്യ രക്ഷയുടെ ദാനം, എല്ലാ ആത്മാക്കൾക്കും വേണ്ടി നേടിത്തരേണമേ.

സാത്താന്റെ ബന്ധനത്തിൽ നിന്നും, എല്ലാ ആത്മാക്കളേയും മോചിപ്പിക്കുവാനായി, അങ്ങയുടെ മാധ്യസ്ഥം ഞാൻ യാചിക്കുന്നു.

അങ്ങയുടെ തിരുക്കുമാരനെ നിരസിക്കുകയും, അവരുടെ നിസ്സംഗതയാൽ വേദനിപ്പിക്കുകയും, വ്യാജ തത്വങ്ങളേയും വ്യാജ ദൈവങ്ങളേയും, ആരാധിക്കുകയും ചെയ്യുന്ന ആത്മാക്കൾക്കുവേണ്ടി, ക്ഷമയും കരുണയും, അങ്ങയുടെ തിരുക്കുമാരനോട് യാചിക്കേണമേ.

പ്രിയമുള്ള അമ്മേ, അങ്ങയുടെ സഹായം ഏറ്റവും കൂടുതൽ ആവശ്യമുള്ള ആത്മാക്കളുടെ, ഹൃദയം തുറക്കുവാനായുള്ള കൃപയ്ക്കായി, യാചിക്കണമേയെന്ന് അങ്ങയോട് ഞങ്ങൾ കേണപേക്ഷിക്കുന്നു. ആമ്മേൻ.

**131. കരുണ പ്രാർത്ഥന.**

ഓ എന്റെ പ്രിയ രക്ഷയുടെ മാതാവേ, മൂന്നറിയിപ്പിന്റെ നേരത്തും, അവർ അങ്ങയുടെ പുത്രന്റെ മുമ്പാകെ വരുന്നതിന്റെ അവസാനത്തെ ദിവസവും, (എല്ലാവരുടെയും പേരുകൾ പറയുക.) അവർക്ക് കരുണ നൽകണമേയെന്ന്, അങ്ങയുടെ പുത്രനായ യേശുക്രിസ്തുവിനോട് യാചിക്കേണമേ. അവർ ഓരോരുത്തരും രക്ഷ പ്രാപിക്കുവാനും, നിത്യജീവന്റെ ഫലം ആസ്വദിക്കുവാനുമായി അങ്ങ് ദയവായി പ്രാർത്ഥിക്കേണമേ. എല്ലാ ദിവസവും അവരെ സംരക്ഷിച്ച്, അങ്ങയുടെ പുത്രന്റെ സവിധത്തിലേക്ക് ആനയിക്കേണമേ. അങ്ങനെ,

തന്റെ സാന്നിധ്യം അവർക്ക് ദൃശ്യമാകുകയും, വലിയ കൃപ നേടി, ആത്മാവിൽ സമാധാനം ലഭിക്കുവാനിടയാവുകയും ചെയ്യട്ടെ. ആമ്മേൻ.

**132. ഈ ദൗത്യത്തെ സംരക്ഷിക്കുവാൻ സാത്താനെ വെറുത്തുപേക്ഷിക്കുവാനുള്ള പ്രാർത്ഥന.**

ഓ രക്ഷയുടെ മാതാവേ, ഈ ദൗത്യത്തിന്റെ സഹായത്തിലേക്ക് വരേണമേ. സാത്താനെ ഉപേക്ഷിക്കുവാൻ, ദൈവത്തിന്റെ ശിഷ്ടസൈന്യമായ ഞങ്ങളെ സഹായിക്കേണമേ. അങ്ങയുടെ പാദംകൊണ്ട്, മൃഗത്തിന്റെ തല തകർത്ത്, ആത്മാക്കളെ രക്ഷിക്കുവാനുള്ള ഈ ദൗത്യത്തിന്റെ എല്ലാ തടസ്സങ്ങളും നീക്കണമേയെന്ന് അങ്ങയോട് ഞങ്ങൾ യാചിക്കുന്നു. ആമ്മേൻ.

**133. ദൈവത്തിങ്കലേക്ക് തിരിച്ചുവരുവാനുള്ള പ്രാർത്ഥന.**

പ്രിയ ഈശോയേ, എന്റെ അന്ധത മൂലം അങ്ങയെ തൃജിച്ചു, അങ്ങിൽ നിന്നും അകന്നിരിക്കുന്ന ആത്മാവായ എനോട് ക്ഷമിക്കേണമേ. അങ്ങയുടെ സ്നേഹത്തിനു പകരമായി ഒന്നുമല്ലാത്തതും ഉപകാരശൂന്യവുമായ വസ്തുക്കളെ സ്വീകരിച്ചതിന് എനോട് ക്ഷമിക്കേണമേ. അങ്ങയോടൊപ്പം നടന്ന്, അങ്ങയുടെ സ്നേഹവും കരുണയും കൃതജ്ഞതയോടെ സ്വീകരിക്കുവാനുള്ള ധൈര്യം സംഭരിക്കുവാൻ എന്നെ സഹായിക്കേണമേ. അങ്ങയുടെ തിരുഹൃദയത്തോട് ചേർന്നിരിക്കുവാനും, അങ്ങയിൽ നിന്നും ഒരിക്കലും വീണ്ടും അകലാതിരിക്കുവാനും എന്നെ സഹായിക്കേണമേ. ആമ്മേൻ.

**134. ദൈവത്തിന്റെ അസ്തിത്വത്തിൽ വിശ്വസിക്കുവാനുള്ള പ്രാർത്ഥന.**

ഓ, അത്യുന്നതനായ ദൈവമേ, അങ്ങയുടെ അസ്തിത്വത്തിൽ വിശ്വസിക്കുവാൻ എന്നെ സഹായിക്കേണമേ. എന്റെ സംശയങ്ങളെല്ലാം ദുരീകരിക്കേണമേ. ഈ ജീവിതത്തിനുശേഷമുള്ള ജീവിതത്തിന്റെ സത്യത്തിലേക്ക് എന്റെ കണ്ണു തുറക്കുകയും, നിത്യജീവന്റെ പാതയിലേക്ക് എന്നെ നയിക്കുകയും ചെയ്യേണമേ. അങ്ങയുടെ സാന്നിധ്യം ഞാൻ അനുഭവിക്കുവാൻ ഇടയാകട്ടെ. ഞാൻ മരിക്കുന്നതിനു മുമ്പ്, സത്യവിശ്വാസത്തിന്റെ ദാനം എനിക്ക് പ്രദാനം ചെയ്യേണമേ. ആമ്മേൻ.

**135. സത്യത്തെ പ്രതിരോധിക്കുവാനായുള്ള പ്രാർത്ഥന.**

ഓ സ്നേഹമുള്ള രക്ഷയുടെ മാതാവേ, എന്റെ ആവശ്യനേരത്ത് എന്നെ സഹായിക്കേണമേ. സത്യത്തെ എല്ലായ്പ്പോഴും പ്രതിരോധിക്കുവാൻ, പരിശുദ്ധാത്മാവിന്റെ ശക്തിയാൽ, അയോഗ്യനായ എന്റെ ആത്മാവ്, ദാനങ്ങൾ വർഷിക്കപ്പെട്ട്, അനുഗ്രഹീതനാകുവാൻ പ്രാർത്ഥിക്കേണമേ. സത്യത്തെയും, ദൈവ വചനത്തെയും, വിശുദ്ധ കുദാശകളെയും, പരിശുദ്ധ കുർബാനയേയും നിരസിക്കുവാൻ പ്രേരിപ്പിക്കപ്പെടുന്ന എല്ലാ അവസരങ്ങളിലും എന്നെ താങ്ങി നിർത്തേണമേ.

അങ്ങയുടെ പുത്രനായ യേശുക്രിസ്തുവിനെ അശുദ്ധനാക്കുവാൻ ശ്രമിക്കുന്ന സാത്താന്റെ ദുഷ്ടതയ്ക്കും, അവനുപയോഗിക്കുന്ന എളിയ ആത്മാക്കൾക്കുമെതിരെ ഉറച്ചു നിൽക്കുവാൻ, ഞാൻ സ്വീകരിക്കുന്ന കൃപകൾ ഉപയോഗിക്കുവാൻ എന്നെ സഹായിക്കേണമേ.

എന്റെ ആവശ്യനേരത്ത് എന്നെ സഹായിക്കേണമേ. ദൈവത്തിന്റെ ശത്രുക്കൾ, ദൈവമക്കൾക്ക് കുദാശകൾ നൽകുന്നത് വിലക്കുന്ന നേരത്ത്, ആത്മാക്കളെയോർത്ത്, എല്ലാ ദൈവമക്കൾക്കും കുദാശകൾ നൽകുവാനുള്ള ധൈര്യം എനിക്കു നൽകേണമേ. ആമ്മേൻ.

**136. അങ്ങയുടെ വചനം പാലിക്കുവാനുള്ള പ്രാർത്ഥന.**

ഏറ്റവും പ്രിയമുള്ള ഈശോയേ, അങ്ങയുടെ വചനം ശ്രവിക്കുവാനും, ജീവിക്കുവാനും, പ്രഘോഷിക്കുവാനും, പ്രദാനം ചെയ്യുവാനും എന്നെ സഹായിക്കേണമേ. പീഠനങ്ങളിൽ പോലും സത്യത്തെ മുറുകെപ്പിടിക്കുവാനുള്ള ശക്തി എനിക്ക് നൽകേണമേ. അങ്ങയുടെ വചനത്തെ അങ്ങയുടെ ശത്രുക്കൾ മുക്കിക്കളയുമ്പോൾ, അങ്ങയുടെ വചനത്തെ സജീവമായി സൂക്ഷിക്കുവാൻ എന്നെ സഹായിക്കേണമേ. ഞാൻ ഉദാസീനനാകുമ്പോൾ, അങ്ങയുടെ ധൈര്യം ഞാൻ അനുഭവിക്കുവാനിടയാകട്ടെ. ഞാൻ ബലഹീനനാകുമ്പോൾ, അങ്ങ

യുടെ ശക്തികൊണ്ടെന്ന നിരക്കേണമേ. അങ്ങയുടെ തിരുഹിതത്തോട് വിധേയനായിരിക്കുന്നതുമൂലം, നരക കവാടങ്ങൾ എനിക്കെതിരേ പ്രബലപ്പെടുമ്പോൾ, അഭിമാനത്തോടുകൂടിയായിരിക്കുവാനുള്ള കൃപയെനിക്ക് നൽകേണമേ. ആമ്മേൻ.

**137. പുനർസ്ഥാപന പ്രാർത്ഥന.**

( ദൈവത്തെ സംശയിക്കുകയോ, അവിടുത്തെ സ്നേഹത്തിലും വാഗ്ദാനത്തിലും ആത്മാവിശ്വാസം നഷ്ടപ്പെടുകയോ ചെയ്യുന്നതു തോന്നുമ്പോൾ നിങ്ങൾ ഈ ക്രൂസേഡ് പ്രാർത്ഥന ഉരുവിടണം. )

ഓ സർവ്വ ശക്തനായ ദൈവമേ, ഓ അത്യുന്നതനായ ദൈവമേ, സ്നേഹവും ദയയും നിറഞ്ഞ ഹൃദയത്തോടെ, അങ്ങയുടെ വിനീത ദാസനായ എന്റെ മേൽ നോക്കേണമേ. അങ്ങയുടെ പ്രകാശത്താൽ എന്നെ പുനർസ്ഥാപിക്കേണമേ.

അങ്ങയുടെ പക്ഷത്തേയ്ക്ക് എന്നെ തിരികെ ഉയർത്തേണമേ. അങ്ങയുടെ തിരുഹിതത്തിനൊത്തവണ്ണവും, അങ്ങയുടെ എളിയ ദാസനായും എന്നെത്തന്നെ സമർപ്പിക്കുവാൻ, അങ്ങയുടെ കൃപകൊണ്ട് എന്നെ നിറയ്ക്കേണമേ.

അഹങ്കാരമെന്ന പാപത്തിൽ നിന്നും, അങ്ങയെ അധികേഷപിക്കുന്ന എല്ലാറ്റിൽ നിന്നും, എന്നെ മോചിപ്പിക്കേണമേ. എന്റെ എല്ലാ ദിവസവും, അങ്ങയെ സേവിക്കുവാനുള്ള അഗാധവും, തീവ്രമായ ആഗ്രഹത്താൽ അങ്ങയെ സ്നേഹിക്കുവാൻ എന്നെ സഹായിക്കേണമേ. എന്നും എന്നേയ്ക്കും. ആമ്മേൻ.

**138. വിദ്വേഷത്തിൽ നിന്നും സംരക്ഷണം ലഭിക്കുവാനുള്ള പ്രാർത്ഥന.**

ഓ രക്ഷയുടെ മാതാവേ, എല്ലാ തരത്തിലുമുള്ള വിദ്വേഷത്തിൽ നിന്നും എന്നെ സംരക്ഷിക്കേണമേ. വിദ്വേഷത്തെ അഭിമുഖീകരിക്കേണ്ടി വരുമ്പോൾ നിശ്ശബ്ദനായിരിക്കുവാൻ എന്നെ സഹായിക്കേണമേ. ഞാൻ ഏറ്റവും ബലഹീനനായിരിക്കുമ്പോൾ, യേശുക്രിസ്തുവിനോടുള്ള വിധേയത്വത്തിൽ എന്നെ ബലപ്പെടുത്തേണമേ. എന്റെ അധരങ്ങളെ മുദ്രിതമാക്കേണമേ. എന്റെ വിശ്വാസം മൂലം എന്നെ അധികേഷപിക്കുകയോ, അങ്ങയുടെ തിരുക്കുമാരന്റെ ഉദ്ബോധനങ്ങളെ നിരസിക്കുന്ന തരത്തിലുള്ള കുത്തുവാക്കുകൾ പറയുകയോ ചെയ്യുന്നവരെ തിരസ്കരിക്കുവാനും എന്നെ സഹായിക്കേണമേ. പ്രിയ മാതാവേ, ഈ ആത്മാക്കൾക്കുവേണ്ടി അങ്ങ് പ്രാർത്ഥിക്കേണമേ. അങ്ങനെ, അവർ സാത്താനെ ഉപേക്ഷിക്കുകയും, അവരുടെ ആത്മാവിൽ പരിശുദ്ധാത്മാവിന്റെ വാസവും, അങ്ങയുടെ സ്നേഹവും അനുഭവിക്കുവാനുമിടയാകട്ടെ. ആമ്മേൻ.

**139. തിന്മയെ പരാജയപ്പെടുത്തുവാനുള്ള ശക്തിക്കായുള്ള പ്രാർത്ഥന.**

പ്രിയ ഈശോയേ, പിശാചിന്റെ ദുഷ്ടതയിൽ നിന്നും എന്നെ സംരക്ഷിക്കേണമേ. അവന്റെ സാന്നിധ്യത്താൽ ബലഹീനരും പ്രതിരോധിക്കുവാൻ പ്രാപ്തിയില്ലാത്തവരുമായ എന്നെയും മറ്റെല്ലാവരെയും, അങ്ങയുടെ വിലയേറിയ രക്തത്താൽ പൊതിയേണമേ. അവനെ നിരസിക്കുവാനുള്ള ധൈര്യം എനിക്കു നൽകേണമേ. ഏതെങ്കിലും വധത്തിൽ എന്നെ പ്രലോഭിപ്പിക്കുവാനുള്ള അവന്റെ ശ്രമങ്ങളെ തടുക്കുവാൻ, എല്ലാ ദിവസവും എന്നെ സഹായിക്കേണമേ. ആമ്മേൻ.

**140. മാലാഖ വൃന്ദങ്ങളുടെ സംരക്ഷണത്തിനായുള്ള പ്രാർത്ഥന.**

ഏറ്റവും പ്രിയമുള്ള പിതാവേ, എല്ലാ സൃഷ്ടികളുടേയും ദൈവമേ, അത്യുന്നതനായ ദൈവമേ, അങ്ങയുടെ മാലാഖമാരുടെ വൃന്ദങ്ങളിലൂടെ, കൃപയും സംരക്ഷണവും എനിക്ക് നൽകേണമേ. അങ്ങയെ ഏതെല്ലാം വിധത്തിൽ ഉപദ്രവിച്ചാലും, അങ്ങയുടെ മക്കളോടുള്ള സ്നേഹത്തിൽ ശ്രദ്ധ ചെലുത്തുവാൻ എന്നെ പ്രാപ്തനാക്കേണമേ. യേശുക്രിസ്തുവിന്റെ രണ്ടാമത്തെ വരവിനായി ലോകത്തെ ഒരുക്കുവാനുള്ള അന്തിമ ഉടമ്പടിയുടെ വാർത്ത, ധൈര്യപൂർവ്വം പ്രചരിപ്പിക്കുവാൻ എന്നെ സഹായിക്കേണമേ. സാത്താനും, അവന്റെ അനുയായികളും, അവന്റെ ഭൂമിയിലെ പ്രതിനിധികളും, എന്റെ മേൽ ഏൽപ്പിക്കുന്ന പീഡനങ്ങളെ അതിജീവിക്കുവാനുള്ള പ്രത്യേക കൃപയും അനുഗ്രഹങ്ങളും എനിക്ക് നൽകേണമേ. അങ്ങയുടെ ശത്രുക്കളെ ഭയപ്പെടുവാൻ എന്നെ

ഒരിക്കലും അനുവദിക്കരുതേ. ദൈവനാമത്തിൽ എന്നെ പീഡിപ്പിക്കുന്നവരേയും, എന്റെ ശത്രുക്കളേയും സ്നേഹിക്കുവാനുള്ള ശക്തി എനിക്കു നൽകേണമേ. ആമ്മേൻ.

**141. പീഡനങ്ങൾക്കെതിരേ സംരക്ഷണത്തിനായുള്ള പ്രാർത്ഥന.**

പ്രിയ ഈശോയേ, എന്തു വില കൊടുത്തും അങ്ങയുടെ വചനത്തോട് സത്യസന്ധത പുലർത്തുവാനുള്ള എന്റെ യുദ്ധത്തിൽ, എന്നെ പ്രതിരോധിക്കേണമേ. അങ്ങയുടെ ശത്രുക്കളിൽ നിന്നും എന്നെ കാത്തു സംരക്ഷിക്കേണമേ. അങ്ങുമൂലം, എന്നെ പീഡിപ്പിക്കുന്നവരിൽ നിന്നും എന്നെ സംരക്ഷിക്കേണമേ.

എന്റെ വേദന പങ്കുവയ്ക്കേണമേ. എന്റെ സഹനത്തെ ലഘൂകരിക്കേണമേ. ലോകത്തിന് നിത്യമോക്ഷം കൊണ്ടുവരുവാനായി, അങ്ങ് വീണ്ടും വരുന്ന ദിവസം വരെ, അങ്ങയുടെ മുഖത്തിന്റെ തേജസ്സിലേയ്ക്ക് എന്നെ ഉയർത്തേണമേ.

എന്നെ പീഡിപ്പിക്കുന്നവരോട് ക്ഷമിക്കേണമേ. അവരുടെ പാപങ്ങൾക്കു പ്രായശ്ചിത്തമായി എന്റെ സഹനങ്ങളെ ഉപയോഗിക്കേണമേ. അങ്ങനെ, അവരുടെ ഹൃദയത്തിന് സമാധാനം ലഭിക്കുകയും, അന്ത്യ ദിനത്തിൽ, ആത്മാവിൽ അനുതാപത്തോടെ അങ്ങയെ സ്വാഗതം ചെയ്യുവാനിടയാവുകയും ചെയ്യട്ടെ. ആമ്മേൻ.

**142. മരണത്തിനൊരുക്കമായുള്ള പ്രാർത്ഥന.**

എന്റെ ഏറ്റവും പ്രിയമുള്ള ഈശോയേ, എന്റെ പാപങ്ങൾ ക്ഷമിക്കേണമേ. എന്റെ ആത്മാവിനെ കഴുകി, അങ്ങയുടെ രാജ്യത്തിൽ പ്രവേശിക്കുവാൻ എന്നെ ഒരുക്കേണമേ.

അങ്ങയോടൊന്നാകുവാനായി എന്നെ ഒരുക്കുവാനുള്ള കൃപകൾ എനിക്കു നൽകേണമേ. എല്ലാവിധ ഭയത്തേയും അതിജീവിക്കുവാൻ എന്നെ സഹായിക്കേണമേ.

അങ്ങയുടെ മുൻപിൽ നിൽക്കുവാൻ യോഗ്യനാകുവാൻ, എന്റെ മനസ്സീനേയും ആത്മാവിനേയും ഒരുക്കുവാനുള്ള ധൈര്യം എനിക്ക് നൽകേണമേ.

അങ്ങയെ ഞാൻ സ്നേഹിക്കുന്നു. അങ്ങിൽ ഞാൻ ശരണപ്പെടുന്നു. എന്റെ ശരീരത്തിലും മനസ്സിലും ആത്മാവിലും, പൂർണ്ണമായി എന്നെന്നേക്കുമായും അങ്ങേയ്ക്കു ഞാൻ സമർപ്പിക്കുന്നു. അങ്ങയുടെ ഹിതമാകട്ടെ എന്റെ ഹിതം. വേദനയിൽ നിന്നും സംശയങ്ങളിൽ നിന്നും, :::: നിന്നും എന്നെ മോചിക്കേണമേ. ആമ്മേൻ.

**143. മോക്ഷ ദൗത്യത്തിന്റെ സംരക്ഷണത്തിനായുള്ള പ്രാർത്ഥന.**

ഓ മോക്ഷത്തിന്റെ അമ്മേ, എല്ലായിടത്തുമുള്ള തന്റെ മക്കൾക്ക് നിത്യജീവൻ നൽകുവാനായി, ദൈവത്തിൽ നിന്നുള്ള സമ്മാനമായ ഈ ദൗത്യത്തെ സംരക്ഷിക്കേണമേ. ദൈവത്തെ സേവിക്കുവാനുള്ള ഞങ്ങളുടെ കടമകൾ നിർവഹിക്കുവാനുള്ള ധൈര്യം, എല്ലായ്പ്പോഴും, പ്രത്യേകിച്ച് ഈ ദൗത്യം മൂലം ഞങ്ങൾ സഹിക്കേണ്ടിവരുമ്പോൾ, അങ്ങയുടെ പ്രിയപുത്രനായ യേശുക്രിസ്തുവിലൂടെ, അങ്ങിടപ്പെട്ട്, ഞങ്ങൾക്ക് നേടിത്തരേണമേ. ദൈവത്തിന്റെ തിരുഹിതത്തിനനുസൃതമായി, അനേകലക്ഷം ആത്മാക്കളെ മാനസാന്തരപ്പെടുത്തുവാനും, കഠിന ഹൃദയരെ, അങ്ങയുടെ പുത്രന്റെ സ്നേഹദാസരായി മാറ്റുവാനുമായുള്ള ഈ ദൗത്യത്തെ സഹായിക്കേണമേ. ഈ ദൗത്യത്തിലൂടെ ഈശോയ്ക്കായി വേലചെയ്യുന്ന ഞങ്ങൾക്കെല്ലാവർക്കും, കുരിശിനോടുള്ള വിദ്വേഷത്തെയും പീഠനത്തെയും അതിജീവിക്കാനുള്ള ശക്തി നൽകേണമേ. അതോടൊപ്പം ലഭിക്കുന്ന സഹനത്തെ, ഔദാര്യപൂർവ്വവും, ഇനി മുന്നോട്ട് വരാനിരിക്കുന്നവയെ അംഗീകരിച്ചുകൊണ്ടും സ്വാഗതം ചെയ്യുവാനുള്ള ശക്തി ഞങ്ങൾക്കെല്ലാവർക്കും നൽകേണമേ. ആമ്മേൻ.

**144. ക്രിസ്തീയ വിശ്വാസം സംരക്ഷിക്കപ്പെടുവാനുള്ള പ്രാർത്ഥന.**

ഓ മോക്ഷത്തിന്റെ അമ്മേ, ലോകമെമ്പാടുമുള്ള ക്രിസ്ത്യാനികളുടെ ആത്മാക്കൾക്കുവേണ്ടി അങ്ങ് മാധ്യസ്ഥം വഹിക്കേണമേ.

യേശുക്രിസ്തുവിന്റെ പ്രബോധനങ്ങളോട് വിധേയരായിരിക്കുവാനും, തങ്ങളുടെ വിശ്വാസം സംരക്ഷിക്കുവാനും അവരെ സഹായിക്കേണമേ. എല്ലായ്പ്പോഴും അവരുടെ വിശ്വാസം മുറുകെപ്പിടിക്കുവാനുള്ള ആത്മബലവും, മാനസികശക്തിയും ഉണ്ടാകുവാൻ പ്രാർത്ഥിക്കേണമേ.

പ്രിയ അമ്മേ, സത്യത്തിനുമേലേ അവരുടെ നയനങ്ങൾ തുറക്കുവാനും, അങ്ങയുടെ പുത്രന്റെ നാമത്തിൽ അവതരിപ്പിക്കുന്ന വ്യാജ പ്രബോധനങ്ങളെ വിലയിരുത്തി മനസ്സിവാക്കുവാനായുള്ള കൃപയ്ക്കായും, അവർക്കുവേണ്ടി മാദ്ധ്യസ്ഥം വഹിക്കേണമേ.

വേദനയും പരിഹാസവും സഹിക്കേണ്ടി വന്നാൽപ്പോലും, ദൈവത്തിന്റെ യഥാർത്ഥവും, വിധേയമുള്ള വരുമായ സേവകരായിരിക്കുവാനും, തിന്മയേയും വ്യാജത്തേയും ഉപേക്ഷിക്കുവാനും, അവരെ സഹായിക്കേണമേ.

ഓ, മോക്ഷത്തിന്റെ അമ്മേ, അങ്ങയുടെ എല്ലാ മക്കളേയും സംരക്ഷിക്കുകയും, തന്റെ അവസാനശ്വാസം വരെ, എല്ലാ ക്രിസ്ത്യാനികളും കർത്താവിന്റെ പാതയെ അനുകരിക്കുവാൻ പ്രാർത്ഥിക്കുകയും ചെയ്യേണമേ. ആമ്മേൻ.

**145. അങ്ങയുടെ സ്നേഹസമ്മാനം കൊണ്ട് എന്നെ നിറയ്ക്കേണമേ.**

ഏറ്റവും പ്രിയ ഈശോയേ, ശൂന്യപാത്രമായെ എന്നെ അങ്ങയുടെ സ്നേഹസമ്മാനം കൊണ്ട് നിറയ്ക്കേണമേ. അങ്ങയുടെ സാന്നിദ്ധ്യംകൊണ്ട് എന്റെ ആത്മാവ് നിറഞ്ഞുതളുമ്പട്ടെ. അങ്ങനെ സ്നേഹിക്കുന്നതുപോലെ, ഞാൻ മറ്റുള്ളവരെ സ്നേഹിക്കുവാൻ, എന്നെ സഹായിക്കേണമേ. അങ്ങയുടെ സമാധാനത്തിന്റെയും, ശാന്തതയുടെയും, കരുണയുടെയും ഒരു പാത്രമാകുവാൻ എന്നെ സഹായിക്കേണമേ. മറ്റുള്ളവരുടെ വിഷമതയിലേക്ക് എന്റെ ഹൃദയത്തെ തുറക്കേണമേ. അങ്ങയെ തിരസ്കരിക്കുന്നവരോടും, എനിക്കെതിരേ കുറ്റം ചെയ്യുന്നവരോടും ക്ഷമിക്കുവാനുള്ള കൃപ എനിക്ക് നൽകേണമേ. എന്റെ സ്ഥാനത്ത് അങ്ങായിരുന്നെങ്കിൽ ചെയ്യുമായിരുന്നതുപോലെ, മാതൃകാപരമായി അങ്ങയുടെ സ്നേഹം പ്രഘോഷിക്കുവാൻ എന്നെ സഹായിക്കേണമേ. ആമ്മേൻ.

**146. വഞ്ചനയ്ക്കെതിരേ സംരക്ഷണത്തിന്.**

മോക്ഷത്തിന്റെ പ്രിയ അമ്മേ, ക്രിസ്ത്യാനികളുടെ വിശ്വാസത്തെ നശിപ്പിക്കുവാൻ, സാത്താൻ ഉണ്ടാക്കിയിരിക്കുന്ന വഞ്ചനയ്ക്കെതിരേ, സംരക്ഷണത്തിന്റെ കൃപകൊണ്ട് എന്നെ സംരക്ഷിക്കേണമേ. ദൈവത്തിന്റെ ശത്രുക്കളിൽ നിന്നും ഞങ്ങളെ സംരക്ഷിക്കേണമേ. ഞങ്ങൾക്ക് അങ്ങയുടെ പുത്രനോടുള്ള സ്നേഹം ബലഹീനമാക്കുന്ന നുണയിൽ നിന്നും, മതനിന്ദയിൽ നിന്നും ഞങ്ങളെ സുരക്ഷിതരാക്കേണമേ. സത്യത്തെ നിരസിക്കുവാനായി ഞങ്ങളെ പ്രേരിപ്പിക്കുന്ന എല്ലാ പരിശ്രമങ്ങൾ, വഞ്ചന, വ്യാജം എന്നിവയുടെ നേർക്ക് ഞങ്ങളുടെ നയനങ്ങളെ തുറക്കേണമേ. ആമ്മേൻ.

**147. പിതാവായ ദൈവമേ, അങ്ങയുടെ പുത്രനെ നിരസിക്കുന്നവരുടെമേൽ കരുണയായിരിക്കേണമേ.**

ഓ ദൈവമേ, എന്റെ നിത്യപിതാവേ, അങ്ങയുടെ പുത്രനെ നിരസിക്കുന്നവരുടെമേൽ കരുണയായിരിക്കേണമേ എന്നു ഞാൻ യാചിക്കുന്നു. അങ്ങയുടെ പ്രവാചകന്മാരെ നശിപ്പിക്കുവാൻ ശ്രമിക്കുന്ന ആത്മാക്കൾക്കുവേണ്ടി ഞാൻ കേണപേക്ഷിക്കുന്നു. അങ്ങയ്ക്ക് നഷ്ടമായിരിക്കുന്ന ആത്മാക്കളുടെ മാനസാന്തരത്തിനായി ഞാൻ യാചിക്കുന്നു. അങ്ങയുടെ പ്രിയപുത്രനായ യേശുക്രിസ്തുവിന്റെ രണ്ടാമത്തെ വരവ് മുൻകൂട്ടി കണ്ടുകൊണ്ട്, അങ്ങയുടെ തിരുഹിതമനുസരിച്ച്, തങ്ങളുടെ ജീവിതത്തിൽ മാറ്റം വരുത്തി, ആത്മാക്കളെ ഒരുക്കുവാൻ, അങ്ങയുടെ എല്ലാ മക്കളേയും സഹായിക്കേണമേ എന്നു ഞാൻ യാചിക്കുന്നു. ആമ്മേൻ.

**148. എന്റെ സഹായത്തിന് വരേണമേ.**

ഓ എന്റെ ഈശോയേ, എന്റെ ഈ വലിയ കഷ്ടതയുടെ നേരത്ത് എന്നെ സഹായിക്കേണമേ. എന്റെ കൈകളിൽ പിടിച്ചു, അങ്ങയുടെ തിരുഹൃദയ സങ്കേതത്തിലേക്ക് സ്വീകരിക്കേണമേ. എന്റെ കണ്ണുനീർ തുടച്ചു നീക്കേണമേ. എന്റെ നിശ്ചയദാർഢ്യത്തെ ശാന്തമാക്കേണമേ. എന്റെ ആത്മാവനെ ഉയർത്ത്, അങ്ങയുടെ സമാ

ധാനം കൊണ്ട് എന്നെ നിറയ്ക്കേണമേ. എന്റെ ഈ പ്രത്യേക യാചന നിറവേറ്റിത്തരേണമേ. (യാചന ഇവിടെ പഠയുക.). പ്രിയ ഈശോയേ, എന്റെ സഹായത്തിനെത്തേണമേ. അങ്ങനെ, എന്റെ യാചന നിറവേറപ്പെടുകയും, എന്റെ ജീവിതം അങ്ങയോടുള്ള ഐക്യത്തിൽ സമാധാനപൂർണ്ണമാവുകയും ചെയ്യട്ടെ. എന്റെ യാചന നിറവേറ്റപ്പെടുകയില്ലെങ്കിൽ, അങ്ങയുടെ തിരുഹിതം എന്റെ ആത്മാവിന്റെ നന്മയ്ക്കായിട്ടാണെന്നുള്ള വസ്തുത അംഗീകരിക്കുവാനുള്ള കൃപകൊണ്ട് എന്നെ നിറയ്ക്കേണമേ. അങ്ങനെ, എന്നും ദയയും കാരുണ്യവുമുള്ള ഹൃദയത്തോടുകൂടി, അങ്ങയുടെ വചനത്തോട് വിശ്വസ്തതയുള്ളവനായിത്തീരുവാനിടയാകട്ടെ. ആമ്മേൻ.

**149. ദൈവ സ്നേഹം തേടുന്നതിനുള്ള പ്രാർത്ഥന.**

ഓ ഈശോയേ, ദൈവത്തിന്റെ സ്നേഹം കൊണ്ട് എന്നെ നിറയ്ക്കേണമേ. അങ്ങയുടെ ദിവ്യപ്രകാശം കൊണ്ട് എന്നെ നിറയ്ക്കേണമേ. ദൈവത്തിന്റെ കരുണയുടെ വിത്ത് എല്ലാ രാജ്യങ്ങളിലും പ്രചരിപ്പിക്കുന്നതിനാവശ്യമായ സ്നേഹം എന്നിലേക്ക് ഒഴുക്കേണമേ. ഞാനുമായി സമ്പർക്കത്തിൽ വരുന്ന എല്ലാവർക്കുമിടയിൽ അങ്ങയുടെ ദിവ്യസ്നേഹം, എന്നിലൂടെ വ്യാപിക്കപ്പെടുവാൻ അനുവദിക്കേണമേ. ദൈവത്തിന്റെ എല്ലാ മക്കളേയും, മഞ്ഞുതുള്ളി പോലെ ഐക്യത്തിൽ ഒരുമിച്ചുകൂട്ടുവാനായി, അങ്ങയുടെ സ്നേഹം എല്ലാ രാജ്യങ്ങളുടെ മേലും, വിശ്വാസങ്ങളുടെമേലും, വംശങ്ങളുടെ മേലും, ആത്മാക്കളുടെമേലും, പ്രകാശിക്കുവാനായി ചൊരിയേണമേ. ദൈവസ്നേഹം വ്യാപിപ്പിക്കുവാനായി ഞങ്ങളെ സഹായിക്കേണമേ. അങ്ങനെ, അത്, ലോകത്തിലുള്ള എല്ലാ തിന്മയേയും കീഴടക്കുവാനിടയാകട്ടെ. ആമ്മേൻ.

**150. അവിശ്വാസികളായവരുടെ ആത്മാക്കളെ രക്ഷിക്കുവാനായുള്ള പ്രാർത്ഥന.**

പ്രിയ ഈശോയേ, തങ്ങളുടേതല്ലാത്ത കാരണത്താൽ, അങ്ങയെ അംഗീകരിക്കുവാൻ തയ്യാറാകാത്ത എല്ലാവരുടെയും ആത്മാക്കളെ രക്ഷിക്കേണമേ എന്നു ഞാൻ യാചിക്കുന്നു. ലോകം മുഴുവന്റെയും മേൽ അങ്ങ് വർഷിക്കുന്ന കരുണയ്ക്കു വേണ്ടിയും, അങ്ങയെ നിരസിക്കുന്നവരുടെ ആത്മാക്കളെ തിരികെക്കൊണ്ടുവരുന്നതിനായും, എന്റെ സഹനങ്ങളെ അങ്ങയ്ക്ക് ഞാൻ കാഴ്ചവയ്ക്കുന്നു. അവരുടെ ആത്മാക്കളുടെമേൽ കരുണയായിരിക്കേണമേ. അവരുടെ പാപങ്ങൾ ക്ഷമിച്ച്, അങ്ങയുടെ സ്വർഗ്ഗീയ സങ്കേതത്തിലേക്ക് അവരെ എടുക്കേണമേ. ആമ്മേൻ.

**151. വിശ്വാസ സംരക്ഷണത്തിനായുള്ള പ്രാർത്ഥന.**

ഓ ദൈവത്തിന്റെ അമ്മേ, മറിയത്തിന്റെ വിമല ഹൃദയമേ, മോക്ഷത്തിന്റെ മാതാവേ, ഞങ്ങൾ എല്ലായ്പ്പോഴും ദൈവത്തിന്റെ സത്യവചനത്തോട് വിധേയമുള്ളവരായിരിക്കുവാൻ പ്രാർത്ഥിക്കേണമേ. വിഭാഗീയത തിരസ്കരിക്കുവാനും, സത്യത്തെ മുറുകെപ്പിടിക്കുവാനും, വിശ്വാസത്തെ സംരക്ഷിക്കുവാനും ഞങ്ങളെ ഒരുക്കേണമേ.

കഷ്ടതയുടെ നേരത്ത് അങ്ങയുടെ എല്ലാ മക്കളേയും കാത്തുപരിപാലിക്കേണമേ. സത്യത്തെ നിരസിച്ചു, അങ്ങയുടെ പുത്രനെ ഉപേക്ഷിക്കുവാനുള്ള വെല്ലുവിളി നേരിടുമ്പോൾ, ധൈര്യമവലംബിക്കുവാനുള്ള കൃപ ഞങ്ങൾക്കൊരോരുത്തർക്കും നൽകേണമേ.

ദൈവത്തിന്റെ തിരുവചനത്തിനനുസൃതമായി, ക്രിസ്തീയരായിരിക്കുവാനുള്ള ദിവ്യ ഇടപെടൽ ഞങ്ങൾക്ക് ലഭിക്കുവാൻ, ദൈവത്തിന്റെ പരിശുദ്ധ അമ്മേ, പ്രാർത്ഥിക്കേണമേ. ആമ്മേൻ.

**152. എന്റെ നിസ്സഹായതയുടെ മണിക്കൂറിൽ എന്നെ സഹായിക്കേണമേ.**

പ്രിയ ഈശോയേ, എന്റെ നിസ്സഹായതയുടെ മണിക്കൂറിൽ എന്നെ സഹായിക്കേണമേ.

പാപത്തിൽ നിന്നും എന്നെ മോചിപ്പിക്കേണമേ. സാത്താന്റെ വഞ്ചനയ്ക്കും, അവന്റെ ദുഷ്ടപാതകൾക്കും നേരേ എന്റെ ആത്മാവും, ഹൃദയവും, നയനവും തുറന്നു വയ്ക്കേണമേ.

എന്റെ ഹൃദയത്തിൽ വിദ്വേഷം തോന്നുമ്പോൾ, അങ്ങയുടെ സ്നേഹംകൊണ്ട് എന്നെ നിറയ്ക്കേണമേ.

എനിക്ക് സങ്കടം തോന്നുമ്പോൾ, അങ്ങയുടെ സമാധാനം കൊണ്ട് എന്നെ നിറയ്ക്കേണമേ.

ഞാൻ ബലഹീനനാകുമ്പോൾ, അങ്ങയുടെ ശക്തികൊണ്ടെന്നെ നിറയ്ക്കേണമേ.

ഞാൻ ആയിരിക്കുന്ന കാരാഗൃഹത്തിൽ നിന്നും എന്നെ രക്ഷിക്കേണമേ. അങ്ങനെ, ഞാൻ സ്വതന്ത്രനാകുവാനും, അങ്ങയുടെ തിരുക്കരങ്ങളിൽ സുരക്ഷിതനായിരിക്കുവാനും ഇടയാകട്ടെ. ആമ്മേൻ.

**153. കുട്ടികളുടെ സംരക്ഷണമെന്ന ദാനത്തിനായുള്ള പ്രാർത്ഥന.**

(ഈ പ്രാർത്ഥനയ്ക്ക് മുൻപ്, വിശുദ്ധ ജലത്താൽ നിങ്ങളെ അഭിഷേകം ചെയ്യുകയും, നിങ്ങളുടെ പ്രിയ മാതാവായ എന്റെ രൂപത്തിനു മുൻപിൽ ആഴ്ചയിലൊരു ദിവസം ഈ പ്രാർത്ഥന ഉരുവിടുകയും ചെയ്യുക.)

ഓ ദൈവത്തിന്റെ അമ്മേ, രക്ഷയുടെ മാതാവേ, (കുട്ടികളുടെ പേരുകൾ ഇവിടെ പറയുക) എന്നീ കുട്ടികളുടെ ആത്മാക്കളെ പ്രതിഷ്ഠിച്ച്, അങ്ങയുടെ പ്രിയസുതന് സമർപ്പിക്കണമേയെന്ന് ഞാൻ യാചിക്കുന്നു. ഈശോ, തന്റെ വിലയേറിയ രക്തത്തിന്റെ ശക്തികൊണ്ട്, ഈ എളിയ ആത്മാക്കളെ പൊതിഞ്ഞ് സംരക്ഷിച്ച്, എല്ലാവിധ തിന്മകളിൽ നിന്നും സംരക്ഷിക്കപ്പെടുവാൻ പ്രാർത്ഥിക്കേണമേ. പ്രിയ അമ്മേ, വലിയ കഷ്ടതയുടെ നേരത്ത് എന്റെ കുടുംബത്തെ സംരക്ഷിക്കണമേയെന്ന് ഞാൻ യാചിക്കുന്നു. എന്റെയീ കുടുംബത്തെ ക്രിസ്തുവിനോടുകൂടി ഒന്നായി ഐക്യപ്പെടുത്തുവാനായുള്ള എന്റെ യാചനയോട്, അങ്ങയുടെ സുതൻ അനുകൂലമാകുവാനും, ഞങ്ങൾ നിത്യ രക്ഷ പ്രാപിക്കുവാനും ഇടയാകട്ടെ. ആമ്മേൻ.

**154. രക്ഷയുടെ മാതാവിന്റെ തിരുനാൾ ദിവസത്തെ പ്രാർത്ഥന.**

ഓ രക്ഷയുടെ മാതാവേ, രക്ഷയുടെ മാതാവിന്റെ തിരുനാൾ ദിനമായ, ജൂൺ നാലാം തീയതിയായ ഇന്ന്, ഇനി പറയുന്നവരുടെ ആത്മാക്കളെ, അങ്ങയുടെ മുമ്പിൽ സമർപ്പിക്കുന്നു. (ഓരോരുത്തരുടെയും പേരുകൾ പറയുക.)

പ്രിയ മാതാവേ, എനിക്കും, രക്ഷയുടെ മെഡൽ വിതരണം ചെയ്യുന്നവർക്കും, അങ്ങയെ ബഹുമാനിക്കുന്ന എല്ലാവർക്കും, ദുഷ്ടനിൽ നിന്നും, അങ്ങയുടെ പ്രിയസുതനായ യേശുക്രിസ്തുവിന്റെ കരുണയെ നിരസിക്കുന്നവരിൽ നിന്നും, എല്ലാവിധ സംരക്ഷണവും നൽകേണമേ. അവിടുത്തെ തിരുക്കുമാരൻ മാനവരാശിക്കായി ചൊരിയുന്ന എല്ലാ ദാനങ്ങളും ഞങ്ങൾക്കായി പ്രാപിച്ചു തരേണമേ. പ്രിയ മാതാവേ, എല്ലാ ആത്മാക്കൾക്കും നിത്യരക്ഷയുടെ ദാനം ലഭിക്കുവാനായി പ്രാർത്ഥിക്കേണമേ. ആമ്മേൻ.

**155. രക്ഷയുടെ ദൗത്യത്തിന്റെ സംരക്ഷണത്തിനായുള്ള പ്രാർത്ഥന.**

ഓ എത്രയും പ്രിയമുള്ള രക്ഷയുടെ അമ്മേ, ദൈവമക്കളുടെയും, രക്ഷയുടെ ദൗത്യത്തിന്റെയും സംരക്ഷണത്തിനായുള്ള ഞങ്ങളുടെ വിളി ശ്രവിക്കേണമേ. ചരിത്രത്തിലെ ഈ വലിയ നിമിഷത്തിൽ, ദൈവഹിതത്തെ ധിക്കരിക്കുന്നവർക്കുവേണ്ടി ഞങ്ങൾ പ്രാർത്ഥിക്കുന്നു. അങ്ങയുടെ വിളിയോടും ദൈവ വചനത്തോടും പ്രത്യുത്തരിക്കുന്ന എല്ലാവരേയും ദൈവത്തിന്റെ ശത്രുക്കളിൽ നിന്നും കാത്തു രക്ഷിക്കണമേയെന്ന് ഞങ്ങൾ യാചിക്കുന്നു. സാത്താന്റെ വഞ്ചനയ്ക്ക് ഇരയാകുന്ന എല്ലാ ആത്മാക്കളുടെയും നയനങ്ങൾ സത്യത്തിന്റെ നേർക്ക് തുറന്ന്, അവരെ മോചിതരാകുവാൻ സഹായിക്കേണമേ.

ഓ രക്ഷയുടെ അമ്മേ, അങ്ങയുടെ പ്രിയസുതനായ യേശുക്രിസ്തുവിന്റെ നാമത്തിൽ, ഞങ്ങൾ സഹനങ്ങൾ ഏൽക്കേണ്ടി വരുമ്പോൾ, ആത്മശക്തിക്കുള്ള കൃപ സ്വീകരിക്കുവാൻ യോഗ്യരാകുവാൻ, പാപികളായ ഞങ്ങളെ സഹായിക്കേണമേ.

ഈ ദൗത്യത്തെ ഉപദ്രവങ്ങളിൽ നിന്നും സംരക്ഷിക്കേണമേ. പീഠങ്ങളിൽ നിന്നും അങ്ങയുടെ മക്കളെ കാത്തു പരിപാലിക്കേണമേ. അങ്ങയുടെ തിരുക്കച്ചയാൽ ഞങ്ങളെയെല്ലാവരേയും പൊതിയേണമേ. സത്യത്തെ പ്രഘോഷിക്കുമ്പോഴും, ദൈവത്തിന്റെ തിരുവചനം പകർന്നു നൽകുമ്പോഴും, ഞങ്ങൾ വെല്ലുവിളികൾ നേരിടുമ്പോഴെല്ലാം, വിശ്വാസത്തിൽ ഉറച്ചു നിൽക്കുവാനുള്ള ദാനം കൊണ്ട്, ഞങ്ങൾക്കിനിയുള്ള ദിനങ്ങളിലും, ഇപ്പോഴും, എന്നേക്കും, ഞങ്ങളെ അനുഗ്രഹിക്കേണമേ. ആമ്മേൻ.

**156. വിദേശത്തിൽ നിന്നും സംരക്ഷണത്തിനായുള്ള പ്രാർത്ഥന.**

പ്രിയ ഈശോയേ, അങ്ങയുടെ സ്നേഹം എനിക്ക് നൽകേണമേ. അങ്ങയുടെ സ്നേഹത്തെ കൃതജ്ഞതയോടെ സ്വീകരിക്കുവാൻ എന്റെ ഹൃദയത്തെ തുറക്കേണമേ. പരിശുദ്ധാത്മശക്തിയാൽ, അങ്ങയുടെ സ്നേഹം എന്റെമേൽ പ്രകാശിക്കട്ടെ. അങ്ങനെ, ഞാൻ അങ്ങയുടെ കരുണയുടെ ഒരു ദീപസ്തംഭമായിത്തീരട്ടെ.

അങ്ങയുടെ സ്നേഹംകൊണ്ട് എന്നെ വലയം ചെയ്യേണമേ. അങ്ങയുടെ വചനത്തിന്റെ വാർത്ത ഞാൻ പ്രചരിപ്പിക്കുമ്പോൾ, ഞാൻ അഭിമുഖീകരിക്കേണ്ടി വരുന്ന എല്ലാവിധ വിദേശത്തേയും ഇല്ലാതാക്കുവാൻ, എനിക്കങ്ങയോടുള്ള സ്നേഹം ഇടവരുത്തട്ടെ. ഞങ്ങളുടെമേൽ അങ്ങയുടെ കരുണയെ വർഷിക്കേണമേ. അങ്ങയെ തിരസ്കരിക്കുന്നവരോടും, നിന്ദിക്കുന്നവരോടും, അങ്ങയുടെ ദിവ്യത്വത്തോട് നിസ്സംഗതാമനോഭാവം പുലർത്തുന്നവരോടും ക്ഷമിച്ച്, സ്നേഹമെന്ന ദാനം അവർക്ക് നൽകേണമേ.

അനിശ്ചിതത്വത്തിന്റെ നേരത്തും, വിശ്വാസം ബലഹീനമാകുമ്പോഴും, സഹനങ്ങളുടെയും പരീക്ഷണങ്ങളുടെയും നേരത്തും, അങ്ങയുടെ സ്നേഹം തെളിഞ്ഞിറങ്ങട്ടെ. അങ്ങയുടെ സഹായത്തിന് ഏറ്റവും കൂടുതൽ ആവശ്യമായി വരുന്നവർക്ക്, പരിശുദ്ധാത്മശക്തിയാൽ, സത്യത്തെ പ്രദാനം ചെയ്യുന്നതിന് എന്നെ സഹായിക്കേണമേ. ആമ്മേൻ.

**157. ബന്ധനത്തിലായിരിക്കുന്ന ആത്മാക്കൾക്കായുള്ള പ്രാർത്ഥന.**

ഓ പ്രിയ ഈശോയേ, സാത്താനും വ്യാജ ദൈവങ്ങൾക്കും അടിമയായിരിക്കുന്ന ആത്മാക്കളെ മോചിപ്പിക്കേണമേ. അധീനതയുടെ വേദനയിൽ നിന്നും, ഞങ്ങളുടെ പ്രാർത്ഥനയിലൂടെ, അവർക്ക് ആശ്വാസം ലഭ്യമാക്കുവാൻ, ഞങ്ങളെ സഹായിക്കേണമേ.

നരകത്തിന്റെ ഇരുട്ടറകളിലേക്ക്, സാത്താനാൽ ബന്ദികളാക്കി കൊണ്ടുപോകുന്നതിനു മുമ്പ്, അവരുടെ കാരാഗൃഹത്തിന്റെ വാതിൽ തുറന്ന്, ദൈവരാജ്യത്തിന്റെ പാത അവർക്ക് കാട്ടിക്കൊടുക്കേണമേ.

ഈശോയേ, ഈ ആത്മാക്കളെ പരിശുദ്ധാത്മ ശക്തിയാൽ നിറയ്ക്കേണമേ എന്ന് ഞങ്ങൾ യാചിക്കുന്നു. അങ്ങനെ, അവർ സത്യത്തെ അന്വേഷിച്ചറിയുവാനിടയാകട്ടെ. പിശാചിന്റെ ദുഷ്ടതയ്ക്കും കെണിക്കും പുറം തിരിഞ്ഞു നിൽക്കുവാനുള്ള ധൈര്യം ലഭിക്കുവാനായി അവരെ സഹായിക്കേണമേ. അമ്മേൻ.

**158. ഏക ലോക മതത്തിൽ നിന്നും എന്നെ സംരക്ഷിക്കേണമേ.**

പ്രിയ ഈശോയേ, അങ്ങിൽ നിന്നും ഉത്ഭവിക്കുന്നതല്ലാത്ത, പുതിയ ഏക ലോക മതം എന്ന തിന്മയിൽ നിന്നും എന്നെ സംരക്ഷിക്കേണമേ. അങ്ങയുടെ വിശുദ്ധ രാജ്യത്തിലേക്കുള്ള പാതയിലൂടെ, സ്വാതന്ത്ര്യത്തിലേക്കുള്ള എന്റെ യാത്രയിൽ എന്നെ താങ്ങി നിർത്തേണമേ.

ആത്മാക്കളെ നശിപ്പിക്കുവാനായി, അങ്ങയുടെ ശത്രുക്കൾ പ്രചരിപ്പിക്കുന്ന അബദ്ധങ്ങളെ സ്വീകരിക്കുവാൻ ഞാൻ നിർബന്ധിതനാവുകയും പീഠിപ്പിക്കപ്പെടുകയും ചെയ്യുമ്പോൾ, എന്നെ അങ്ങയോട് ചേർത്ത് നിർത്തേണമേ.

ഞാൻ സ്വീകരിക്കുവാൻ നിർബന്ധിതനാകുന്ന വ്യാജ തത്വങ്ങൾക്കും മറ്റ് അശുദ്ധിക്കും എതിരേ, ദൈവത്തിന്റെ സത്യവചനത്തിൽ ഉറച്ചു നിന്ന്, മതപീഠങ്ങളെ അതിജീവിക്കുവാൻ എന്നെ സഹായിക്കേണമേ.

സത്യം വ്യാജമാണെന്ന് പ്രഖ്യാപിക്കപ്പെടുമ്പോൾ, ധൈര്യപൂർവ്വം സത്യത്തെ പ്രഘോഷിക്കുവാൻ എന്നെ പ്രാപ്തനാക്കുവാൻ, എനിക്കു നൽകിയിരിക്കുന്ന സ്വതന്ത്രമനസ്സ് എന്ന ദാനത്താൽ, അങ്ങയുടെ രാജ്യത്തിന്റെ മണ്ഡലത്തിലേക്ക് എന്നെ എടുക്കേണമേ.

പീഠത്തെ അഭിമുഖീകരിക്കുമ്പോൾ, ഭീതി മൂലം ഞാൻ ഓടിപ്പോവുകയോ, വീണുപോവുകയോ, വിമുഖത കാട്ടുകയോ ചെയ്യുവാൻ എന്നെ അനുവദിക്കരുതേ. ഞാൻ ജീവിക്കുന്നിടത്തോളം കാലം, സത്യത്തോട് ഉറച്ചുനിൽക്കുവാൻ എന്നെ സഹായിക്കേണമേ. ആമ്മേൻ.